

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

အကြောင်းသုံးပါးဖြင့် နတ်ပြည်ရောက်

မှန်သောစကားကို ပြောဆိုရ၏။ အမျက်မထွက်ရ။ တောင်းလာသည်ရှိသော် အနည်းငယ်မျှကိုသော်လည်း ပေးလှူရ၏။ ဤအကြောင်းသုံးပါးတို့ဖြင့် နတ်ပြည်သို့ ရောက်ရ၏။ ကောဝေဂ်(ဓမ္မပဒ-၂၂၄)

၁၃၈၆ ခုနှစ်၊ ဝါခေါင်လဆန်း ၁၃ ရက်

၂၀၂၄ ခုနှစ်၊ ဩဂုတ် ၁၇ ရက်၊ စနေနေ့

အတွဲ (၆၃) ၊ အမှတ်(၃၁၇)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီးတရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပနိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာအောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများအားဖြင့်တင်၍ နိုင်ငံစီးပွားမြှင့်တင်ရေးနှင့် ပြည်သူ့လူထုတစ်ရပ်လုံး၏ လူမှုစီးပွားဘဝမြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်း ငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA) ပါ သဘောတူညီချက်များ အတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ် နိုင်ငံမစေရေးနှင့် ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက်ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများ နှစ်နာမူမရှိစေရေးနှင့် နည်းလမ်းကျန် မှန်ကန်မှုရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ ကျင်းပ၍ ထွက်ပေါ်လာသည့် အစိုးရအား နိုင်ငံတော်တာဝန်လွှဲအပ်နိုင်ရေး ဆက်လက်ဆောင်ရွက် သွားမည်။

ယနေ့ ဖတ် စ ရာ
နိုင်ငံတော်ကာကွယ်ရေးနှင့် လုံခြုံရေး တာဝန်များကို စွမ်းစွမ်းတမ်း ထမ်းဆောင် လျက်ရှိသော လုံခြုံရေး တပ်ဖွဲ့ဝင်များအတွက် စားသောက်ဖွယ်ရာများ လာရောက်ဂုဏ်ပြုပေးအပ်

ပြည်တွင်းသတင်း ၈ ၄

အပြည်ပြည်ဆိုင်ရာ သမဝါယမအဖွဲ့ချုပ် ဆောင်းပါး ၈ ၁၀

ပါလက်စတိုင်း၌ ပိုမို ဆိုးရွားလာသည့် အစား အသောက် အခြေအနေကို သက်သာရန် ဂျပန်က အကူအညီပေးမည် နိုင်ငံတကာသတင်း ၈ ၁၃



စက်ဆုံးဆီဆိုင်များသို့ ပေးပို့ရန် ဆီသယ်ယာခွဲများ ဆီဖြည့်တင်းနေမှုကို တွေ့ရစဉ်။

စက်ဆုံးဆီများ ယခုရက်ပိုင်း ပုံမှန်အနေအထားအဖြစ် ပြန်လည်ရောက်ရှိရေး ဆီအရောင်းဆိုင်များသို့ အလျင်အမြန် ရောင်းချပေးလျက်ရှိ

ရန်ကုန် ဩဂုတ် ၁၆ ရန်ကုန်တိုင်းဒေသကြီးအတွင်း စက်ဆုံးဆီ အရောင်းဆိုင် ၂၀၀ ရှိရာတွင် စက်ဆုံးဆီ ဝယ်လိုအားများသိသိသာသာမြင့်တက်လာရာအချို့ ဆိုင်များတွင် သိုလှောင်ကန်သို့ ဆီသယ်ယာခွဲ ဆီဖြည့်သွားစဉ် ခေတ္တအရောင်းရပ်ထားခြင်းများ ကြောင့် သုံးစွဲသူပြည်သူများက စိုးရိမ်စိတ်ဖြင့် ဝယ်ယူသုံးစွဲလိုမှုများပြားလာပြီး ယခုရက်ပိုင်း အတွင်း ပုံမှန်အနေအထားအဖြစ် ပြန်လည် ရောက်ရှိရေးအတွက် စက်ဆုံးဆီအရောင်းဆိုင်များ သို့ အလျင်အမြန် ရောင်းချပေးထားပြီဖြစ်ကြောင်း မြန်မာနိုင်ငံ စက်ဆုံးဆီတင်သွင်းသိုလှောင် ရောင်းချဖြစ်ပွားရေးအသင်း တာဝန်ရှိသူများက ပြောကြားသည်။

စာမျက်နှာ ၃ ကော်လံ ၁ ၀

Fluoride ပါဝင်သောကြောင့် သွားများကို ဖြုမ္မေးတောက်ပစေပါသည်။

DENTIST RECOMMENDED

FDA အမှတ်-2212 PCE 0013

တာဝန်ရလှပသော အပြုံးအတွက်

MAXIMUM STRENGTH WITH FLUORIDE

DENTOMECH

TOOTHPASTE FOR SENSITIVE TEETH & CAVITY PRESERVATION

ပင်ရင်းအရောင်းဌာန - ရန် - ၀၉ ၆၉၅၀၉၆၉၄၇၊ ၀၉ ၉၅၀၃၀၃၄၄၀
 STARMART nine mile Showroom - (၉) မိုင်၊ ပြည်လမ်း၊ ရန်ကုန်မြို့၊ ရန် - ၀၉ ၀၉၀၆၀၀၀၀
 KHA YAE PIN MART - မင်္ဂလာဒုံ၊ ပြည်လမ်း၊ ရန်ကုန်မြို့၊ ရန် - ၀၉ ၆၇၀၄၄၄၅၅၅
 STARMART MANDALAY Wholesale - ဂြင်္ဂလန်နှင့်မင်းလမ်းမတော်၊ မန္တလေးမြို့၊ ရန် - ၀၉ ၆၆၀၇၀၂၂၄၄
 STARMART Nay Pyi Taw - ရန်ကုန် - မန္တလေးလမ်းမတော်၊ ရွာတောင်ရပ်၊ ယွန်မနား၊ ရန် - ၀၉ ၆၅၅၀၀၅၀၇၇

နိုင်ငံတကာကျန်းမာရေး အရေးပေါ် အခြေအနေဖြစ်လာသည့်မျောက်ကျောက်

မျောက်ကျောက်ရောဂါသည် နိုင်ငံတကာသို့ ကူးစက်ပျံ့နှံ့နိုင်သည့် အလားအလာများဖြစ်ပေါ်နေခြင်းကြောင့် နိုင်ငံတကာကျန်းမာရေးအရေးပေါ်အခြေအနေအဖြစ် ကမ္ဘာ့ကျန်းမာရေးအဖွဲ့က ဩဂုတ် ၁၄ ရက်တွင် ကြေညာလိုက်သည်။ ၂၀၂၂ ခုနှစ်အတွင်းကလည်း မျောက်ကျောက်ရောဂါကို အရေးပေါ်အခြေအနေအဖြစ် ကမ္ဘာ့ကျန်းမာရေးအဖွဲ့က ကြေညာခဲ့ပြီး တစ်နှစ်ခန့်အကြာတွင် ပြီးဆုံးသွားခဲ့သော်လည်း ယခုအကြိမ်တွင် မျောက်ကျောက်ရောဂါသည် ပိုမိုပြင်းထန်သည့်ပုံစံဖြင့် တစ်ကျော့ပြန်ပေါ်ထွက်လာခြင်းဖြစ်သည်။

မျောက်ကျောက်ရောဂါသည် စတင်တွေ့ရှိခြင်းကြောင့် မျောက်ကျောက်ရောဂါဟု အမည်တွင်ခဲ့သည့် အဆိုပါရောဂါသည် မည်သူမဆို ဖြစ်ပွားနိုင်သလို အခြားသူကိုလည်း ကူးစက်နိုင်သည်။ ရောဂါလက္ခဏာအားနေရာဒေသနှင့် အရေပြားချင်း ထိတွေ့ခြင်း၊ မျက်နှာချင်းဆိုင် အနီးကပ်တွေ့ဆုံခြင်း၊ ပါးစပ်မှတစ်ဆင့် အရေပြားကို ထိတွေ့ခြင်း၊ ရောဂါပိုးကပ်ပြီးနေသည့်အိပ်ရာ၊ မျက်နှာသုတ်ပုဝါ၊ အဝတ်အစား သို့မဟုတ် အရာဝတ္ထုများကို ထိတွေ့ခြင်းစသော အနီးကပ်ထိတွေ့မှုများက မျောက်ကျောက်ရောဂါကူးစက်ခံရနိုင်ကြောင်း ကမ္ဘာ့ကျန်းမာရေးအဖွဲ့က ထုတ်ပြန်ထားသည်။ မျောက်ကျောက်ရောဂါ နှစ်မျိုးနှစ်စားရှိရာတွင် ၂၀၂၂ ခုနှစ်က နိုင်ငံတကာအရေးပေါ်အခြေအနေအဖြစ် ကြေညာခဲ့သည့် မျောက်ကျောက်ရောဂါသည် အပြင်းစားမဟုတ်သည့်အမျိုးအစားဖြစ်ပြီး ယခုဖြစ်သည့်အမျိုးအစားမှာ ပိုမိုပြင်းထန်ကြောင်း ရောဂါပိုး၏ မျိုးဗီဇပြောင်းလဲမှုလည်း ဖြစ်ပေါ်နေပြီး ကူးစက်မှုလည်း မြန်ဆန်ကြောင်း နိုင်ငံတကာသတင်းများတွင် တွေ့ရှိရသည်။

မျောက်ကျောက်ရောဂါလက္ခဏာများမှာ မျက်နှာ၊ လက်၊ ခြေ၊ ပါးစပ်နှင့် လိင်အင်္ဂါများတွင် အနီကွက်များနှင့်အတူ အရည်ကြည်ဖုများ ပေါက်ခြင်း၊ ဖျားခြင်း၊ ပြန်ညှပ်အိတ် (Lymph node) များ ရောင်ရမ်းခြင်း၊ ခေါင်းကိုက်ခြင်း၊ ကြွက်သားနှင့် နောက်ကျောနုကျင်ကိုက်ခြင်း၊ အားအင်ကုန်ခန်းခြင်းတို့ဖြစ်ပြီး ရောဂါကူးစက်မှု၏ ၄ ရာခိုင်နှုန်း သေဆုံးနိုင်ခြေရှိနေသည်ဟု သိရသည်။ ယခုနှစ်စဉ်အတွင်း အာဖရိကနိုင်ငံတစ်နိုင်ငံဖြစ်သည့် ကွန်ဂို သမ္မတနိုင်ငံတွင် မျောက်ကျောက်ကူးစက်မှု ၁၃၀၀၀ ကျော်ရှိခဲ့ပြီး သေဆုံးသူမှာလည်း အနည်းဆုံး ၄၅၀ ခန့်ရှိခဲ့ကြောင်း ဗဟိုအာဖရိက၊ ဘူရင်ဒီ၊ ကင်ညာ၊ ရဝင်ဒါနှင့် အခြားအာဖရိကနိုင်ငံများတွင်လည်း မျောက်ကျောက်ကူးစက်မှုတွေ့ရကြောင်း သတင်းများအရ သိရှိရသည်။

၂၀၂၂ ခုနှစ် နှစ်လယ်ပိုင်းတွင် ဥရောပနှင့် အာရှနိုင်ငံများ အပါအဝင် ကမ္ဘာ့နိုင်ငံပေါင်း ၁၀၀ ခန့်တွင် မျောက်ကျောက်ရောဂါကူးစက်မှုပေါင်း ၈၇၀၀၀ ကျော်ရှိခဲ့ပြီး သေဆုံးသူ ၁၄၀ ရှိခဲ့သည်။ ကိုဗစ်-၁၉ ကပ်ရောဂါကူးစက်ပျံ့နှံ့မှု အရှိန်လျော့ကျသွားပြီး တစ်ကမ္ဘာလုံးသို့ ထိန်းချုပ်နိုင်သည့်အခြေအနေသို့ ရောက်ရှိချိန်တွင် ယခုမျောက်ကျောက်ရောဂါကို နိုင်ငံတကာကျန်းမာရေးအရေးပေါ်အခြေအနေ ကြေညာလာခြင်းဖြစ်သည်။ နိုင်ငံတကာတွင် ကူးသန်းသွားလာမှုများ ပုံမှန်အခြေအနေသို့ ပြန်လည်ရောက်ရှိလာချိန်ဖြစ်သည့်အတွက် နိုင်ငံအဝင်အထွက် လေဆိပ်၊ ရေဆိပ်၊ နယ်စပ်ဂိတ်များတွင် စစ်ဆေးမှုများ အလေးထားပြုလုပ်ဆောင်ရွက်ပြီး မိမိနိုင်ငံအတွင်း ရောဂါဝင်ရောက်ကူးစက်ပျံ့နှံ့မှု ဖြစ်ပေါ်မလာစေရန် ကြိုတင်ကာကွယ်မှုများ ပြုလုပ်လာကြမည်ဖြစ်သကဲ့သို့ မိမိနိုင်ငံတွင်လည်း ဆောင်ရွက်လာရမည့်အနေအထားပင် ဖြစ်သည်။

မျောက်ကျောက်ရောဂါသည် မျိုးဗီဇပြောင်းလဲမှုဖြစ်ပေါ်နေသည့်အတွက် ရောဂါဆိုင်ရာအချက်အလက်များမှာ ပြောင်းလဲနေမည်ဖြစ်ရာ အချိန်နှင့်တစ်ပြေးညီ သိရှိနိုင်ရေးအတွက် မျက်ခြည်မပြတ် စောင့်ကြည့်နေရမည်ဖြစ်သည်။ ပြည်သူများအနေဖြင့် မျောက်ကျောက်ရောဂါ၏ သဘောသဘာဝကို သိနားလည်ပြီး အနီးကပ်ထိတွေ့မှုမှ ကူးစက်ခြင်းကို ကာကွယ်နိုင်မည့်နည်းလမ်းများဖြင့် တစ်ကိုယ်ရေကျန်းမာရေးကို စောင့်ရှောက်ကြရပါမည်အကြောင်း။

ကျောင်းကျန်းမြို့၌ ယာယီပိတ်ထားသော စာသင်ကျောင်း ၁၂၆ ကျောင်း ပြန်လည်ဖွင့်လှစ်

ကျောင်းကျန်း ဩဂုတ် ၁၆ ရော့ဘတ်တိုင်းဒေသကြီး ကျောင်းကျန်းမြို့၌ ဒါးကမြစ်ရေ မြင့်တက်မှုကြောင့် ယာယီပိတ်ထားခဲ့ရသော စာသင်ကျောင်း ၁၂၆ ကျောင်းရှိရာ ဩဂုတ် ၁၅ ရက်အထိ ၁၂၆ ကို ကျောင်းပြန်လည်ဖွင့်လှစ်ထားနိုင်ပြီ ဖြစ်ကြောင်း မြို့နယ်ပညာရေးမှူးရုံးမှ သိရသည်။

လက်ရှိအချိန်တွင် ကျောင်းကျန်းမြို့၏ အနိမ့်ပိုင်းနေရာများမှ အခြေခံပညာမူလတန်းကျောင်း ရှစ်ကျောင်း၊ အခြေခံပညာမူလတန်းလွန်ကျောင်း တစ်ကျောင်းနှင့် အခြေခံပညာအလယ်တန်းကျောင်း တစ်ကျောင်း စုစုပေါင်း ၁၀ ကျောင်းကိုသာ ပြန်လည်ဖွင့်လှစ်ရန် ကျန်ရှိနေကြောင်း မြို့နယ်ပညာရေးမှူးရုံးမှ သိရသည်။

ဒါးကမြစ်ရေသည် အန္တရာယ်ရေ အမှတ် ၆၀၂ အထိ မြင့်တက်ခဲ့ရာမှ ပြန်လည် ကျဆင်းလျက်ရှိရာ ဩဂုတ် ၁၅ ရက်တွင် လေးပေခန့် ကျဆင်း၍ ၁၆ ပေခန့်အထိ ကျန်ရှိနေသေးကြောင်း သိရသည်။ ဝင်းကြိုင်(ပြန်/ဆက်)

ပြည်လူဖို့ ညီကြစို့

- ❖ မျိုးချစ်စိတ် ထက်သန် နိုင်ငံ့ရန် ကာကွယ်စို့။
- ❖ သားချင်းစိတ် မြဲမြံ ပြည်သူ့ရန် ချေမှုန်းစို့။
- ❖ ဇာတိမာန် နီစွေး အရေးကြီး သွေးစည်းစို့။
- ❖ ဘိုးဘွားပိုင် ဒို့မြေ အစွန့်ရှည် တည်တံ့စို့။
- ❖ အို.. ပြည်သူတို့ ပြည်လူဖို့ ညီကြစို့။

မျိုးမြတ်မြတ်မြင့်မောင်

မုဒုံ၌ မြို့နယ်အဆင့် ကျောင်းကျန်းမာရေးသီတင်းပတ်လှုပ်ရှားမှုများ ဆောင်ရွက်

မုဒုံ ဩဂုတ် ၁၆ မွန်ပြည်နယ် မုဒုံမြို့၌ မြို့နယ်အဆင့် ကျောင်းကျန်းမာရေးသီတင်းပတ်လှုပ်ရှားမှု ကျန်းမာရေးအသိပညာပေး ဟောပြောခြင်း၊ ကျောင်းသား ကျောင်းသူများအား ကျန်းမာရေးစစ်ဆေးပေးခြင်းနှင့် အာဟာရကျွေးမွေးခြင်းကို ယနေ့ နံနက်ပိုင်းက အထက(၁) ကျောင်း၌ ပြုလုပ်သည်။

ဟောပြောပွဲတွင် မုဒုံမြို့နယ် ပြည်သူ့ကျန်းမာရေးဦးစီးဌာနမှူး ဒေါက်တာကျော်စိုးနိုင်က အာဟာရ

ကျောင်းသူများအား အာဟာရ ကျွေးမွေးခြင်း၊ သွားနှင့် ခံတွင်း၊ မျက်စိ၊ နား၊ နှာခေါင်း၊ လည်ချောင်း နှင့် အခြားသော ကျန်းမာရေး

ဆိုင်ရာများကိုစစ်ဆေးကုသပေး၍ လိုအပ်သည့် ဆေးဝါးများကို ထောက်ပံ့ပေးအပ်ခဲ့ကြောင်း သိရသည်။ အောင်မျိုးသူ(ပြန်/ဆက်)



ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၇ - ၈ - ၂၀၂၄

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး	ကျိုင်းတုံ
92 Ron	၂၉၀၀	၂၉၀၅	၂၉၀၀	၂၉၀၀	၂၉၀၅	၂၉၀၅	၂၉၀၀	၂၉၀၅	၂၉၀၅	၂၉၀၅	၂၉၀၀	၂၉၀၀	၂၉၀၀	၂၉၀၀	၂၉၀၅	၂၉၀၅	၆၁၀၀
95 Ron	၃၀၀၅	၃၀၁၀	၃၀၀၀	၃၀၀၀	၃၀၀၅	၃၀၀၅	၃၀၀၀	၃၀၀၅	၃၀၀၅	၃၀၀၅	၃၀၀၀	၃၀၀၀	၃၀၀၀	၃၀၀၀	၃၀၀၅	၃၀၀၅	၆၃၀၀
HSD (500 ppm)	၂၉၀၅	၂၉၀၀	၂၉၀၅	၂၉၀၅	၂၉၀၀	၂၉၀၅	၂၉၀၅	၂၉၀၅	၂၉၀၅	၂၉၀၅	၂၉၀၀	၂၉၀၀	၂၉၀၀	၂၉၀၀	၂၉၀၅	၂၉၀၅	၆၁၀၀
HSD (50 ppm)	၃၀၀၅	၃၀၀၅	၃၀၀၀	၃၀၀၀	၃၀၀၅	၃၀၀၅	၃၀၀၅	၃၀၀၅	၃၀၀၅	၃၀၀၅	၃၀၀၀	၃၀၀၀	၃၀၀၀	၃၀၀၀	၃၀၀၅	၃၀၀၅	၆၁၀၀
HSD (10 ppm)	၃၀၀၅	၃၀၀၅	၃၀၀၀	၃၀၀၀	၃၀၀၅	၃၀၀၅	၃၀၀၅	၃၀၀၅	၃၀၀၅	၃၀၀၅	၃၀၀၀	၃၀၀၀	၃၀၀၀	၃၀၀၀	၃၀၀၅	၃၀၀၅	၆၁၀၀

ကျပ်/လီတာ မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။

(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက တော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်။

၀၆၇- ၄၁၃၃၇၊ ၀၉-၂၅၄၆၂၅၄၇၇
၀၆၇- ၄၁၁၂၈၊ ၀၉-၇၇၂၉၃၆၃၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၇၄၈	၂၈၃၇
95 Ron	၂၈၈၈	၂၉၇၉
HSD (500 ppm)	၂၇၁၅	၂၉၉၃
HSD (50 ppm)	၂၉၅၃	၃၀၄၁
HSD (10 ppm)	၂၉၅၃	၃၀၄၁

နိုင်ငံတော်စီမံအုပ်ချုပ်ရေးကောင်စီအဖွဲ့ဝင် မန်းငြိမ်းမောင် ကရင်တိုင်းရင်းသားရိုးရာ ဝါခေါင်လချည်ဖြူဖွဲ့ မင်္ဂလာအခမ်းအနားတက်ရောက်

ပုသိမ် ဩဂုတ် ၁၆
 ကရင်ရိုးရာ ဝါခေါင်လချည်ဖြူဖွဲ့ မင်္ဂလာအခမ်းအနားကို မအူပင် မြို့နယ် တိုးတက်ရေးအဖွဲ့ ယနေ့ နံနက်ပိုင်းက ကျင်းပရာ ဆရာတော် သံဃာတော်များ ကြွရောက်တော် မူကြပြီး ဘာသာရေးခေါင်းဆောင် များ၊ နိုင်ငံတော်စီမံအုပ်ချုပ်ရေး ကောင်စီအဖွဲ့ဝင် မန်းငြိမ်းမောင်၊ နိုင်ငံတော်စီမံအုပ်ချုပ်ရေးကောင်စီ ဗဟိုအကြံပေး ခေါင်းဆောင် ဦးစောထွန်းအောင်မြင့်နှင့် ဇနီး၊ တိုင်းဒေသကြီး ဝန်ကြီးချုပ် ဦးတင်မောင်ဝင်းနှင့် ဇနီး၊ တိုင်းရင်းသား လူမျိုးများရေးရာ ဝန်ကြီးဌာန ဒုတိယဝန်ကြီး ဦးစောအေးမောင်၊ တိုင်းဒေသကြီး အစိုးရအဖွဲ့ဝင် ဝန်ကြီးများနှင့် ဇနီးများ၊ ဌာနဆိုင်ရာများနှင့် ကရင်တိုင်းရင်းသား တိုင်းရင်းသူ များ တက်ရောက်ကြသည်။

ဖာစည် (၉) ချက်တီး၍ ဖွင့်လှစ်ပေး

ဦးစွာ နိုင်ငံတော်စီမံအုပ်ချုပ် ရေးကောင်စီအဖွဲ့ဝင် မန်းငြိမ်း မောင်၊ နိုင်ငံတော်စီမံအုပ်ချုပ်ရေး ကောင်စီ ဗဟိုအကြံပေးအဖွဲ့

ခေါင်းဆောင် ဦးစောထွန်း အောင်မြင့်နှင့် တိုင်းဒေသကြီး ဝန်ကြီးချုပ် ဦးတင်မောင်ဝင်းတို့က ဖာစည် (၉) ချက်တီး၍ အခမ်း အနားကို ဖွင့်လှစ်ပေးသည်။

အမှာစကားပြောကြား ထိုးနှောက် နိုင်ငံတော်စီမံ အုပ်ချုပ်ရေးကောင်စီ အဖွဲ့ဝင် မန်းငြိမ်းမောင်က ယနေ့ကျင်းပ သည့် ကရင်ရိုးရာဝါခေါင်လ ချည်ဖြူဖွဲ့ မင်္ဂလာအခမ်းအနား တွင် ယခုကဲ့သို့ တိုင်းရင်းသားများ စုစုစည်းစည်း ပြန်လည်တွေ့ဆုံရ သည့်မှာ ကျက်သရေမင်္ဂလာနှင့် ပြည့်စုံသည်ဟု ပြောရမည်ဖြစ်ပါ ကြောင်း၊ တိုင်းရင်းသားစည်းလုံး ညီညွတ်မှုသည် ယနေ့ခေတ် အချိန်အခါတွင် ပိုမိုအရေးကြီး လာပါကြောင်း၊ တိုင်းပြည်၏ အချုပ်အခြာအာဏာ၊ တည်ငြိမ် အေးချမ်းရေးကို ထိပါးနိုင်သည့် စိန်ခေါ်မှုများကို တိုင်းရင်းသား အားလုံး၏ စည်းလုံးညီညွတ်မှုဖြင့် ဖြတ်ကျော်ကြရမည် ဖြစ်ကြောင်း၊ ကရင်ရိုးရာ ချည်ဖြူဖွဲ့ပွဲသည် ကရင်တစ်မျိုးသားလုံး ပိုင်ဆိုင် သည့် ယဉ်ကျေးမှုအမွေအနှစ်ဖြစ်



ပါကြောင်းနှင့် ဘာသာမရွေး၊ ဒေသမရွေးဘဲ ထိန်းသိမ်း စောင့်ရှောက်ရန် တာဝန်ရှိပါ ကြောင်း၊ ချည်ဖြူဖွဲ့ပွဲသည် ကရင် တစ်မျိုးသားလုံးအား ပြန်လည် စုစည်းပေးသည့် အခမ်းအနား ဖြစ်ပြီး ယနေ့အခမ်းအနားတွင် တိုင်းဒေသကြီးအတွင်းရှိ ကရင် လူမျိုးများ စုစုစည်းစည်း ညီညီ

ညွတ်ညွတ် တွေ့ရှိသည့်မှာ ဝမ်းမြောက်ပါကြောင်း၊ တိုင်းပြည် ငြိမ်းချမ်း အေးချမ်းရန်အတွက် လည်း တိုင်းပြည်၌နေထိုင်သည့် တစ်မျိုးသားလုံးအနေဖြင့် တာဝန် ရှိပါကြောင်း အဖွင့်နှုတ်ခွန်းဆက် အမှာစကားများ ပြောကြား သည်။ (အပေါ်ပုံ)

ယင်းနောက် နိုင်ငံတော်စီမံ အုပ်ချုပ်ရေးကောင်စီ ဗဟိုအကြံ ပေးအဖွဲ့ခေါင်းဆောင် ဦးစော ထွန်းအောင်မြင့်နှင့် တိုင်းဒေသ ကြီးဝန်ကြီးချုပ် ဦးတင်မောင်ဝင်း တို့က နှုတ်ခွန်းဆက်အမှာစကား များ ပြောကြားကြသည်။

ဆက်လက်၍ နိုင်ငံတော်စီမံ အုပ်ချုပ်ရေးကောင်စီ အဖွဲ့ဝင်နှင့် ဧည့်သည်တော်များသည် ကရင် တိုင်းရင်းသား ရိုးရာအကများဖြင့် ဖျော်ဖြေမှုများကို ကြည့်ရှုအားပေး ကြသည်။

ထို့နောက် မအူပင်မြို့နယ် ကရင်တိုင်းရင်းသား စာပေနှင့် ယဉ်ကျေးမှုအသင်း ဦးစီးပဓာန နာယကဆရာတော်ဦးနန္ဒမာလာ

က အမှာစကားပြောကြားပြီး ချည်ဖြူဖွဲ့မင်္ဂလာ (စုပေါင်းလိပ်ပြာ ခေါ်ပွဲ) အကြောင်း Dr.နန္ဒသီတာ ကျော်က စတင်ကြားသည်။

စည်ကားစွာကျင်းပ ယင်းနောက် ချည်ဖြူဖွဲ့ မင်္ဂလာအခမ်းအနားကိုဆက်လက် ပြုလုပ်ရာ ကရင်တိုင်းရင်းသား စာပေနှင့် ယဉ်ကျေးမှုအသင်း လူငယ်များက ချည်ဖြူဖွဲ့ပစ္စည်း များသယ်ဆောင်ခြင်း၊ ချည်ဖြူဖွဲ့ ပေးမည့် ဘိုးဘွားများအား စနစ်တကျ စိတ်ခေါ်ခြင်းများ ဆောင်ရွက်ကြပြီး နိုင်ငံတော်စီမံ အုပ်ချုပ်ရေး ကောင်စီအဖွဲ့ဝင်နှင့် ဧည့်သည်တော်များအား ဘိုးဘွား များက ကရင်ရိုးရာချည်ဖြူဖွဲ့ ပေးခဲ့ ကြပြီး (ဝဲပုံ) ကရင်ရိုးရာ ဝါခေါင်လ ချည်ဖြူဖွဲ့ မင်္ဂလာအခမ်းအနားကို အစီအစဉ်အတိုင်း စည်ကား သိုက်မြိုက်စွာ ကျင်းပသည်။

ဆက်လက်၍ နိုင်ငံတော်စီမံ အုပ်ချုပ်ရေးကောင်စီအဖွဲ့ဝင်နှင့် အဖွဲ့သည် မအူပင်မြို့ မှန်ပင် ပရိယတ္တိဘေသင်တိုက်၌ တိုင်း

ဒေသကြီးအတွင်းရှိ မြို့နယ် ၂၆ မြို့နယ်မှ ကရင်စာပေနှင့် ယဉ်ကျေးမှု အသင်းများ၊ တက္ကသိုလ်အသီးသီးမှ ကရင် တိုင်းရင်းသား ကျောင်းသား ကျောင်းသူများနှင့် တွေ့ဆုံပြီး နိုင်ငံတော် စီမံအုပ်ချုပ်ရေး ကောင်စီအဖွဲ့ဝင်က တိုင်းရင်းသား အားလုံးသည် မိမိတို့၏ စာပေ ယဉ်ကျေးမှု အမွေအနှစ်များကို ထိန်းသိမ်း စောင့်ရှောက်ကြရမည် ဖြစ်ပြီး တိုင်းရင်းသားအားလုံး စုစုစည်းစည်းညီညီညွတ်ညွတ်ဖြင့် အေးအတူပူအမျှ လက်တွဲနေထိုင် ရန်လိုပါကြောင်း တိုက်တွန်း အမှာစကား ပြောကြားပြီး နိုင်ငံတော် စီမံအုပ်ချုပ်ရေး ကောင်စီ ဗဟိုအကြံပေးအဖွဲ့ ခေါင်းဆောင် ဦးစောထွန်း အောင်မြင့်နှင့် တိုင်းဒေသကြီး ဝန်ကြီးချုပ် ဦးတင်မောင်ဝင်းတို့က အားပေးစကားများ ပြောကြား၍ စုပေါင်း မှတ်တမ်းတင်ဓာတ်ပုံများ ရိုက်ခဲ့ကြောင်း သိရသည်။

တိုင်းဒေသကြီး (ပြန်/ဆက်)



ဝ ဇေယျာ
 ယနေ့နန်းလွဲပိုင်းက ရန်ကုန်တိုင်းဒေသကြီး မြန်မာအပြည်ပြည်ဆိုင်ရာဆိပ်ကမ်း (သီလဝါ) ရှိ စက်သုံးဆီသိုလှောင်ကန်စခန်းများ၌ စက်သုံးဆီကန် များအတွင်း စက်သုံးဆီသိုလှောင်ထားရှိမှု အခြေ အနေနှင့် ဆီသယ်ယာဉ်များပေါ်သို့ စက်သုံးဆီ ပြည့်တင်းနေမှု အခြေအနေများကို ရန်ကုန်တိုင်း ဒေသကြီး ဝန်ကြီးချုပ် ဦးစိုးသိန်းနှင့် အစိုးရအဖွဲ့ဝင် များ လိုက်လံကြည့်ရှုစစ်ဆေးစဉ် အဆိုပါ မြန်မာ နိုင်ငံ စက်သုံးဆီတင်သွင်းသိုလှောင် ရောင်းချမြန်မြန် ရေးအသင်း တာဝန်ရှိသူများက ရှင်းလင်းတင်ပြခဲ့ခြင်း ဖြစ်သည်။

ဆက်လက်ပြီး တိုင်းဒေသကြီး ဝန်ကြီးချုပ်နှင့် အဖွဲ့အား လတ်တလော စက်သုံးဆီရောင်းချနေမှု အခြေအနေများ၊ သိုလှောင်ကန်များအတွင်း ရောင်းချရန် စက်သုံးဆီသိုလှောင်ထားရှိမှုနှင့် အရန်စက်သုံးဆီသိုလှောင်ထားရှိမှု အခြေအနေများ ကိုလည်း အဆိုပါတာဝန်ရှိသူများက ဆက်လက် တင်ပြခဲ့ကြသည်။

ရှင်းလင်းတင်ပြချက်များနှင့် စပ်လျဉ်း၍ တိုင်းဒေသကြီး ဝန်ကြီးချုပ်က ဆီသိုလှောင်ကန်မှ ဆီသယ်ယာဉ်များအပေါ်သို့ ဆီပြည့်သွင်းသည့်စနစ် အားနည်းချက်မရှိရေး၊ အစီအစဉ်တကျ ဖြည့်သွင်း ခြင်း၊ ထွက်ခွာခြင်းနှင့် ဆိုင်အရောက်မြန်ဆန်ရေး သည် အကောင်းဆုံးဖြစ်၍ ဆောင်ရွက်ကြရန်၊ အမြန် ဆုံးရှုံးမှုအောင် ဆောင်ရွက်ပေးနိုင်ရေး ပိုင်းဝန်း ကူညီဆောင်ရွက်ကြရန်နှင့် လိုအပ်သည်များကို တာဝန်ရှိသူများ၊ ဆီပြည့် Terminal များ၊ ဆီ တောက်ဆာကားများမှ တာဝန်ရှိသူများအား ပေါင်းစပ်ညှိနှိုင်းဆောင်ရွက်ပေးသည်။

ထို့နောက် တိုင်းဒေသကြီး ဝန်ကြီးချုပ်နှင့်အဖွဲ့ သည် စက်သုံးဆီသိုလှောင်ကန်စခန်းများ ဖြစ်သော မြတ်မတ္တာမွန်၊ မက်စမြန်မာ၊ Brighter Energy Terminal၊ ပိတောက်ရွှေဝါတို့တွင် ဆီဆိုင်များသို့ ပေးပို့ရန် ဆီသယ်ယာဉ်များပေါ်သို့ ဆီပြည့်တင်းနေမှု အခြေအနေများကို လိုက်လံကြည့်ရှုစစ်ဆေးပြီး လိုအပ်သည်များ မှာကြားခဲ့ကြောင်း သိရသည်။

ဆန်းကျော်ဦး(ပြန်/ဆက်)



ရန်ကုန်တိုင်းဒေသကြီးဝန်ကြီးချုပ် ဦးစိုးသိန်း ဆီဆိုင်များသို့ ပေးပို့ရန် ဆီသယ်ယာဉ်များပေါ်သို့ ဆီပြည့်တင်းနေမှု အခြေအနေများကို လိုက်လံကြည့်ရှုစစ်ဆေးစဉ်။

နိုင်ငံတော်ကာကွယ်ရေးနှင့် လုံခြုံရေးတာဝန်များကို စွမ်းစွမ်းတမ်း ထမ်းဆောင်လျက်ရှိသော လုံခြုံရေးတပ်ဖွဲ့ဝင်များအတွက် စားသောက်ဖွယ်ရာများ လာရောက်ပို့ဆောင်ပေးအပ်

နေပြည်တော် ဩဂုတ် ၁၆
နိုင်ငံတော်ကာကွယ်ရေးနှင့် လုံခြုံရေးတာဝန်များကို စွမ်းစွမ်းတမ်း ထမ်းဆောင်လျက်ရှိသော လုံခြုံရေးတပ်ဖွဲ့ဝင်များအတွက် စေတနာရှင် အလှူရှင်များက စားသောက်ဖွယ်ရာများ လာရောက်ပို့ဆောင်ပေးအပ် လျက်ရှိသည်။

ထိုသို့ ပေးအပ်လျက်ရှိရာ ဩဂုတ် ၁၅ ရက် မွန်းလွဲပိုင်းတွင် နိုင်ငံတော်ဖွဲ့စည်းပုံ အခြေခံ ဥပဒေဆိုင်ရာခုံရုံးနှင့် နိုင်ငံခြားရေး ဝန်ကြီးဌာန ဝန်ထမ်းမိသားစုများမှ ဂုဏ်ပြုချီးမြှင့်ငွေများနှင့် စားသောက်ဖွယ်ရာများ ဂုဏ်ပြုပေးအပ်ခြင်းကို နေပြည်တော် တိုင်းစစ်ဌာနချုပ်ရှိ ပေါင်းလောင်း ရိပ်သာ၌ ပြုလုပ်ရာ နိုင်ငံတော် ဖွဲ့စည်းပုံ အခြေခံဥပဒေဆိုင်ရာ ခုံရုံးဥက္ကဋ္ဌ ဦးအောင်ဇော်သိန်း၊ နေပြည်တော် တိုင်းစစ်ဌာနချုပ် တိုင်းမှူး ဗိုလ်ချုပ် စိုးမင်း၊ နိုင်ငံခြားရေးဝန်ကြီးဌာန ဒုတိယ ဝန်ကြီး ဦးလွင်ဦးနှင့် တာဝန်ရှိသူများ၊ စေတနာရှင် အလှူရှင်များ တက်ရောက်ကြသည်။ ထိုသို့ ပေးအပ်လှူဒါန်းရာတွင် နိုင်ငံတော်ဖွဲ့စည်းပုံအခြေခံဥပဒေ ဆိုင်ရာခုံရုံး ဝန်ထမ်းမိသားစုများ က ငွေကျပ်သုံးဆယ့်ငါးသိန်းကျော် နှင့် ငွေကျပ်တစ်ဆယ့်လေးသိန်း ကျော်တန်ဖိုးရှိစားသောက်ဖွယ်ရာ များကိုလည်းကောင်း၊ နိုင်ငံခြား ရေးဝန်ကြီးဌာန ဝန်ထမ်းမိသားစု များက ငွေကျပ်သိန်းနှစ်ရာ တန်ဖိုးရှိ စားသောက်ဖွယ်ရာများ ကိုလည်းကောင်း၊ နိုင်ငံတော် ဖွဲ့စည်းပုံအခြေခံဥပဒေဆိုင်ရာခုံ ရုံး ဥက္ကဋ္ဌနှင့် ဒုတိယဝန်ကြီးတို့က တိုင်းမှူးထံ အသီးသီးဂုဏ်ပြု



နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥက္ကဋ္ဌက လုံခြုံရေးတပ်ဖွဲ့ဝင်များအတွက် အလှူငွေနှင့်စားသောက်ဖွယ်ရာများ ဂုဏ်ပြုပေးအပ်စဉ်။



မြန်မာနိုင်ငံရပ်ရှင်အစည်းအရုံးက လုံခြုံရေးတပ်ဖွဲ့ဝင်များအတွက် အလှူငွေနှင့်စားသောက်ဖွယ်ရာများ ဂုဏ်ပြုပေးအပ်စဉ်။

ပေးအပ်သည်။ ယင်းနောက် တိုင်းမှူးက ဂုဏ်ပြုမှတ်တမ်းလွှာ များ ပြန်လည်ပေးအပ်ပြီး ကျေးဇူးတင်စကား ပြောကြား သည်။
အလားတူ နိုင်ငံတော် ကာကွယ်ရေးနှင့် လုံခြုံရေးတာဝန် များကို စွမ်းစွမ်းတမ်းထမ်းဆောင် လျက်ရှိသော လုံခြုံရေးတပ်ဖွဲ့ဝင် စားသောက်ဖွယ်ရာများ ဂုဏ်ပြု ပေးအပ်ခြင်းကို ယနေ့မွန်းလွဲပိုင်း တွင် ရန်ကုန်တိုင်းစစ်ဌာနချုပ် ဧည့်ရိပ်သာခန်းမ၌ ပြုလုပ်ရာ တိုင်းမှူး ဗိုလ်ချုပ် ဇော်ဟိန်နှင့် တာဝန်ရှိသူများ၊ စေတနာရှင် အလှူရှင်များနှင့် ဖိတ်ကြား ထားသူများ တက်ရောက်ကြ သည်။
ယင်းသို့ ပေးအပ်လှူဒါန်းရာ တွင် မြန်မာနိုင်ငံ ရပ်ရှင်အစည်း အရုံး၊ မြန်မာနိုင်ငံ ဂီတအစည်း အရုံး၊ မြန်မာနိုင်ငံသဘင်အစည်း အရုံးနှင့် စေတနာရှင် အလှူရှင် များက ဂုဏ်ပြုချီးမြှင့်ငွေကျပ် သိန်း သုံးရာကိုးဆယ့်ကိုးသိန်း ခြောက်သောင်းနှင့် သုံးဆယ့် ခြောက်သိန်း ခုနစ်သောင်းတန်ဖိုး ရှိ စားသောက်ဖွယ်ရာများကို ဂုဏ်ပြုပေးအပ်ရာ တိုင်းမှူးက လက်ခံရယူပြီး ဂုဏ်ပြုမှတ်တမ်း လွှာများ ပြန်လည်ပေးအပ်ကာ ကျေးဇူးတင်စကား ပြောကြား သည်။
အဆိုပါ ဂုဏ်ပြုချီးမြှင့်ငွေများ နှင့် စားသောက်ဖွယ်ရာများအား ရှေ့တန်းစစ်မျက်နှာအသီးသီးတွင် နိုင်ငံတော် ကာကွယ်ရေးနှင့်လုံခြုံ ရေးတာဝန်များကို ရွပ်ရွပ်ခွဲခွဲ တာဝန်ထမ်းဆောင်လျက်ရှိသည့် လုံခြုံရေး တပ်ဖွဲ့ဝင်များ၏ လက်ဝယ်အရောက် ဆက်လက် ပို့ဆောင်ပေးသွားမည်ဖြစ်ကြောင်း သတင်းရရှိသည်။
သတင်းစဉ်

စစ်ကိုင်းတိုင်းဒေသကြီး ဝန်ကြီးချုပ် e-Government ဦးစီးကော်မတီ (၁/ ၂၀၂၄)လုပ်ငန်းညှိနှိုင်းအစည်းအဝေး တက်ရောက်

မုံရွာ ဩဂုတ် ၁၆
စစ်ကိုင်းတိုင်းဒေသကြီး e-Government ဦးစီးကော်မတီ (၁/၂၀၂၄) လုပ်ငန်းညှိနှိုင်း အစည်းအဝေးကို ဩဂုတ် ၁၆ ရက် နံနက်ပိုင်းက တိုင်းဒေသကြီး အစိုးရအဖွဲ့မှ အစည်းအဝေးခန်းမ၌ ကျင်းပ သည်။
ဦးစွာ တိုင်းဒေသကြီး e-Government စနစ် အကောင် အထည်ဖော်ရေး ဦးစီးကော်မတီ နာယက တိုင်းဒေသကြီးဝန်ကြီး ချုပ် ဦးမြတ်ကျော်က ခန့်ဂုဏ်တယ် အသွင်ကူးပြောင်းခြင်းအား ဆောင် ရွက်ခြင်းဖြင့် ပြည်သူများသည် အစိုးရ၏ ဝန်ဆောင်မှုများအား Online မှတစ်ဆင့် အချိန်မရွေး၊ နေရာမရွေး သတင်းအချက်

အလက်များကို ရယူ၍ အသုံးချ ခြင်းအားဖြင့် အချိန်နှင့် ငွေကြေး ကုန်ကျမှုများ လျော့နည်းသွားမည် ဖြစ်သည့်အပြင် ဘဏ်လုပ်ငန်း များ လည်ပတ်ဆောင်ရွက်မှု၊ ငွေကြေးဆိုင်ရာ အချက်အလက် များ အခွန်ကောက်ခံခြင်းကိစ္စရပ် များနှင့် Digital Payment များ အား ပိုမိုအသုံးပြုနိုင်မှုများ မြှင့်တင်နိုင်ခြင်းဖြင့် အဂတိ တိုက်ဖျက်ရေးကိုပါ အကောင် အထည်ဖော် ဆောင်ရွက်ရာ ရောက်မည်ဖြစ်ကြောင်း ပြော ကြားသည်။ (ယာပုံ)
ထို့နောက် တိုင်းဒေသကြီး e-Government စနစ် အကောင် အထည်ဖော်ရေးလုပ်ငန်းကော်မတီ ဥက္ကဋ္ဌ တိုင်းဒေသကြီး လမ်းပန်း ဆက်သွယ်ရေးဝန်ကြီးက တိုင်း ဒေသကြီးအတွင်း e-Government စနစ် အကောင်အထည်ဖော်ရေး လုပ်ငန်းများ အောင်မြင်အောင် ဆောင်ရွက်နေ မှုများနှင့် ဆက်လက်ဆောင်ရွက် သွားမည့် လုပ်ငန်းအခြေအနေ များအား Power Point ဖြင့်



ရှင်းလင်းဆွေးနွေး တင်ပြကြသည်။ ထို့နောက် တိုင်းဒေသကြီး အစိုးရအဖွဲ့ဝင်များက တိုင်းဒေသ ကြီးအတွင်း e-Government စနစ် အကောင်အထည်ဖော်ရေး လုပ်ငန်းများ ဆောင်ရွက်နေမှုနှင့် လိုအပ်သည်များ ဖြည့်စွက် ဆွေးနွေး တင်ပြကြသည်။ ယင်းနောက် တိုင်းဒေသကြီး ဝန်ကြီးချုပ်က အကြံပြုဆွေးနွေး တင်ပြချက်များအပေါ် လိုအပ်သည် များကို တာဝန်ရှိသူများနှင့် ဖြည့် ဆည်း ပေါင်းစပ်ဆောင်ရွက် ပေးခဲ့ကြောင်း သိရသည်။ တိုင်းဒေသကြီး(ပြန်/ဆက်)

နေရာကွက်ကျား မိုးထစ်ချွန်းရွာမည်

နေပြည်တော် ဩဂုတ် ၁၆
နေပြည်တော်နှင့် မန္တလေးမြို့တို့အနီးတစ်ဝိုက်တွင် ယနေ့ နေရာကွက်ကျား မိုးထစ်ချွန်းရွာမည်။ ရန်ကုန်မြို့နှင့်အနီးတစ်ဝိုက်တွင် ယနေ့ မိုးအသင့်အတင့် ထစ်ချွန်းရွာပြီး တစ်ခါတစ်ရံ မိုးသည်ထန် နိုင်သည်။
ကရင်ပြည်နယ်၊ ချင်းပြည်နယ်၊ မွန်ပြည်နယ်၊ တနင်္သာရီတိုင်းဒေသကြီးနှင့် ပဲခူး

တိုင်းဒေသကြီးတို့တွင် ယနေ့ နေရာအနှံ့အပြား မိုးထစ်ချွန်းရွာမည်။ မနက်ဖြန်အတွက် ခန့်မှန်းချက်မှာ ရှမ်းပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် မိုးပိုနေမည်။ မြန်မာ့ပင်လယ်ပြင်အခြေအနေမှာ လှိုင်းအသင့်အတင့်ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ငါးပေမှ ခုနစ်ပေခန့် ရှိနိုင်သည်။
မိုး/ဇလ

ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးသန်းဆွေ (၉) ကြိမ်မြောက် မဲခေါင် - လန်ချန်း ပူးပေါင်းဆောင်ရွက်မှု နိုင်ငံခြားရေးဝန်ကြီးများအစည်းအဝေး တက်ရောက်

နေပြည်တော် ဩဂုတ် ၁၆
ဒုတိယဝန်ကြီးချုပ်နှင့် နိုင်ငံခြား
ရေးဝန်ကြီးဌာန၊ ပြည်ထောင်စု
ဝန်ကြီး ဦးသန်းဆွေသည် ယနေ့
တွင် ထိုင်းနိုင်ငံ ချင်းမိုင်မြို့၌
ကျင်းပသည့် (၉) ကြိမ်မြောက်
မဲခေါင်-လန်ချန်း ပူးပေါင်း
ဆောင်ရွက်မှု နိုင်ငံခြားရေးဝန်ကြီး
များ အစည်းအဝေးသို့
တက်ရောက်သည်။



(၉) ကြိမ်မြောက် မဲခေါင်-
လန်ချန်း ပူးပေါင်းဆောင်ရွက်မှု
နိုင်ငံခြားရေးဝန်ကြီးများ အစည်း
အဝေးကို ထိုင်းနိုင်ငံ နိုင်ငံခြားရေး
ဝန်ကြီးဌာန အမြဲတမ်းအတွင်းဝန်
မစ္စ အက်စီရီ ပင်တာချိုနှင့် တရုတ်
ပြည်သူ့သမ္မတနိုင်ငံ တရုတ်
ကွန်မြူနစ်ပါတီ ဗဟိုကော်မတီ၊
နိုင်ငံရေးရာ ဗျူရိုအဖွဲ့ဝင်နှင့်
နိုင်ငံခြားရေးဝန်ကြီး မစ္စတဝမ်မိ
တို့က ပူးတွဲဥက္ကဋ္ဌများအဖြစ်
ဆောင်ရွက်ကြပြီး အစည်းအဝေး
သို့ မဲခေါင်-လန်ချန်း ပူးပေါင်း
ဆောင်ရွက်မှု အဖွဲ့ဝင်နိုင်ငံများမှ
ကိုယ်စားလှယ်အဖွဲ့ခေါင်းဆောင်
များဖြစ်ကြသည့် ကမ္ဘောဒီးယား
နိုင်ငံ ဒုတိယဝန်ကြီးချုပ်နှင့် နိုင်ငံ
ခြားရေးနှင့် အပြည်ပြည်ဆိုင်ရာ
ပူးပေါင်းဆောင်ရွက်ရေး ဝန်ကြီး
မစ္စတာ ဆပ်ချန်ခါ ဆိုဝ်အာ၊
လာအိုနိုင်ငံ ဒုတိယဝန်ကြီးချုပ်နှင့်

နိုင်ငံခြားရေးဝန်ကြီး မစ္စတာ
ဆလ်ဆိုင် ခွန်ဆစ်နှင့် ဗီယက်နမ်
နိုင်ငံ နိုင်ငံခြားရေးဝန်ကြီးဌာန
ဒုတိယဝန်ကြီး မစ္စ ငုယင်မင်းဟန်
တို့တက်ရောက်ကြသည်။
(၉) ကြိမ်မြောက် မဲခေါင်-
လန်ချန်း ပူးပေါင်းဆောင်ရွက်မှု
နိုင်ငံခြားရေးဝန်ကြီးများ အစည်း
အဝေးတွင် နိုင်ငံခြားရေးဝန်ကြီး
များသည် မဲခေါင်-လန်ချန်း
ပူးပေါင်းဆောင်ရွက်မှု၏ ဖြစ်ပေါ်
သုံးသပ်ဆွေးနွေးခဲ့ကြပြီး အနာဂတ်
ပူးပေါင်း ဆောင်ရွက်မှုအစဉ်
များနှင့်ပတ်သက်၍ အမြင်ချင်း
ဖလှယ် ဆွေးနွေးခဲ့ကြသည်။
ဒုတိယ ဝန်ကြီးချုပ်နှင့်

ပြည်ထောင်စု ဝန်ကြီးသည်
အစည်းအဝေးအတွင်း မဲခေါင်-
လန်ချန်း ပူးပေါင်းဆောင်ရွက်မှု
တွင် မြန်မာနိုင်ငံ၏ ပူးပေါင်း
ဆောင်ရွက်မှုများကို အဖွဲ့ဝင်နိုင်ငံ
များမှ ကိုယ်စားလှယ်အဖွဲ့
ခေါင်းဆောင်များကို ရှင်းလင်း
ပြောကြားပြီး စိုက်ပျိုးရေးကဏ္ဍ
ဖွံ့ဖြိုးတိုးတက်ရေးနှင့် ဒေသတွင်း
စားနပ်ရိက္ခာဖူလုံရေးကို တိုးမြှင့်
ဆောင်ရွက်ရေး၊ ဒေသတွင်း
ဘက်စုံပေါင်းစည်း ချိတ်ဆက်မှု
ဖြင့်တင်ရေး၊ တရားဥပဒေစိုးမိုး
ရေး၊ နယ်စပ်ဖြတ်ကျော်မှုခင်းများ၊
တရားမဝင် မူးယစ်ဆေးဝါးနှင့်
လက်နက်ရောင်းဝယ်ဖောက်ဖား

မှုများ၊ ဆက်သွယ်ရေးလိမ်လည်
မှုများ၊ အွန်လိုင်းလောင်းကစားမှု
များ တားဆီးကန့်သတ်ရေး
တို့ကို တိုးမြှင့်ဆောင်ရွက်ရေးနှင့်
မဲခေါင်-လန်ချန်း ဒေသတွင်း
လေထုညစ်ညမ်းမှုဖြုတ်ရှင်းရေးနှင့်
သဘာဝပတ်ဝန်းကျင် ထိန်းသိမ်း
ရေး၊ ရေအရင်းအမြစ် စီမံခန့်ခွဲမှု
စသည့်နယ်ပယ်များတွင် အလေး
အနက်ထား ပူးပေါင်းဆောင်ရွက်
သွားရေးတို့နှင့် စပ်လျဉ်း၍
ဆွေးနွေးပြောကြားသည်။
ထိုင်းနိုင်ငံ နိုင်ငံခြားရေး
ဝန်ကြီးဌာန အမြဲတမ်းအတွင်းဝန်
မစ္စ အက်စီရီ ပင်တာချို က (၉)
ကြိမ်မြောက် မဲခေါင်-လန်ချန်း

ပူးပေါင်းဆောင်ရွက်မှု နိုင်ငံခြား
ရေးဝန်ကြီးများ အစည်းအဝေး
သို့ တက်ရောက်လာကြသည့်
နိုင်ငံခြားရေး ဝန်ကြီးများနှင့်
ကိုယ်စားလှယ်အဖွဲ့များကို ယမန်
နေ့ ညပိုင်းတွင် ချင်းမိုင်မြို့ရှိ
အင်တာကွန်တိုနင်တယ် ဟိုတယ်
၌ ကြိုဆိုလှက်ပြု ညစာစားပွဲဖြင့်
တည်ခင်းစဉ်ခံခဲ့ရသည်။
မဲခေါင်-လန်ချန်း ပူးပေါင်း
ဆောင်ရွက်မှုသည် ၂၀၁၆ ခုနှစ်တွင်
စတင်ထူထောင်ခဲ့သည့် ဒေသတွင်း
ပူးပေါင်းဆောင်ရွက်မှု လုပ်ငန်း
စဉ်တစ်ခုဖြစ်ပြီး ကမ္ဘောဒီးယား၊
တရုတ်၊ လာအို၊ မြန်မာ၊ ထိုင်းနှင့်
ဗီယက်နမ် စသည့်အဖွဲ့ဝင် မြောက်
နိုင်ငံပေါင်းပြီး မဲခေါင်-လန်ချန်း
ဒေသတွင်း လူမှုစီးပွားဖွံ့ဖြိုး
တိုးတက်မှု ဖြင့်တင်ရန်နှင့် မဲခေါင်-
လန်ချန်း ပူးပေါင်းဆောင်ရွက်မှု
အဖွဲ့ဝင်နိုင်ငံများအကြား ဖွံ့ဖြိုး
တိုးတက်မှု ကွာဟချက်များကို
လျှော့ချရန်အတွက် ရည်ရွယ်
ဖွဲ့စည်းထားခြင်းဖြစ်သည်။ မြန်မာ
နိုင်ငံသည် မဲခေါင်-လန်ချန်း
ပူးပေါင်းဆောင်ရွက်မှုအထူးရန်ပုံ
ငွေဖြင့် ၂၀၁၇ ခုနှစ်မှ ၂၀၂၄ ခုနှစ်
အထိ ဒေသတွင်းဖွံ့ဖြိုးတိုးတက်
မှုစီမံကိန်း စုစုပေါင်း (၁၁၈) ခုကို
အကောင်အထည်ဖော်ဆောင်ရွက်
ခွင့်ရရှိခဲ့သည်။ သတင်းစဉ်

တိရစ္ဆာန်အစာပင် စိုက်ပျိုးခြင်းနှင့် မျိုးစေ့ဖြန့်ဖြူးခြင်းလုပ်ငန်းကို ပံ့ပိုးကူညီပေးနေ

ရန်ကုန် ဩဂုတ် ၁၆
မွေးမြူရေးလုပ်ငန်းတွင် အကျိုး
အမြတ်ပိုမိုရရှိစေရန် မိရိုးဖလာ
လွတ်ကျောင်း မွေးမြူခြင်းမှ
စနစ်တကျ ခြံလှောင်မွေးမြူသော
စနစ်သို့ ပြောင်းလဲကျင့်သုံးရာတွင်
တိရစ္ဆာန်အစာပင်များ စိုက်ပျိုး၍
ကျွေးခြင်းဖြင့် အစာကုန်ကျ
စရိတ်ကို သိသာစွာ လျော့ကျစေ
ပြီး ထွက်ကုန်နှင့် တိရစ္ဆာန်အရည်
အသွေးကို ထိန်းသိမ်းမြှင့်တင်ပေး

နိုင်မှုကြောင့် မွေးမြူရေးနှင့်
ကုသရေးဦးစီးဌာနမှ တိရစ္ဆာန်
အစာပင်စိုက်ပျိုးခြင်းနှင့် မျိုးစေ့
ဖြန့်ဖြူးခြင်းလုပ်ငန်းကို ပံ့ပိုး
ကူညီပေးလျက်ရှိကြောင်း သိရ
သည်။
ထိုသို့ ပံ့ပိုးကူညီပေးနိုင်ရန်
ရန်ကုန်တိုင်းဒေသကြီး မင်္ဂလာဒုံ
မြို့နယ် ပျဉ်းမပင်ကျေးရွာအနီးရှိ
ပျဉ်းမပင် နို့စားမွေးမြူရေး
သုတေသနနှင့် သရုပ်ပြခြင်း

တိရစ္ဆာန်အစာပင် မျိုးထုတ်
စိုက်ခင်းများ တည်ထောင်ခြင်း၊
မျိုးစေ့သိုလှောင်ခြင်း၊ တိရစ္ဆာန်
အစာသိုလှောင်ခြင်း၊ နို့စားမွေး
မြူရေးသုတေသနနှင့် သရုပ်ပြ
ခြင်းဖြင့်မျိုးစေ့ဆိုင်ရာတို့ကို ဆောင်
ရွက်လျက်ရှိပြီး တိရစ္ဆာန်အစာ
ပင်မြက် ၁၀ မျိုးကို စိုက်ပျိုးထား
ကြောင်း သိရသည်။
အဆိုပါ နို့စားမွေးမြူရေး
သုတေသနနှင့် သရုပ်ပြခြင်း (ပျဉ်းမ
ပင်) တွင် တိရစ္ဆာန်အစာပင်မျိုးစေ့
နှင့် ပျိုးပင်များအား တစ်နိုင်လုံး
အတိုင်းအတာဖြင့် ဖြန့်ဖြူးပေး
နိုင်ရန်၊ မျိုးထုတ်စိုက်ခင်းများမှ
ထုတ်လုပ်သည့် မျိုးစေ့များအား
မျိုးစေ့အရည်အသွေး ကျဆင်းမှု
မရှိဘဲ ထိန်းသိမ်းထားရှိ ဖြန့်ဖြူး

ပေးနိုင်ရန်၊ ခြောက်သွေ့ကာလ၌
ခြံတွင်းမွေးမြူထားသော တိရစ္ဆာန်
များအား အာဟာရဓာတ်ပြည့်ဝ
သော တိရစ္ဆာန်အစာ ချဉ်ဖတ်
ကျွေးနိုင်ရန်နှင့် တိရစ္ဆာန်အစာ
ချဉ်ဖတ်ပြုလုပ်ခြင်း၊ ကျွေးမွေး
ခြင်းနှင့်စပ်လျဉ်း၍ သရုပ်ပြခြင်း၊
ပညာပေးခြင်း၊ လေ့ကျင့်ခြင်းနှင့်
ဆက်စပ်သုတေသန ပြုလုပ်ခြင်း
တို့ဆောင်ရွက်ရန်၊ နို့စားမွေး
မြူရေးလုပ်ငန်းနှင့် စပ်လျဉ်း
၍ မွေးမြူရေးဆိုင်ရာပညာပေး
လုပ်ငန်းများနှင့် အသုံးချ
သုတေသနလုပ်ငန်းများ ဆောင်
ရွက်၍ အချက်အလက်နှင့်နည်း
ပညာဖြန့်ဖြူးနိုင်ရန် စသည်တို့ကို
ရည်ရွယ်ချက်ထား ဆောင်ရွက်
လျက်ရှိသည်။

“နို့စားမွေး မွေးမြူရေး
သုတေသနနှင့် သရုပ်ပြခြင်းမှာ
တိရစ္ဆာန်အစာပင် ၁၁၁ ဧကစိုက်
ထားရာမှာ အချို့ပေါင်းထူတဲ့
အခင်းတွေ ပြန်ပြင်ဖို့ရှိပြီးတော့
ဧက ၁၀၀ ခန့် အောင်မြင်နေပါ
တယ်။ စစိုက်ပြီး နှစ်လဝန်းကျင်
ဆိုရင် ရိတ်ပြီး ကျွေးလို့ရပါပြီ။
မျိုးစေ့ထုတ် စိုက်ခင်းဆိုရင်၊
ဒီကာလကစပြီး ဒီခင်းဘာလမှာ
မျိုးစေ့ထုတ်လို့ရပါပြီ။ အနံ့ယူပြီး
တာနဲ့ အပင်ကိုရိတ်လို့ရပါတယ်။
တောင်သူတွေအားလုံး စိုက်ပျိုးနိုင်
မယ်ဆိုရင် စားမြုံ့ပြန်တိရစ္ဆာန်
တွေအတွက် အရည်အသွေး
ကောင်းပြီး အာဟာရဓာတ်မြင့်တဲ့
အစာကြမ်းကိုရနိုင်သလို တိရစ္ဆာန်
အရည်အသွေးနဲ့ ထုတ်ကုန်တန်ဖိုး
ကိုလည်း ထိန်းသိမ်းမြှင့်တင်ပေး
ရာ ရောက်စေပါတယ်။ ဌာနအနေ

နဲ့ မွေးမြူရေးတောင်သူတွေကို
အစာပင်စိုက်ပျိုးတဲ့ နည်းပညာ
ပေးတာ၊ မျိုးခြံပွားရေးအတွက်
နည်းစနစ်ပိုင်းဆိုင်ရာ အကြံပြု
တာ၊ မျိုးစေ့ထုတ်လုပ်ဖြန့်ဖြူးပေး
တာ လုပ်ဆောင်ပေးပါတယ်” ဟု
မွေးမြူရေးနှင့် ကုသရေးဦးစီး
ဌာန ပျဉ်းမပင်မြို့နယ် ခေါက်တာ
သက်နိုင်ဝင်းက ပြောသည်။
ရန်ကုန်တိုင်းဒေသကြီးတွင်
တိရစ္ဆာန်အစာပင် စိုက်ပျိုးသူများ
ထံ မွေးမြူရေးတောင်သူများ
လိုအပ်သည့် အစာကြမ်းမြက်ချိုး
မှုများ လိုသလောက်မရဘဲ စိုက်ပျိုးမှု
ထက် ဝယ်လိုအားများလျက် ရှိရာ
မွေးမြူရေးတောင်သူများ ကိုယ်တိုင်
စိုက်ပျိုးနိုင်ရန် မွေးမြူရေးနှင့်
ကုသရေးဦးစီးဌာနမှ မျိုးစေ့များ
ကို ဖြန့်ဖြူးပေးလျက်ရှိသည်။
သစ္စာ(mna) ဓာတ်ပုံ - ဇွဲမာန်



ကျိုက်မရောမြို့နယ်၌ အာဟာရပုံစံပြောင်း ရက်သတ္တပတ်များလှုပ်ရှားမှု အခမ်းအနားကျင်းပ

ကျိုက်မရော ဩဂုတ် ၁၆
မွန်ပြည်နယ် ကျိုက်မရော မြို့နယ်ပြည်သူ့ကျန်းမာရေး ဦးစီးဌာနရုံး၌
အာဟာရပုံစံပြောင်းရက်သတ္တပတ်များလှုပ်ရှားမှု အခမ်းအနားကို ယနေ့
နံနက်ပိုင်းက မြို့နယ် ပြည်သူ့ဆေးရုံ အစည်းအဝေးခန်းမ၌ ပြုလုပ်
သည်။ အခမ်းအနားတွင် မြို့နယ်စီမံအုပ်ချုပ်ရေးအဖွဲ့ဝင် ဦးစိန်ကေ
အဖွင့်အမှတ်တံဆိပ်ပြားဖြင့် မြို့နယ်ကျန်းမာရေး ဦးစီးဌာနမှူး
ခေါက်တာ ကျော်စင်ထွန်းက အာဟာရပုံစံပြောင်း ရက်သတ္တပတ် လှုပ်
ရှားမှုများအကြောင်း ရှင်းလင်းဆွေးနွေးရာတွင် အာဟာရပြည့်ဝသော
အစားအစာများ စားသောက်ခြင်း၊ ကိုယ်ဝန်ဆောင်မိခင်များအား

မွေးကင်းစမူခြောက်လအထိ မိခင်နို့တစ်မျိုးတည်းသာ တိုက်ကျွေးရန်၊
အသက်နှစ်နှစ်မှ ငါးနှစ်အထိ ကလေးများကို သန်ချဆေးတိုက်ကျွေးခြင်း
စသည်တို့ကို ရှင်းလင်းပြောကြားခဲ့သည်။
ထို့နောက် ကိုယ်ဝန်ဆောင်နှင့် နို့တိုက်မိခင်များအား အာဟာရ
ဖွံ့ဖြိုးရေး ရက်သတ္တပတ်စတုတ္ထသီတင်းပတ်တွင် အိုင်ဒီအိဒ်ချို့တဲ့မှု
ရောဂါပျောက်ရေးနှင့် အာဟာရပြည့်စုံရေး ရက်သတ္တပတ်များဖြင့်
ဆောင်ရွက်သွားမည်ဖြစ်သည်။ ဆက်လက်၍ ကိုယ်ဝန်ဆောင်မိခင်များ
အား အာဟာရပြည့်ဝ အစားအစာနှင့် ကြက်ဥများကို ပေးအပ်ခဲ့ကြောင်း
သိရသည်။
ချိုမြိန်မြတ်ထွေး (ပြန်/ဆက်)

မွေးကင်းစမူခြောက်လအထိ မိခင်နို့တစ်မျိုးတည်းသာ တိုက်ကျွေးရန်၊
အသက်နှစ်နှစ်မှ ငါးနှစ်အထိ ကလေးများကို သန်ချဆေးတိုက်ကျွေးခြင်း
စသည်တို့ကို ရှင်းလင်းပြောကြားခဲ့သည်။
ထို့နောက် ကိုယ်ဝန်ဆောင်နှင့် နို့တိုက်မိခင်များအား အာဟာရ
ဖွံ့ဖြိုးရေး ရက်သတ္တပတ်စတုတ္ထသီတင်းပတ်တွင် အိုင်ဒီအိဒ်ချို့တဲ့မှု
ရောဂါပျောက်ရေးနှင့် အာဟာရပြည့်စုံရေး ရက်သတ္တပတ်များဖြင့်
ဆောင်ရွက်သွားမည်ဖြစ်သည်။ ဆက်လက်၍ ကိုယ်ဝန်ဆောင်မိခင်များ
အား အာဟာရပြည့်ဝ အစားအစာနှင့် ကြက်ဥများကို ပေးအပ်ခဲ့ကြောင်း
သိရသည်။
ချိုမြိန်မြတ်ထွေး (ပြန်/ဆက်)

မွေးကင်းစမူခြောက်လအထိ မိခင်နို့တစ်မျိုးတည်းသာ တိုက်ကျွေးရန်၊
အသက်နှစ်နှစ်မှ ငါးနှစ်အထိ ကလေးများကို သန်ချဆေးတိုက်ကျွေးခြင်း
စသည်တို့ကို ရှင်းလင်းပြောကြားခဲ့သည်။
ထို့နောက် ကိုယ်ဝန်ဆောင်နှင့် နို့တိုက်မိခင်များအား အာဟာရ
ဖွံ့ဖြိုးရေး ရက်သတ္တပတ်စတုတ္ထသီတင်းပတ်တွင် အိုင်ဒီအိဒ်ချို့တဲ့မှု
ရောဂါပျောက်ရေးနှင့် အာဟာရပြည့်စုံရေး ရက်သတ္တပတ်များဖြင့်
ဆောင်ရွက်သွားမည်ဖြစ်သည်။ ဆက်လက်၍ ကိုယ်ဝန်ဆောင်မိခင်များ
အား အာဟာရပြည့်ဝ အစားအစာနှင့် ကြက်ဥများကို ပေးအပ်ခဲ့ကြောင်း
သိရသည်။
ချိုမြိန်မြတ်ထွေး (ပြန်/ဆက်)



ရင်းနှီးမြှုပ်နှံမှုနှင့် နိုင်ငံခြားစီးပွား ဆက်သွယ်ရေးဝန်ကြီးဌာနနှင့် အဂတိလိုက်စားမှုတိုက်ဖျက်ရေးကော်မရှင်တို့ ပူးပေါင်း၍ အဂတိလိုက်စားမှုတားဆီးကာကွယ်ရေးဆိုင်ရာ အသိပညာပေးရှင်းလင်းဆွေးနွေးပွဲကျင်းပ

နေပြည်တော် ဩဂုတ် ၁၆ ရင်းနှီးမြှုပ်နှံမှုနှင့် နိုင်ငံခြားစီးပွား ဆက်သွယ်ရေး ဝန်ကြီးဌာနနှင့် အဂတိလိုက်စားမှု တိုက်ဖျက်ရေး ကော်မရှင်တို့ ပူးပေါင်း၍ အဂတိလိုက်စားမှုတားဆီး ကာကွယ်ရေး ဆိုင်ရာ အသိပညာပေး ရှင်းလင်း ဆွေးနွေးပွဲအခမ်းအနားကို ယနေ့ နံနက်ပိုင်းတွင် နေပြည်တော်ရှိ ရင်းနှီးမြှုပ်နှံမှုနှင့် နိုင်ငံခြားစီးပွား ဆက်သွယ်ရေးဝန်ကြီးဌာန ရုံး အမှတ်(၁) ၌ ကျင်းပသည်။



ဦးစွာ ပြည်ထောင်စုဝန်ကြီး ဒေါက်တာကဇော်က အဂတိလိုက်စားမှုဆိုင်ရာ အသိပညာပေး တာဝန်များကို အကဲဖြတ်ပေးခဲ့ပြီး သည် အရေးကြီးသော လုပ်ငန်း တစ်ရပ်ဖြစ်ကြောင်း၊ မိမိတို့ ဝန်ကြီးဌာနသည် ရင်းနှီးမြှုပ်နှံမှု ဆိုင်ရာလုပ်ငန်းများနှင့် ဖွံ့ဖြိုးမှု မိတ်ဖက်များအား ဝန်ဆောင်မှု ပေးရသည့် ဌာနဖြစ်သည့်အတွက် အဂတိတရားများ ကင်းရှင်းစေရန် အသိပညာပေးခြင်း၊ တားဆီး ကာကွယ်ခြင်းများကို ထိရောက်စွာ ဆောင်ရွက်ပေးခြင်းဖြင့် ဝန်ထမ်းများကို အဂတိလိုက်စားမှု

ကင်းစင်စေမည်ဖြစ်ပြီး အစိုးရနှင့် ပြည်သူများအကြား ယုံကြည်မှု မြှင့်တင်ပေးမည်ဖြစ်ကြောင်း၊ အဂတိလိုက်စားမှုသည် နယ်ပယ် အသီးသီးတွင် ပုံစံအမျိုးမျိုးနှင့် ဖြစ်ပွားနိုင်ပြီး အဂတိလိုက်စားမှု ကို ကျူးလွန်ပါက အဂတိလိုက်စား မှုတိုက်ဖျက်ရေး ဥပဒေအရ အရေးယူခံရမည်အပြင် မိမိပတ်ဝန်းကျင် အသိုင်းအဝိုင်းတွင်လည်း ဂုဏ် သိက္ခာ ထိခိုက်ကျဆင်းစေမည်ဖြစ် သောကြောင့် ဝန်ထမ်းများအနေဖြင့် သိရှိရောင်ကြည့်ရန် လိုအပ်ကြောင်း၊ ဝန်ထမ်းများသည် အများ

ပြည်သူဆိုင်ရာ ဝန်ဆောင်မှု လုပ်ငန်းများ ဆောင်ရွက်ရာ၌ မြှောင့်မတ် တည်ကြည်မှုရှိရန်၊ တာဝန်ယူ / တာဝန်ခံမှုရှိရန်၊ ပွင့်လင်းမြင်သာစွာ ဆောင်ရွက် နိုင်ရန်၊ ကျောသားရင်သား မခွဲခြားဘဲ မျှတစွာ အဂတိတရား ကင်းရှင်းစွာ ဆောင်ရွက်ရန် လိုအပ်ကြောင်း၊ ဝန်ကြီးဌာနရှိ အရာထမ်း၊ အမှုထမ်းများအနေဖြင့် ယနေ့ ဆွေးနွေးပွဲမှရရှိသည့် အသိ အမြင် ဗဟုသုတများဖြင့် အဂတိ လိုက်စားမှုတိုက်ဖျက်ရေးလုပ်ငန်း စဉ်တွင် ပူးပေါင်းပါဝင်ဆောင်ရွက်

ကာ အဂတိတရားကင်းစင်သည့် ဝန်ကြီးဌာနဖြစ်စေရေး ဝိုင်းဝန်း ကြိုးပမ်းသွားကြရန် တိုက်တွန်း ပြောကြားသည်။ ထို့နောက် အဂတိလိုက်စားမှု တိုက်ဖျက်ရေး ကော်မရှင်၊ ကော်မရှင်အဖွဲ့ဝင် ဦးမောင်မောင် တင့်က အဂတိလိုက်စားမှု တိုက်ဖျက်ရေး ကော်မရှင်၏ ဆောင်ရွက်ချက်များနှင့် စပ်လျဉ်း ၍ ရှင်းလင်းပြောကြားပြီး အဂတိ လိုက်စားမှု တိုက်ဖျက်ရေး ကော်မရှင်ရုံးမှ ဒုတိယဥက္ကဋ္ဌကြား ရေးမှူးချုပ် ဦးကျော်ထွေးက

အဂတိလိုက်စားမှု တိုက်ဖျက်ရေး ဥပဒေနှင့်စုံစမ်းစစ်ဆေးရေး ကဏ္ဍ များနှင့် စပ်လျဉ်း၍ ရှင်းလင်း ဆွေးနွေးပြီး ညွှန်ကြားရေးမှူး ဦးလင်းဝေအောင်က အဂတိ လိုက်စားမှု၏ သဘောသဘာဝ များ၊ အဂတိလိုက်စားမှုဖြစ်ပေါ်ရ ခြင်း အကြောင်းရင်းများ၊ အဂတိ လိုက်စားမှု၏ ဆိုးကျိုးများနှင့် တားဆီးကာကွယ်ရေး ကဏ္ဍများ နှင့်စပ်လျဉ်း၍ ရှင်းလင်းဆွေးနွေး ကြကာ တက်ရောက်လာသူများ ၏ မေးမြန်းမှုများကို ပြန်လည် ရှင်းလင်းပြောကြားသည်။

ဆက်လက်၍ ကော်မရှင် အဖွဲ့ဝင် ဦးမောင်မောင်တင့် ဦးဆောင်၍ ရင်းနှီးမြှုပ်နှံမှုနှင့် နိုင်ငံခြား စီးပွားဆက်သွယ်ရေး ဝန်ကြီးဌာန အဂတိလိုက်စားမှု တားဆီးကာကွယ်ရေးအဖွဲ့ (CPU) အဖွဲ့ဝင်များနှင့် တွေ့ဆုံပြီး တားဆီးကာကွယ်ရေးအဖွဲ့များ၏ လုပ်ငန်း ဆောင်ရွက်ရာတွင် ကြုံတွေ့ရသည့် အတွေ့အကြုံများ၊ အားသာချက်၊ အားနည်းချက် များ၊ သုံးသပ်တင်ပြချက်များနှင့် စပ်လျဉ်း၍ ဆွေးနွေးကြသည်။ အဂတိလိုက်စားမှု တားဆီး ကာကွယ်ရေးဆိုင်ရာ အသိပညာ ပေးရှင်းလင်းဆွေးနွေးပွဲ အခမ်း အနားသို့ ဒုတိယဝန်ကြီးဒေါက်တာ ဝါမောင်၊ ဌာနဆိုင်ရာအကြီး အက်များ၊ ရင်းနှီးမြှုပ်နှံမှုနှင့် နိုင်ငံခြား စီးပွားဆက်သွယ်ရေး ဝန်ကြီးဌာနမှ အဂတိလိုက်စားမှု တားဆီး ကာကွယ်ရေးအဖွဲ့ (Corruption Prevention Unit-CPU) အဖွဲ့ဝင်များနှင့် အရာထမ်း၊ အမှုထမ်းများက လူကွယ်တိုင်နှင့် Online တို့ဖြင့် တက်ရောက်ကြ သည်။ သတင်းစဉ်

ပြည်ထောင်စုဝန်ကြီး ဦးလှမိုး စိုက်ပျိုးရေးတောင်သူများ စပါးမျိုးကောင်းမျိုးသန့် ရရှိအသုံးပြုနိုင်ရေး ကွင်းဆင်းဆောင်ရွက်

နေပြည်တော် ဩဂုတ် ၁၆ သမဝါယမနှင့် ကျေးလက်ဖွံ့ဖြိုး ရေးဝန်ကြီးဌာန ပြည်ထောင်စု ဝန်ကြီး ဦးလှမိုးသည် ယမန်နေ့က ဒုတိယဝန်ကြီးဦးမြင့်စိုး၊ အမြဲတမ်း အတွင်းဝန် ညွှန်ကြားရေးမှူးချုပ် များနှင့်အတူ နေပြည်တော် ကောင်စီနယ်မြေ ဒဂုံအသိရှိ မြို့နယ် ချိုင်းကျေးရွာရှိ New Asia Hi-Tech Seeds ကုမ္ပဏီသို့ သွားရောက်၍ ဧရာမင်း၊ ဆင်းသုခ၊ နှံကောက်ထွန်း၊ နယူးဧရာ စပါး သီးနှံ မျိုးစေ့ထုတ်လုပ်နေမှုကို ကြည့်ရှုစစ်ဆေးသည်။

တာဝန်ခံ ကရက် ၉၀ စပါးမျိုးများ ဖြစ်သော ဧရာမင်း၊ ဆင်းသုခ၊ နှံကောက်ထွန်း၊ နယူးဧရာ စပါး စပါးမျိုးများ၏ မျိုးစေ့ထုတ်လုပ်ပုံ အဆင့်ဆင့်နှင့် ကုမ္ပဏီကိုယ်တိုင် စိုက်ပျိုးထားမှု၊ ကန်ထရိုက် လယ်ယာစနစ်ဖြင့် စိုက်ပျိုးထား မှုနှင့် အကျိုးတူပုံတွဲ စိုက်ပျိုးထား မှု အခြေအနေများကို ရှင်းလင်း တင်ပြသည်။

များ ဝင်ငွေတွက်ခြေကိုက်မှုရှိစေ ရေး စသည့်အရည်အသွေးပြည့်မီ သော စပါးမျိုးများဖြစ်အောင် ထုတ်လုပ်ရန်၊ သုတေသနလုပ်ငန်း များနှင့် စဉ်ဆက်မပြတ် ဖွံ့ဖြိုး တိုးတက်ရေး ဆောင်ရွက်သွားရန် တိုက်တွန်း မှာကြားလိုပါကြောင်း၊ စိုက်ပျိုးရေး အောင်မြင်ရန် လိုက်နာရမည့် မျိုးကောင်းမျိုးသန့် ရရှိရေး၊ မြေယာစနစ်တကျ ပြုပြင် ရေး၊ စိုက်ပျိုးရေးရရှိရေး၊ နည်း ပညာရရှိရေး စသည့်အချက်လေး ချက်ကို တောင်သူများ ကျယ်ကျယ် ပြန့်ပြန့် သိရှိလိုက်နာ ဆောင်ရွက် နိုင်ရေးနှင့် မိရိုးဖလာစိုက်ပျိုးစနစ် တော် စက်မှုလယ်ယာစနစ် တွင်ကျယ်စွာ အသုံးပြုလာစေရေး



တို့အတွက် တာဝန်ရှိသူများက အသိပညာပေး ဆောင်ရွက်ကြရ မည်ဖြစ်ကြောင်း ပြောကြားသည်။ ဆက်လက်၍ ပြည်ထောင်စု

ဝန်ကြီးနှင့် အဖွဲ့သည် ကုမ္ပဏီ အားပေးပြီး လိုအပ်သည်များ ပိုင်မြေ ၆၅ ဧကတွင် ပျိုးထောင် စနစ်ဖြင့် နှံကောက်ထွန်းစပါးမျိုး ကြောင်း သိရသည်။ များ စိုက်ပျိုးထားမှုကို ကြည့်ရှု

အားပေးပြီး လိုအပ်သည်များ ညှိနှိုင်းပေးစီမံ ဆောင်ရွက်ပေးခဲ့ ကြောင်း သိရသည်။ သတင်းစဉ်

စာကြည့်တိုက် ရေရှည်ရှင်သန်ဖွံ့ဖြိုးရေးအတွက် စာအုပ်များလှူဒါန်း

ရန်ကုန် ဩဂုတ် ၁၆ ရန်ကုန်တိုင်းဒေသကြီး မြောက် ဥက္ကလာပမြို့နယ် ဆုတောင်းပြည့်

မယ်လမုဘုရားရှိ အရှင်အာနန္ဒာ စာကြည့်တိုက် ရေရှည်ရှင်သန် ဖွံ့ဖြိုးရေးအတွက် စာအုပ်များ

လှူဒါန်းခြင်းကို ဩဂုတ် ၁၅ ရက်က အဆိုပါ စာကြည့်တိုက် အတွင်း ပြုလုပ်သည်။



ဦးစွာ မြို့နယ်စီမံအုပ်ချုပ် ရေးအဖွဲ့ဥက္ကဋ္ဌ ဦးအောင်လောဟာ ကနှင့် မြို့နယ်စာကြည့်တိုက် များ ကြီးကြပ်မှုကော်မတီဥက္ကဋ္ဌ ဦးသိန်းဝင်းဇော်တို့က အမှာစကား ပြောကြားပြီး မြို့နယ်စာကြည့် တိုက်များ ကြီးကြပ်မှုကော်မတီ အတွင်းရေးမှူး ခေါ်မြမြစမ်းက စာကြည့်တိုက် ရေရှည်တည်တံ့ နိုင်ရေးအတွက် ဆောင်ရွက်နေမှု များ၊ စာကြည့်တိုက်များ တိုးပွား

နိုင်ရေးအတွက် နိုင်ငံတော်မှ အလေးပေး ဆောင်ရွက်နေမှု တို့ကို ရှင်းလင်းပြောကြား သည်။ ထို့နောက် ပြန်ကြားရေးနှင့် ပြည်သူ့ဆက်ဆံရေး ဦးစီးဌာနမှ ထောက်ပံ့လှူဒါန်းသော စာအုပ် များအား မြို့နယ်စီမံအုပ်ချုပ်ရေး အဖွဲ့ဥက္ကဋ္ဌနှင့် တာဝန်ရှိသူများက လှူဒါန်းပေးအပ်ရာ ဂေါပကအဖွဲ့ ဥက္ကဋ္ဌ ဦးလှညိုက လက်ခံယူ သည်။

သက်လွင်စိုး (ပြန်/ဆက်)

ရွှေတောင်မြို့နယ်၌ ကျားမတန်းတူအခွင့်အရေးဆိုင်ရာ အသိပညာပေး သင်တန်းဖွင့်လှစ်

ရွှေတောင် ဩဂုတ် ၁၆ ပဲခူးတိုင်းဒေသကြီး ပြည်ခရိုင် ရွှေတောင်မြို့နယ် လူမှုဝန်ထမ်းဦးစီးဌာနမှ ကြီးပွင့်လှစ်သော အသိပညာပေး တစ်ရက်တာသင်တန်းကို အသေးစားစက်မှုလက်မှုဦးစီးဌာန ရက်ကန်းနှင့် အသက်မွေးပညာ သင်တန်းကျောင်းတွင် ယနေ့ နံနက်ပိုင်းက ဖွင့်လှစ်သည်။

အခမ်းအနားတွင် မြို့နယ်အမျိုးသမီးရေးရာအဖွဲ့ဥက္ကဋ္ဌ ဒေါ်နန်းမြ အေးက သင်တန်းအဖွင့်အမှာစကားပြောကြားပြီး ဆက်လက်၍ ရွှေတောင်မြို့နယ် လူမှုဝန်ထမ်းဦးစီးဌာန ဦးစီးအရာရှိ ဒေါ်မိမိချိုနှင့် ပြည်ခရိုင် လူမှုဝန်ထမ်းဦးစီးဌာန ဦးစီးမှူး ဒေါ်မိုးမိုးအေးတို့က အမျိုး သမီးများအပေါ် အကြမ်းဖက်မှုအကြောင်းအရာများအား အသိပညာ ပေး ဆွေးနွေးခဲ့ကြပြီး တက်ရောက်လာကြသူများက သိရှိလိုသည့် များကို မေးမြန်းရာ သင်တန်းဆရာမများမှ ပြန်လည်ဖြေကြားပေးခဲ့ သည်။

ကိုကိုမင်း(ပြန်/ဆက်)

ပြည်ထောင်စုဝန်ကြီး ဒေါက်တာသက်သက်ခိုင် တရုတ်ပြည်သူ့သမ္မတနိုင်ငံ ရှန်းရှီးပြည်နယ် ချန်ကျီမြို့၌ ကျင်းပပြုလုပ်ခဲ့သည့် အာဆီယံ - တရုတ်ရက်သတ္တပတ် ၂၀၂၄ သို့ ပါဝင်တက်ရောက်

နေပြည်တော် ဩဂုတ် ၁၆
အာဆီယံ-တရုတ်ရက်သတ္တပတ်- ၂၀၂၄ (ASEAN China Week) ကို အာဆီယံ - တရုတ်ဘက်စုံ မဟာဗျူဟာကျဆောင်ရေးအဖွဲ့ဝင် အာဆီယံ-တရုတ်ရက်သတ္တပတ်-၂၀၂၄ (ASEAN-China Comprehensive Strategic Partnership: Achieving Prosperity through Innovation) ခေါင်းစဉ်ဖြင့် ဩဂုတ် ၁၁ ရက်မှ ၁၂ ရက်အထိ တရုတ်ပြည်သူ့ သမ္မတနိုင်ငံ ရှန်းရှီးပြည်နယ် ချန်ကျီမြို့ ခရီးသွားလုပ်ငန်းစဉ်တာ (Changzhi Binhu Cultural and Tourism Services Center) ၌ ကျင်းပပြုလုပ်ခဲ့ရာ ဟိုတယ်နှင့် ခရီးသွားလားရေး ဝန်ကြီးဌာန ပြည်ထောင်စုဝန်ကြီး ဒေါက်တာ သက်သက်ခိုင် ဦးဆောင်သော မြန်မာ့ကိုယ်စားလှယ်အဖွဲ့ ပါဝင် တက်ရောက်ခဲ့သည်။

ပြည်ထောင်စု ဝန်ကြီးသည် ဩဂုတ် ၁၁ ရက်တွင် အာဆီယံ-တရုတ်စင်တာမှ အတွင်းရေးမှူးချုပ် မစ္စတာရှီကျွန်းကျွန်းနှင့် တွေ့ဆုံ ချိတ်ဆက်ခဲ့ပြီး မြန်မာနိုင်ငံ၏ ခရီးသွားလုပ်ငန်း ဖျော်ဖြေရေးနှင့် တရုတ် ခရီးသွားစဉ်သည်များ မြန်မာနိုင်ငံ၏ ခရီးစဉ်ဒေသအကြောင်း များ ပိုမိုသိရှိရေးအတွက် ခရီးသွား လုပ်ငန်း ဈေးကွက်ဖြင့်တင်ရေး လုပ်ငန်းစဉ်များတွင် ပံ့ပိုးကူညီ ပေးစေလိုသည့် ကိစ္စရပ်များကို ဆွေးနွေးခဲ့သည်။

ထို့နောက် ပြည်ထောင်စု

ဝန်ကြီးသည် အာဆီယံအဖွဲ့ဝင် နိုင်ငံများနှင့် ရှန်းရှီးပြည်နယ်အစိုးရ ခေါင်းဆောင်တို့ တွေ့ဆုံဆွေးနွေး ပွဲသို့ ဆက်လက်တက်ရောက်ခဲ့ သည်။ ယင်းနေ့က ပြည်ထောင်စု ဝန်ကြီးသည် အာဆီယံနှင့် တရုတ် ပြည်သူ့သမ္မတနိုင်ငံမှ ကိုယ်စား လှယ် အဖွဲ့ခေါင်းဆောင်များ နှင့်အတူ အာဆီယံ-တရုတ် ရက်သတ္တပတ် အစီအစဉ်နှင့်ပူးတွဲ ကျင်းပပြုလုပ်သည့် အာဆီယံ- တရုတ်ယဉ်ကျေးမှုနှင့် ခရီးသွား လုပ်ငန်းဆိုင်ရာ ပြခန်းများ ခင်းကျင်းပြသနေမှုများကို လိုက်လံ ကြည့်ရှုခဲ့ပြီး ညနေပိုင်းတွင် ရှန်းရှီးပြည်နယ်အစိုးရက တည်ဆောက် ချိတ်ဆက်ခဲ့သော ညစာစားပွဲသို့ ပါဝင်တက်ရောက်ခဲ့သည်။

ဩဂုတ် ၁၂ ရက်တွင် အာဆီယံ- တရုတ် ရက်သတ္တပတ်ဖွင့်ပွဲ အခမ်းအနားကို ကျင်းပပြုလုပ်ခဲ့ ရာ တရုတ်ပြည်သူ့သမ္မတနိုင်ငံ၊ CPC ရှန်းရှီးပြည်နယ်ကော်မတီ ဒုတိယအတွင်းရေးမှူးချုပ် ရှန်းရှီး ပြည်နယ် မြို့တော်ဝန် မစ္စတာ ကျင်းရှန်းကျင်း၊ အာဆီယံ အလှည့်ကျဥက္ကဋ္ဌ နိုင်ငံဖြစ်သည့် လာအိုနိုင်ငံမှ အမျိုးသားလွှတ်တော် ဒုတိယဥက္ကဋ္ဌ Mr. Khanbay Damlath အာဆီယံ အဖွဲ့ဝင် နိုင်ငံများမှ ဝန်ကြီးအဆင့် ကိုယ်စားလှယ် ခေါင်းဆောင်များ၊ အာဆီယံ-တရုတ် စင်တာမှ အတွင်းရေးမှူးချုပ် မစ္စတာ ရှီကျွန်းကျွန်း၊ အာဆီယံအဖွဲ့ဝင် နိုင်ငံများမှ သံအမတ်ကြီးများ၊ အဆင့်မြင့် ကိုယ်စားလှယ်များ၊ အာဆီယံအတွင်းရေးမှူးချုပ်ရုံးမှ

ဒုတိယ အတွင်းရေးမှူးချုပ်နှင့် ကိုယ်စားလှယ်များ၊ အာဆီယံအဖွဲ့ ဝင်နိုင်ငံများမှ စီးပွားရေးသံမှူး များ၊ ကျောင်းသားလုပ်ငန်းများ၊ တရုတ်ပြည်သူ့ သမ္မတနိုင်ငံမှ သတင်းမီဒီယာများ ပါဝင် တက်ရောက်ကြသည်။

အဆိုပါ ဖွင့်ပွဲအခမ်းအနားသို့ ပြည်ထောင်စုဝန်ကြီး ဒေါက်တာ သက်သက်ခိုင် ပါဝင်တက်ရောက် ၍ အဖွဲ့အမှတ်စဉ်အဖြစ်ဖြင့် ခရီးသွား လုပ်ငန်းဆိုင်ရာ ပြခန်းများ ပိုမိုခိုင်မာစေ ခြင်းဖြင့် အဖွဲ့ဝင်နိုင်ငံများ၏ ဖွံ့ဖြိုးတိုးတက်မှု၊ တည်ငြိမ် အေးချမ်းမှုနှင့် ကြွယ်ဝချမ်းသာမှု များ အပြန်အလှန်ရရှိနိုင်ပါ ကြောင်း၊ ထို့အပြင် အာဆီယံနှင့် တရုတ်ပြည်သူ့ သမ္မတနိုင်ငံ အကြား ပြည်သူ့အချင်းချင်း ယဉ်ကျေးမှုများနှင့် ဆက်သွယ် သွားလာမှုများ အပြန်အလှန် တိုးမြှင့်ခြင်းဖြင့် ဒေသတွင်း ပူးပေါင်း ဆောင်ရွက်မှုများအပြင် ပြည်သူများအချင်းချင်း ချစ်ကြည် ရင်းနှီးမှုများနှင့် အပြန်အလှန် နားလည်မှုများ ပိုမိုတိုးတက်လာ နိုင်ပါကြောင်း၊ ထိုမှတစ်ဆင့် ဒေသ တွင်းခရီးသွားလုပ်ငန်း ပိုမိုဖွံ့ဖြိုး တိုးတက်ရေးကိုလည်း ပြန်လည် အကျိုးပြုနိုင်မည် ဖြစ်ပါကြောင်း ဆွေးနွေးပြောကြားခဲ့သည်။

ပြည်ထောင်စု ဝန်ကြီးသည် အစီအစဉ် ဒုတိယပိုင်းအဖြစ် အာဆီယံ-တရုတ်နိုင်ငံအကြား အရည်အသွေး ပြည့်ဝသော ထုတ်လုပ်မှုများကို တွန်းအားပေး ရေး၊ ဒေသတွင်းကုန်ထုတ်လုပ်မှု



ဆိုင်ရာ နည်းပညာနှင့် တီထွင် ဖန်တီးမှုများ တိုးမြှင့်ရေး၊ စီးပွားရေး ပူးပေါင်းဆောင်ရွက်မှုနှင့် ကုန်သွယ် မှုဖြင့်တင်ရေးအတွက် “အာဆီယံ- တရုတ် သွင်းကုန်ထုတ်ကုန် ဝန်ဆောင်မှု ပလက်ဖောင်း” ဖွင့်လှစ်ခြင်း၊ ကုန်သွယ်မှုဖြင့်တင် ရေးမီဒီယံပြသခြင်း၊ အာဆီယံ- တရုတ်စင်တာ၏ အမှတ်တံဆိပ် လာဘ်ကောင် ဖန်တီးမှုဆောင်ရွက် ချီးမြှင့်ခြင်းနှင့် အမှတ်တရဓာတ်ပုံ ရိုက်ကူးခြင်း အစီအစဉ်များသို့ ပါဝင်တက်ရောက်ခဲ့သည်။

မွန်းလွဲပိုင်းတွင် ပြည်ထောင်စု ဝန်ကြီးသည် အာဆီယံနှင့်တရုတ် ပြည်သူ့ သမ္မတနိုင်ငံအကြား ယဉ်ကျေးမှု၊ ခရီးသွားလုပ်ငန်းနှင့် လူငယ်ဖွံ့ဖြိုးတိုးတက်မှု အပြန် အလှန်မျှဝေရေးဆိုင်ရာ အလုပ်ရုံ ဆွေးနွေးပွဲသို့ ပါဝင်တက်ရောက် ပြီး အဖွဲ့အမှတ်စဉ်အဖြစ်ဖြင့် ခရီးသွားလုပ်ငန်းနှင့် တရုတ် နိုင်ငံအကြား ယဉ်ကျေးမှုနှင့် လူငယ်ဖွံ့ဖြိုးတိုးတက်မှုများတွင် ခရီးသွားကဏ္ဍမှ ကြားခံအဖြစ် ဆောင်ရွက်ပေးနိုင်မှု အခြေအနေ

များကို ဆွေးနွေးပြောကြားခဲ့ သည်။

ဆက်လက်၍ တရုတ်ပြည်သူ့ သမ္မတနိုင်ငံရှိ အာဆီယံအဖွဲ့ဝင် နိုင်ငံ၏ သံရုံးများမှ စီးပွားရေး ဆိုင်ရာ အရာရှိများ၊ သံမှူးများက မိမိတို့၏ နိုင်ငံများအလျက် ကုန်သွယ်မှုနှင့် ရင်းနှီးမြှုပ်နှံမှု ဆိုင်ရာ အခြေအနေများကို ပါဝင် ဆွေးနွေးခဲ့ရာ မြန်မာသံရုံး ပေးကမ်းမြို့ရှိ စီးပွားရေးသံမှူး ခေါ်သင်းသင်းအောင်က မြန်မာ နိုင်ငံတွင် ရင်းနှီးမြှုပ်နှံမှုလုပ်ငန်း များဆောင်ရွက်ရာ၌ ရရှိနိုင်မည့် ကင်းလွတ်ခွင့်၊ သက်သာခွင့်၊ မြေ နှင့် အခြေခံအဆောက်အအုံ ဆိုင်ရာ အကျိုးခံစားခွင့်များကို ရှင်းလင်းဆွေးနွေးခဲ့ပြီး လုပ်ငန်း ရှင်များ၏ မေးမြန်းမှုများကို ပြန်လည်ဆွေးနွေးခဲ့သည်။

ညနေပိုင်းတွင် ပြည်ထောင်စု ဝန်ကြီးသည် တရုတ်နိုင်ငံတွင် ဗီဒီယိုများ လွှင့်တင်ကြော်ငြာ သော ဝက်(ဘ်)ဆိုဒ် မီဒီယာ ပလက်ဖောင်း တစ်ခုဖြစ်သည့် ဘီလီဘီလီ (bilibili) မှ ကိုယ်စား

လှယ်နှင့်တွေ့ဆုံကာ မြန်မာနိုင်ငံ ၏ ခရီးသွားလုပ်ငန်းဖြင့်တင်ရေး ဗီဒီယိုများကို ပေးအပ်ခဲ့ပြီး မြန်မာနိုင်ငံ၏ ခရီးသွားလုပ်ငန်း မြှင့်တင်ရေးအတွက် ဆက်လက် ပူးပေါင်းဆောင်ရွက်လိုသည်များ ကို ဆွေးနွေးညှိနှိုင်းခဲ့သည်။

ညပိုင်းတွင် အာဆီယံ-တရုတ် ရက်သတ္တပတ် အထိမ်းအမှတ် အဖြစ် တေးဂီတဖျော်ဖြေပွဲကို ကျင်းပပြုလုပ်ခဲ့ရာ ပြည်ထောင်စု ဝန်ကြီးနှင့် မြန်မာကိုယ်စားလှယ် အဖွဲ့ ပါဝင်တက်ရောက် အားပေး ခဲ့သည်။

အာဆီယံ-တရုတ် ရက်သတ္တ ပတ် အစီအစဉ်နှင့် ပူးတွဲကျင်းပ ပြုလုပ်သည့် အာဆီယံ-တရုတ် ယဉ်ကျေးမှုနှင့် ခရီးသွားလုပ်ငန်း ဆိုင်ရာပြခန်းများတွင် မြန်မာနိုင်ငံ မှ အထက်ကရခရီးစဉ်ဒေသများနှင့် ယဉ်ကျေးမှုအနုပညာများ၊ ယွန်း ထည်ပစ္စည်းများနှင့် တရုတ်ဘာသာ ဖြင့် ရေးသားထားသော ခရီးသွား လုပ်ငန်းဖြင့်တင်ရေး လက်ကမ်း စာစောင်များကို ပါဝင်ပြသခဲ့ ကြောင်း သိရသည်။ သတင်းစဉ်

ပြည်သူ့စစ်မှုထမ်းဆောင်ရေးဆိုင်ရာကိစ္စရပ်များအပေါ် စုံစမ်းမေးမြန်းခြင်းနှင့် သတင်းပို့ခြင်း ပြုလုပ်နိုင်

- ၁။ ပြည်သူ့စစ်မှုထမ်းဆောင်ရေးဆိုင်ရာ ကိစ္စရပ်များနှင့်စပ်လျဉ်း ၍ သိရှိလိုသည်များကို စုံစမ်းမေးမြန်းရန်နှင့် သတင်းပို့ရန်တို့အတွက် တိုင်းဒေသကြီးနှင့် ပြည်နယ်အသီးသီးရှိ ပြည်သူ့စစ်မှုထမ်းဆောင်ရေး ဖွဲ့စည်းမှုများ၏ အောက်ပါဖုန်းနံပါတ်များသို့ ရုံးချိန်အတွင်း ဆက်သွယ် နိုင်ပါကြောင်း ထုတ်ပြန်အပ်ပါသည်-
- (က) ပြည်သူ့စစ်မှုထမ်းဆောင်ရေးဗဟိုအဖွဲ့ဥက္ကဋ္ဌရုံး (နေပြည်တော်)
 - (၁) ၀၆၇-၃၄၀၄၃၁၊ ၀၆၇-၃၄၀၄၉၂၊ ၀၆၇-၃၄၀၄၉၃၊ ၀၆၇-၃၄၀၄၉၄၊ ၀၆၇-၃၄၀၄၉၅
- (ခ) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၀
- (၃) ပြည်သူ့စစ်မှုထမ်းဆောင်ရေးအဖွဲ့ (နေပြည်တော်ကောင်စီ)
 - (၁) ၀၆၇-၄၅၅၀၄၈၊ ၀၆၇-၄၅၅၀၄၉
- (ဂ) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၀
- (၄) ပြည်သူ့စစ်မှုထမ်းဆောင်ရေးအဖွဲ့
 - (၁) ၀၇၁-၂၀၃၀၉၁၊ ၀၇၁-၂၀၃၀၉၂

- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၀
- (ဃ) ပြည်သူ့စစ်မှုထမ်းဆောင်ရေးအဖွဲ့ (တနင်္သာရီတိုင်းဒေသကြီး)
 - (၁) ၀၅၉-၂၀၂၄၀၃၇၊ ၀၅၉-၂၀၂၄၀၃၈
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၈
- (င) ပြည်သူ့စစ်မှုထမ်းဆောင်ရေးအဖွဲ့ (ပဲခူးတိုင်းဒေသကြီး)
 - (၁) ၀၅၂-၂၀၀၉၃၉၊ ၀၅၂-၂၀၀၉၄၉
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၉
- (စ) ပြည်သူ့စစ်မှုထမ်းဆောင်ရေးအဖွဲ့ (မကွေးတိုင်းဒေသကြီး)
 - (၁) ၀၆၃-၂၀၂၈၇၈၊ ၀၆၃-၂၀၂၈၇၉
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၀၀
- (ဆ) ပြည်သူ့စစ်မှုထမ်းဆောင်ရေးအဖွဲ့ (မန္တလေးတိုင်းဒေသကြီး)
 - (၁) ၀၂-၄၀၂၀၂၄၊ ၀၂-၄၀၂၀၂၄၆
- (၂) မိုဘိုင်းဖုန်းမှစာတိုပို့နိုင်ဆောင်မှု (SMS) ၀၉-၂၅၅၀၀၂၅၁၁

- (ဇ) ပြည်သူ့စစ်မှုထမ်းဆောင်ရေးအဖွဲ့ (မွန်ပြည်နယ်)
 - (၁) ၀၅၇-၂၀၂၇၉၃၅၊ ၀၅၇-၂၀၂၇၉၃၆
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၂
- (ဈ) ပြည်သူ့စစ်မှုထမ်းဆောင်ရေးအဖွဲ့ (ရခိုင်ပြည်နယ်)
 - (၁) ၀၉-၂၅၅၀၀၂၅၁၇၊ ၀၉-၂၅၅၀၀၂၅၁၈
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၃
- (ည) ပြည်သူ့စစ်မှုထမ်းဆောင်ရေးအဖွဲ့ (ရန်ကုန်တိုင်းဒေသကြီး)
 - (၁) ၀၁-၈၃၀၀၀၆၊ ၀၁-၈၃၀၀၀၇
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၄
- (ဋ) ပြည်သူ့စစ်မှုထမ်းဆောင်ရေးအဖွဲ့ (ရှမ်းပြည်နယ်)
 - (၁) ၀၈၁-၂၀၂၄၄၄၀၊ ၀၈၁-၂၀၂၄၄၄၅
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၅
- (ဌ) ပြည်သူ့စစ်မှုထမ်းဆောင်ရေးအဖွဲ့ (ဧရာဝတီတိုင်းဒေသကြီး)
 - (၁) ၀၄၂-၂၀၂၅၉၃၂၊ ၀၄၂-၂၀၂၅၉၃၄
- (၂) မိုဘိုင်းဖုန်းမှစာတိုပေးပို့ရန် (SMS) ၀၉-၂၅၅၀၀၂၅၁၆

။ စုံစမ်းမေးမြန်းခြင်း၊ သတင်းပို့ခြင်းမဟုတ်ဘဲ အနောက်အလှူကမ်းပေး ဆက်သွယ်လာသည့် တယ်လီဖုန်းနံပါတ်များကို မှတ်တမ်းတင်ကာ ယင်းဖုန်းနံပါတ်များကို ဝိတ်သိမ်းသွားမည်ဖြစ်ကြောင်း အသိ ပေးအပ်ပါသည်။ ပြည်သူ့စစ်မှုထမ်းဆောင်ရေးဗဟိုအဖွဲ့

၂၀၂၄-၂၀၂၅ ပညာသင်နှစ် ကျောင်းကျန်းမာရေးသီတင်းပတ် လှုပ်ရှားမှုပဟိုအဆင့် အထိမ်းအမှတ်အခမ်းအနားကျင်းပ

နေပြည်တော် ဩဂုတ် ၁၆
၂၀၂၄ - ၂၀၂၅ ပညာသင်နှစ် ကျောင်းကျန်းမာရေး သီတင်းပတ်လှုပ်ရှားမှုပဟိုအဆင့် အထိမ်းအမှတ် အခမ်းအနားကို ယနေ့နံနက် ၉ နာရီက ကျန်းမာရေး ဝန်ကြီးဌာန ရုံးအမှတ် (၄) Meeting Hall ၌ ကျင်းပ သည်။

ဦးစွာ ပညာရေးဝန်ကြီးဌာန ပြည်ထောင်စု ဝန်ကြီး ဒေါက်တာညွန့်ဖေက ကျောင်းအခြေပြု ကျောင်းကျန်းမာရေးမြှင့်တင်ခြင်းလုပ်ငန်းကို အမျိုး သားရေးတာဝန်တစ်ရပ်အနေဖြင့် အလေးထား ဆောင်ရွက်လျက်ရှိကြောင်း၊ ကျောင်းသား လူငယ် များကို ဗလငါးတန် ဖွံ့ဖြိုးတိုးတက်အောင် လေ့ကျင့် ပေးသကဲ့သို့ ကျောင်းသားလူငယ်တစ်ရပ်လုံးတွင် ကျန်းမာရေးနှင့် ညီညွတ်သော လူ့နေမှုပုံစံများ (Healthy Lifestyles) အလေ့အထများ ဖွံ့ဖြိုးစေရန်နှင့် ကျန်းမာရေးအဆင့်အတန်း မြှင့်တင်ပေးရန်နှင့် စေ့ရန် ကျန်းမာရေးဝန်ကြီးဌာနနှင့် ပူးပေါင်းညှိနှိုင်း၍ နှစ်စဉ်ဩဂုတ်လ ဒုတိယပတ်ကို ကျောင်းကျန်းမာရေး သီတင်းပတ်အဖြစ်သတ်မှတ်ပြီး ကျောင်းကျန်းမာ ရေး လုပ်ငန်းစဉ်များကို တစ်နိုင်လုံး အတိုင်းအတာ ဖြင့် အရှိန်အဟုန်မြှင့်တင် ဆောင်ရွက်လျက်ရှိပါ ကြောင်း ပြောကြားသည်။

ဆက်လက်၍ ကျန်းမာရေးဝန်ကြီးဌာန ပြည်ထောင်စုဝန်ကြီး ပါမောက္ခဒေါက်တာ သက်ဝင်းဝင်း က ကျန်းမာရေးဝန်ကြီးဌာနအနေဖြင့် ကျောင်း ကျန်းမာရေးစောင့်ရှောက်မှုလုပ်ငန်းများ ဆောင်ရွက် ရန်အတွက် ကျောင်းကျန်းမာရေးဆိုင်ရာ သင်တန်း များ၊ ဆေးနှင့် ဆေးပစ္စည်းများပံ့ပိုးပေးခြင်း၊ နည်းပညာ ပံ့ပိုးပေးခြင်း၊ ကျောင်းအခြေပြုကျန်းမာရေး အသိ ပညာမြှင့်တင်ရေးလုပ်ငန်းများ ဆောင်ရွက်ရန် အတွက် ကျန်းမာရေးအသိပညာပေး အထောက် အကူပစ္စည်းများ ထုတ်လုပ်ပံ့ပိုးပေးခြင်း စသည်

တို့ကို ဆောင်ရွက်လျက်ရှိကြောင်း၊ အခြေခံပညာ မူလတန်းကျောင်းသားများ၏ ၉၀ ရာခိုင်နှုန်း ကျော်ကို အထွေထွေကျန်းမာရေးစောင့်ရှောက်မှု ဆောင်ရွက်ပေးနိုင်ခဲ့ပြီး ၈၅ ရာခိုင်နှုန်းကိုလည်း ကျောင်းအခြေပြု ပဏာမမျက်စိကျန်းမာရေး စောင့်ရှောက်မှုများကို ဆောင်ရွက်ပေးနိုင်ခဲ့ပါ ကြောင်း၊ အထက်တန်း၊ အလယ်တန်း၊ မူလတန်း ကျောင်းသား၊ ကျောင်းသားများ၏ ၉၅ ရာခိုင်နှုန်း ကျော်အား သန့်ချဆေးတိုက်ကျေးခြင်းနှင့် အထက် တန်း၊ အလယ်တန်းကျောင်းသူများအား သံဓာတ်အား ဆေးတိုက်ကျေးခြင်းကို အခြေခံပညာဦးစီးဌာန၊ သက်ဆိုင်ရာကျောင်းများနှင့် ပူးပေါင်းဆောင်ရွက် လျက်ရှိပါကြောင်း၊ ၂၀၂၄-၂၀၂၅ ပညာသင်နှစ် ကျောင်းကျန်းမာရေးသီတင်းပတ် အထိမ်းအမှတ် ဆောင်ပုဒ်ဖြစ်သည့် “ဗလငါးတန် ဖွံ့ဖြိုးရေး၊ ကျောင်း ကျန်းမာရေးအလေးပေး” ဆိုသည့်အတိုင်း နိုင်ငံတော် ဖွံ့ဖြိုးတိုးတက်ရန် အဓိကလူ့စွမ်းအားအရင်းအမြစ် ဖြစ်သည့် ကျောင်းသားလူငယ်များ၏ ကျန်းမာရေး အတွက် ကျောင်းကျန်းမာရေးလုပ်ငန်းများကို ကျန်းမာရေးဝန်ကြီးဌာနနှင့် ပညာရေးဝန်ကြီးဌာနတို့ ပူးပေါင်းပြီး အခြားဆက်စပ်ဌာနများ၏ ပံ့ပိုးကူညီမှု နှင့်အတူ ရှေ့ဆက်ဆောင်ရွက်သွားကြပါရန် တိုက်တွန်းပြောကြားသည်။

ယင်းနောက် ကျောင်းကျန်းမာရေးလုပ်ငန်းများ အား အကောင်းဆုံးပူးပေါင်းဆောင်ရွက်နိုင်သော တိုင်းဒေသကြီး၊ ပြည်နယ် ပြည်သူ့ကျန်းမာရေးဦးစီး ဌာနများကို ဆုချီးမြှင့်ခြင်း၊ ကျောင်းကျန်းမာရေး သီတင်းပတ် အထိမ်းအမှတ်လှုပ်ရှားမှုဗီဒီယို ပြသ ခြင်း၊ တက်ရောက်လာကြသူများနှင့်အတူ ၂၀၂၄- ၂၀၂၅ ပညာသင်နှစ် ကျောင်းကျန်းမာရေးသီတင်းပတ် အထိမ်းအမှတ်ပြခန်းငယ်ကို လှည့်လည်ကြည့်ရှု ခြင်းတို့ကို ဆောင်ရွက်ခဲ့ကြသည်။



ထို့နောက် ပြည်ထောင်စုဝန်ကြီးများနှင့် ဆွဲသည့်တော်များသည် အမှတ် (၁၁) အခြေခံပညာ အထက်တန်းကျောင်း (ဧရာဝတီမြို့နယ်)တွင် ကျန်းမာ ရေးနှင့်ညီညွတ်သော လူ့နေမှုပုံစံများ သိရှိစွဲမြဲ ကျင့်သုံးစေပြီး ကျန်းမာရေးအဆင့်အတန်း မြှင့်မား တိုးတက်လာစေရေးအတွက် ကျောင်းအခြေပြု ကျန်းမာရေး အသိပညာမြှင့်တင်ခြင်းလုပ်ငန်းများ ဖြစ်သည့် ကျောင်းသား ကျောင်းသူများက လက်ဆေး နည်းအဆင့်ဆင့် သရုပ်ပြခြင်း၊ အာဟာရဖွံ့ဖြိုးရေးနှင့် အစားအစာများ အန္တရာယ်ကင်းဝေးရေး အသိပညာ ပေးခြင်း၊ အာဟာရအုပ်စု သုံးစွဲမှုအကြောင်းနှင့် ကျန်းမာ ရေးနှင့်ညီညွတ်သော အစားအသောက်များ စားသုံး ခြင်းအကြောင်းကို အင်္ဂလိပ်-မြန်မာ နှစ်ဘာသာဖြင့် ရှင်းလင်းတင်ပြခြင်း၊ သွေးလွန်တုပ်ကွေးရောဂါ ကာကွယ်ရန်အတွက် ဖုံး၊ သွန်း၊ လဲ၊ စစ် သရုပ်ပြခြင်း၊ “ထမင်းဘူးမှု” ပြသခြင်း၊ ပြည်ထောင်စုဝန်ကြီးများနှင့် ဆွဲသည့်တော်များက အလယ်တန်းကျောင်းသူ များအား သံဓာတ်အားဆေးများ တိုက်ကျေးခြင်း၊

KG ကျောင်းသား ကျောင်းသူများအား အာဟာရ (နို့ ကြက်ဥနှင့် ငှက်ပျောသီးများ) ပေးဝေခြင်း၊ မူလ တန်းကျောင်းသား ကျောင်းသူများအား သွားကျန်းမာ ရေး စစ်ဆေးခြင်းနှင့် စနစ်မမှန်သွားတိုက်ခြင်းကို သရုပ်ပြခြင်း၊ ကိုယ်လက်လှုပ်ရှားအားကစားနည်း များ သရုပ်ပြခြင်းစသည့်လုပ်ငန်းများ ဆောင်ရွက် နေမှုကို ကြည့်ရှုအားပေးသည်။ ထို့အပြင် ကျောင်းကျန်းမာရေးစောင့်ရှောက်မှု လုပ်ငန်းစဉ်များဖြစ်သည့် ကျောင်းနေအရွယ် ကလေး များအတွက် မရှိမဖြစ်ကျန်းမာရေးစောင့်ရှောက်မှု များဖြစ်သော တစ်ကိုယ်ရေသန့်ရှင်းရေးအပါအဝင် အထွေထွေကျန်းမာရေးစစ်ဆေးခြင်း၊ ကိုယ်ခန္ဓာ ကြီးထွားဖွံ့ဖြိုးမှုစစ်ဆေးခြင်း၊ ပဏာမမျက်စိ ကျန်းမာရေးစစ်ဆေးခြင်းများကို ဆောင်ရွက်၍ ကျောင်းသားတစ်ဦးစီ၏ ကျောင်းကျန်းမာရေး စစ်ဆေးမှုမှတ်တမ်းကတ်တွင် အတန်းအလိုက် ပြည့်သွင်းထားရှိမှုကို ကြည့်ရှုအားပေးခဲ့ကြောင်း သိရသည်။ သတင်းစဉ်

ရုရှားဖက်ဒရေးရှင်းနိုင်ငံ ROSATOM နှင့် ပူးပေါင်း၍ သိပ္ပံပွဲတော် ၂၀၂၄ ဒုတိယနေ့အစီအစဉ်များကို ရန်ကုန်နည်းပညာတက္ကသိုလ်နှင့် နျူကလီးယားနည်းပညာသတင်းအချက်အလက်စင်တာတို့၌ ဆက်လက်ကျင်းပ

နေပြည်တော် ဩဂုတ် ၁၆
ရုရှားဖက်ဒရေးရှင်းနိုင်ငံ နိုင်ငံပိုင် အထူးဖြူစွမ်းအင်ကော်ပိုရေးရှင်း အေဂျင်စီ (ROSATOM) နှင့် သိပ္ပံ နှင့်နည်းပညာ ဝန်ကြီးဌာနတို့ ပူးပေါင်းစီစဉ်သော သိပ္ပံပွဲတော် ၂၀၂၄ ဒုတိယနေ့ အစီအစဉ်များ ကို ယနေ့တွင် ရန်ကုန်မြို့၌ ဆက်လက်ကျင်းပရာ ဒုတိယ ဝန်ကြီး ဒေါက်တာအောင်ဇေယျ တက်ရောက်အားပေးသည်။



တာဝန်ရှိသူများက ပထမဆုံး ဒုတိယနေ့နှင့် တတိယနေ့အသင်း များအား ဂုဏ်ပြုဆုများ ချီးမြှင့် ကြပြီး Moscow Engineering Physics Institute မှ ပါမောက္ခ များက ပြိုင်ပွဲဝင်အသင်းများအား ROSATOM မှ Certificates များ နှင့် ဂုဏ်ပြုလက်ဆောင်များ ပေးအပ်ကြသည်။ ယင်းနောက် ဒုတိယဝန်ကြီးသည် ROSATOM မှ တာဝန်ရှိသူများနှင့် Moscow Engineering Physics Institute မှ ပါမောက္ခများအား ဂုဏ်ပြု လက်ဆောင်များ ပေးအပ်သည်။ ထို့အတူ ဒုတိယနေ့ အစီအစဉ် များကို နျူကလီးယားသတင်း အချက်အလက်စင်တာတွင်လည်း ဆက်လက်ကျင်းပရာ နံနက်ပိုင်း တွင် Public Discussion ကို ပညာရေးဝန်ကြီးဌာနနှင့် သိပ္ပံနှင့် နည်းပညာ ဝန်ကြီးဌာနတို့ တကွသို့လ်အသီးသီးမှ ဆရာ ဆရာမများသည် Hybrid စနစ်ဖြင့် တက်ရောက်ကြပြီး Fun Science

နံနက်ပိုင်းတွင် ဒုတိယဝန်ကြီး သည် ရန်ကုန်နည်းပညာ တက္ကသိုလ်သို့ရောက်ရှိပြီး ပွဲတော် လာ ကျောင်းသားများကို ရင်းရင်း နှီးနှေးနှုတ်ဆက်ကာ စုဝေးခန်းမ ၌ Science Battle ယှဉ်ပြိုင် နေမှုများကို တာဝန်ရှိသူများ၊ ကျောင်းသားများနှင့်အတူ ကြည့်ရှု အားပေးသည်။ ယင်းပြိုင်ပွဲတွင် နည်းပညာ နှင့် ကွန်ပျူတာတက္ကသိုလ်များမှ ကျောင်းသားများ ပါဝင်သော အသင်းရှစ်သင်းတို့က သက်ဆိုင်

ရာ ဘာသာရပ်များကို Performance များဖြင့် ပါဝင်ယှဉ်ပြိုင် ကြပြီး အခမ်းအနားသို့ တက် ရောက်လာသော ကျောင်းသား ၂၀၀ က voting စနစ်ဖြင့် အမှတ် ပေးကြရာ သတင်းအချက်အလက် နည်းပညာတက္ကသိုလ်မှ အသင်း က ပထမဆုံး ရန်ကုန်နည်းပညာ တက္ကသိုလ်မှ အသင်းက ဒုတိယ ဆုနှင့် နည်းပညာတက္ကသိုလ် (သန့်လျှင်) မှ အသင်းက တတိယ ဆုများရရှိကြသည်။ ဒုတိယဝန်ကြီး က ဆုများကို ချီးမြှင့်ပေးအပ်ပြီး (အပေါ်ပုံ) ပြိုင်ပွဲဝင် ကျောင်းသား အားလုံးကို ROSATOM မှ တာဝန် ရှိသူနှင့် ရန်ကုန်နည်းပညာ တက္ကသိုလ် ပါမောက္ခချုပ်တို့က Certificates များကို ပေးအပ်ကြ သည်။ ထို့နောက် ဒုတိယဝန်ကြီး သည် ဂုဏ်ပြုလက်ဆောင်များကို ပေးအပ်ပြီး ပြိုင်ပွဲဝင်အသင်းများကို လှိုက်လှိုက်လှဲလှဲ ချီးကျူးဂုဏ်ပြု

ကြောင်းနှင့် နိဂုံးချုပ်အမှာစကား ပြောကြားသည်။ ရန်ကုန်နည်းပညာတက္ကသိုလ် ၌ ယမန်နေ့က HackAtom ပြိုင်ပွဲဝင်အသင်းများ၏ အသင်း လိုက်ယှဉ်ပြိုင်ဖြေခွဲကြမှုများကို Moscow Engineering Physics Institute မှ ပါမောက္ခများပါဝင် သောဒိုင်အေဖွဲ့က မေးခွန်းများကို မေးမြန်းပြီး အကဲဖြတ်အမှတ်ပေး ကြသည်။ ဒုတိယဝန်ကြီးနှင့်

အစီအစဉ်မှ “Sink or Swim Boat Challenge” တွင် အခြေခံပညာ အလယ်တန်းမှ ကျောင်းသားများ တက်ရောက် ဆင်နွှဲကြသည်။ အဆိုပါစင်တာ၌ ညနေပိုင်းတွင် လှုပ်စစ်စွမ်းအား ဝန်ကြီးဌာန၊ သိပ္ပံနှင့် နည်းပညာဝန်ကြီးဌာန နှင့် မြန်မာနိုင်ငံ အင်ဂျင်နီယာ နည်းပညာအသင်းချုပ်တို့မှ ကျွမ်းကျင်ပညာ ရှင် သုံးဦးတို့ အစီအစဉ်တင်ဆက် သူက နျူကလီးယား နည်းပညာ ဆိုင်ရာ မေးခွန်းများ အပြန်အလှန် ဆွေးနွေးကြသည့်များကို ဒုတိယ ဝန်ကြီး ဒေါက်တာအောင်ဇေယျ တက်ရောက်အားပေးသည်။ အလားတူ Moscow Engineering Physics Institute မှ ပါမောက္ခများက “Career guidance Session” အစီအစဉ်ကို ယနေ့မှန်းလှိုင်းတွင် ရန်ကုန်မြို့ ရှိ အထက (၂) မင်္ဂလာဒုံနှင့် TTC (ကမာရွတ်) ကျောင်းတို့၌ ပြုလုပ် ပြီး ကျောင်းသားများက “သင့်ရဲ့ သိပ္ပံဆိုင်ရာ ကျွမ်းကျင်မှုကို ဘယ်လိုမြှင့်တင်မလဲ” ဂိမ်းကစား နည်းများဖြင့် ပါဝင်ဆင်နွှဲကြ ကြောင်း သိရသည်။ သတင်းစဉ်

မိမိပိုင် နိုင်ငံသားစိစစ်ရေးကတ်၊ Mobile SIM Card ၊ Mobile Payment Account ၊ Bank Account များအား မသက်ဆိုင်သူထံသို့ အခကြေးငွေဖြင့် ရောင်းချခြင်း၊ ငှားရမ်းအသုံးပြုစေခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။

နေပြည်တော် လယ်ဝေးမြို့နယ် သဲကောကြီးကျေးရွာ ပန်းရုပ်စာကြည့်တိုက်ဖွင့်ပွဲအခမ်းအနားကျင်းပ

နေပြည်တော် ဩဂုတ် ၁၆
နေပြည်တော်စာကြည့်တိုက်များ
ဖွံ့ဖြိုးတိုးတက်ရေး ပူးပေါင်း
ဆောင်ရွက်မှု ကော်မတီဥက္ကဋ္ဌ
နေပြည်တော်ကောင်စီ ဥက္ကဋ္ဌ
ဦးသန်းထွန်းဦးသည် ယနေ့နံနက်
ပိုင်းတွင် ပြည်ထောင်စုနယ်မြေ
နေပြည်တော် လယ်ဝေးမြို့နယ်
သဲကောကြီးကျေးရွာအုပ်စုသဲကော
ကြီးကျေးရွာ ပန်းရုပ်စာကြည့်
တိုက်ဖွင့်ပွဲအခမ်းအနားသို့ တက်
ရောက်သည်။

ဆိုင်ရာ အချက်အလက်များကို
မြို့နယ် စီမံအုပ်ချုပ်ရေးအဖွဲ့
ဥက္ကဋ္ဌထံ လွှဲပြောင်းပေးအပ်ကာ
စာကြည့်တိုက်အတွက် စာအုပ်
စာစောင်များကို ပေးအပ်လျှင်အား
ရ စာကြည့်တိုက်ကော်မတီဥက္ကဋ္ဌ
က လက်ခံရယူသည်။
ယင်းနောက် နေပြည်တော်
ကောင်စီဥက္ကဋ္ဌက အလှူရှင်
များကို ဂုဏ်ပြုတမ်းလှမ်းများ
ပေးအပ်ပြီး စာကြည့်တိုက်အတွင်း
လူငယ်လူရွယ်များ စာပေဖတ်ရှု
လေ့လာနေမှုနှင့် စာအုပ်စာစောင်
များ ထားရှိမှုအခြေအနေများကို
ကြည့်ရှုအားပေးသည်။

ဆက်လက်၍ သဲကောကြီး
ကျေးရွာ ကျေးလက်ကျန်းမာရေး
ဌာနကို လှည့်လည်ကြည့်ရှု
စစ်ဆေးကာသဲကောကြီးကျေးရွာ
အုပ်စု သဲကောကြီး အခြေခံပညာ
အထက်တန်းကျောင်း၌ နေပြည်
တော်ကောင်စီ လူငယ်ရေးရာ
ကော်မတီက ကြီးပွားကျင်းပသည့်
လူငယ်ရေးရာ အသိပညာပေး
ဟောပြောပွဲအခမ်းအနားသို့ တက်
ရောက်အမှာစကား ပြောကြားပြီး
မြန်မာနိုင်ငံ လူငယ်ရေးရာလုပ်ငန်း
ကော်မတီဥက္ကဋ္ဌ အားကစားနှင့်
လူငယ်ရေးရာဝန်ကြီးဌာန ဒုတိယ
ဝန်ကြီး ဦးစင်မင်းထက်က လူငယ်
ရေးရာအသိပညာပေး ဟောပြော
ပွဲကျင်းပခြင်းနှင့် စပ်လျဉ်း၍
ပြောကြားသည်။



ထို့နောက် စာရေးဆရာမ
ဒေါ်ခင်လယ်လယ်ချစ်က “ယနေ့
လူငယ် နောင်လယ်အင်အား” ခေါင်း
စဉ်ဖြင့် အသိပညာပေးဟောပြော
ပြီး နေပြည်တော်ကောင်စီ လူငယ်
ရေးရာကော်မတီဥက္ကဋ္ဌက စာရေး
ဆရာမ ဒေါ်ခင်လယ်လယ်ချစ်ကို
ဂုဏ်ပြုလက်ဆောင် ပေးအပ်၍
ဒုတိယဝန်ကြီးက သဲကောကြီး
ကျေးရွာ အခြေခံပညာအထက်
တန်းကျောင်းအတွက် အားကစား

ပစ္စည်းများနှင့် ကျောင်းစာကြည့်
တိုက်အတွက် စာအုပ်စာစောင်
များကို ကျောင်းအုပ်ကြီးထံ
ထောက်ပံ့ပေးအပ်သည်။
ယင်းနောက် တက်ရောက်
လာကြသည့်ကျောင်းသားကျောင်း
သူများအား လူငယ်ရေးရာ
ဥာဏ်စမ်းပဟောဋီ မေးခွန်းများကို

ဖြေဆိုနိုင်သည့်
ကျောင်းသား ကျောင်းသူများကို
တာဝန်ရှိသူများက ဂုဏ်ပြုဆုများ
ပေးအပ်ချီးမြှင့်ကြသည်။
ဆက်လက်၍ နေပြည်တော်
ကောင်စီဥက္ကဋ္ဌနှင့် အဖွဲ့သည်
လယ်ဝေးမြို့ မေ့ရာဇပရိယတ္တီ
စာသင်တိုက်ကျောင်းတိုက် ဆရာ

တော် ဘဒ္ဒန္တနန္ဒာသီရိအား သွား
ရောက်ဖူးမြော်ကြည့်ည့်ကာသံဃာ
တော်များအတွက် ဆွမ်းဆန်တော်၊
ဆီ၊ လှူဖွယ်ဝတ္ထုပစ္စည်းများနှင့်
နံကမ္မ အလှူတော်ငွေများကို
ဆက်ကပ် လှူဒါန်းခဲ့ကြကြောင်း
သိရသည်။
ထွန်းထွန်းဝင်း(ပြန်/ဆက်)

ကယားပြည်နယ်၌ ဒေသဖွံ့ဖြိုးတိုးတက်ရေးနှင့် စီမံကိန်းလုပ်ငန်းများ အကောင်အထည်ဖော်ရေးလုပ်ငန်းညှိနှိုင်းအစည်းအဝေးကျင်းပ

လွိုင်ကော် ဩဂုတ် ၁၆
ကယားပြည်နယ် ဒေသဖွံ့ဖြိုး
တိုးတက်ရေးနှင့် စီမံကိန်းလုပ်ငန်း
များ အကောင်အထည်ဖော်ရေး
လုပ်ငန်းညှိနှိုင်းအစည်းအဝေးကို
ယမန်နေ့က ပြည်နယ်အစိုးရအဖွဲ့
ရုံး၌ ကျင်းပရာ ပြည်နယ်ဝန်ကြီး
ချုပ် ဦးဇော်မျိုးတင်၊ ပြည်နယ်
အစိုးရအဖွဲ့ဝင်များ၊ ပြည်နယ်
အဆင့် ဌာနဆိုင်ရာများနှင့်
ခရိုင်၊ မြို့နယ်စီမံအုပ်ချုပ်ရေးအဖွဲ့
ဥက္ကဋ္ဌများ တက်ရောက်ကြသည်။



လုပ်ငန်းဖြစ်သော စိုက်ပျိုးရေး၊
မွေးမြူရေးနှင့် MSME လုပ်ငန်း
များကို သတ်မှတ်ချက်များနှင့်

အညီ အောင်မြင်အောင်ကြိုးပမ်း
ဆောင်ရွက်ရမည် ဖြစ်ကြောင်း၊
ယင်းအပြင် ပညာရေး၊ ကျန်းမာ

ရေး၊ လူမှုရေးကဏ္ဍအသီးသီး
တွင် အချိုးညီညီ တိုးတက်ရေး
ဆောင်ရွက်ကြရန်ဖြစ်ပြီး ခရိုင်၊

မြို့နယ်ရုံးများအနေဖြင့် လုပ်ငန်း
များ ဆောင်ရွက်ရာတွင် အဓိက
ဆောင်ရွက်ရမည့် ဌာနများဖြစ်၍
စနစ်တကျ ဖွဲ့စည်းဆောင်ရွက်
သွားရန် လိုအပ်ကြောင်း၊ ဌာန
ဆိုင်ရာများ ကြိုးစားအားထုတ်မှု
ကောင်းပါက ပြန်လည်ထူထောင်
ရေးလုပ်ငန်းများနှင့် ဒေသဖွံ့ဖြိုး
တိုးတက်ရေးလုပ်ငန်းများ အချိန်
တိုတိုအတွင်း အောင်မြင်မှုရရှိလာ
မည်ဖြစ်ပါကြောင်း၊ စာရင်းဇယား
အချက်အလက်များ မှန်ကန်မှုရှိ
စေရေး အလေးထားဆောင်ရွက်
ကြရန်နှင့် စီမံကိန်းလုပ်ငန်းချက်
များပြည့်မီရေး ကြိုးစားဆောင်
ရွက်ကြရန်၊ အခွန်အကောက်များ
ပြည့်ဝစွာရရှိရေး ကြိုးပမ်းဆောင်

ရွက်သွားကြရန် ပြောကြားသည်။
ထို့နောက် ပြည်နယ်အဆင့်
ဌာနဆိုင်ရာ တာဝန်ရှိသူများက
ကဏ္ဍအလိုက် ဒေသဖွံ့ဖြိုး
တိုးတက်ရေး၊ ပြန်လည်ထူထောင်
ရေးနှင့် စီမံကိန်းလုပ်ငန်းများ
ဆောင်ရွက်ထားရှိမှု အခြေအနေ
များ၊ ဦးစားပေးဆောင်ရွက်
ဆက်လက်ဆောင်ရွက်မည့် အစီ
အမံများကို ရင်းလင်းတင်ပြကြပြီး
ပြည်နယ် အစိုးရအဖွဲ့ဝင်များက
ဖြည့်စွက်ဆွေးနွေးခဲ့သည်။
ယင်းနောက် ပြည်နယ်
ဝန်ကြီးချုပ်က လိုအပ်သည်များ
ပေါင်းစပ်ညှိနှိုင်း ဆောင်ရွက်ပေး
ကြောင်း သိရသည်။
ပြည်နယ်(ပြန်/ဆက်)



ပဲခူးတိုင်းဒေသကြီး အုတ်တွင်းမြို့နယ်၌ အာဟာရရက်သတ္တပတ်
လုပ်ရားမှုကို ကျန်းမာရေးဌာန၊ မိခင်ကလေးစောင့်ရှောက်ရေး
အသင်းနှင့် အမျိုးသမီးရေးရာအဖွဲ့တို့ပူးပေါင်း၍ ဩဂုတ် ၁၆ ရက်က
မိခင်နို့စနစ်တကျ တိုက်ကျွေးရေးပညာပေးခြင်း၊ ငါးနစ်အောက်
ကလေးများအား ဗီတာမင်အေနှင့် သန့်ချဆေးတိုက်ကျွေးခြင်း၊
အထူးအာဟာရဗဟိုပြုခြင်း၊ ကိုယ်ဝန်ဆောင်နှင့် နို့တိုက်မိခင်
အာဟာရပြည့်ဝစေရေး ကျန်းမာရေးပညာပေးခြင်း၊ အိုင်အိုဒင်းဆား
စားသုံးရန်ပညာပေးခြင်း လုပ်ငန်းများဆောင်ရွက်စဉ်။
ကိုမင်း(အုတ်တွင်း)

ကျော့မှ
အနိုင်ရခဲ့သည်။ အမှတ်ပေး
ချနိပ်ယံဆုကို စံချိန်တင် ခြောက်
ကြိမ်မြောက်နှင့် ငါးရာသီဆက်
ရယူနိုင်ရန် ပစ်မှတ်ထားနေသည့်
လက်ရှိချနိပ်ယံ ရှမ်းယူနိုက်တက်
အသင်းသည် ပွဲစဉ် (၆) အပြီး
ဒုတိယနေရာတွင် ရပ်တည်နေ
သည့် ဟံသာဝတီကိုအနိုင်ယူပြီး
ဇယားထိပ်ဆုံးတွင် ဆက်လက်
ဦးဆောင်နိုင်ခဲ့သည်။
နှစ်သင်းစလုံး အမာခံကစား
သမားအများစုဖြင့် ပွဲထွက်လာ
သော်လည်း နိုင်ငံခြားသားကစား
သမားများနှင့် လက်ရွေးစင်အဆင့်
ကစားသမားအများစုပါဝင်သည့်
ရှမ်းယူနိုက်တက်အသင်းက ပိုမို
ဖိအားပေးနိုင်ခဲ့သည်။ နှစ်သင်း

စလုံး အနိုင်ရရှိရေးအတွက်
ဦးတည်ကစားခဲ့ပြီး ၂၂ မိနစ်တွင်
ခွန်ကျော်ဇင်ဟိန်းက အသင်း
ဟောင်းဘက်သို့ ရိုးပြန်သွင်းကာ
ရှမ်းယူနိုက်တက်အသင်းကို အဖွင့်
ရိုးရရှိစေခဲ့သည်။ ယင်းနောက်ပိုင်း
တွင် ဟံသာဝတီအသင်း ချောပိုး
ရရန် ကြိုးပမ်းခဲ့သော်လည်း
ရှမ်းယူနိုက်တက်အသင်း ခံစစ်
အမှတ် ၇၀ တွင်
တောင်ပံ တိုက်စစ်ကစားသမား
ဘာကာယိုကိုက ရှမ်းယူနိုက်တက်
အတွက် အနိုင်သေချာစေမည့်
ဒုတိယဂိုးသွင်းယူခဲ့သည်။ ယခုပွဲ
အတွက် အကောင်းဆုံးဆု
ကို ရှမ်းယူနိုက်တက်အသင်းမှ
ခွန်ကျော်ဇင်ဟိန်းက ရရှိသည်။
ယခုပွဲအပြီးတွင် လက်ရှိချနိပ်ယံ

ရှမ်းယူနိုက်တက် အသင်းက
ခုနစ်ပွဲကစား၀၉ မှတ်၊ ဟံသာဝတီ
အသင်းက ခုနစ်ပွဲကစား ၁၆ မှတ်
ရရှိထားသည်။
သုဝဏ္ဏတွင်း၌ ကျင်းပသည့်
ပွဲတွင် Dagon Port အသင်းက
ရခိုင်ယူနိုက်တက် အသင်းကို
လေးဂိုး - သုံးဂိုးဖြင့် အနိုင်ရခဲ့
သည်။ တန်းတက် Dagon Port
အသင်းက အပြန်အလှန်သွင်းဂိုး
များဖြင့် နိုင်ပွဲထပ်မံရယူနိုင်ခဲ့ပြီး
ရခိုင်ယူနိုက်တက် အသင်းမှာမူ
ရာသီအစ ခုနစ်ပွဲဆက်တိုက်
နိုင်ပွဲပျောက်ဆုံးခဲ့သည်။ Dagon
Port အသင်းအတွက် ဂိုးများကို
၆၁ မိနစ်တွင် ဟက်ထရစ်၊
ထွန်းထွန်းသိန်းက မိနစ် ၇၀ တွင်

တစ်ဂိုးသွင်းယူပြီး ရခိုင်ယူနိုက်
တက်အတွက် ဂိုးများကို ၂၅ မိနစ်
တွင် ထွန်းထွန်းအောင်၊ ၇၀ မိနစ်
တွင် သန်းကျော်ဌေး၊ ၉၀+၁ မိနစ်
တွင် ဂျိုးဇက်တို့က သွင်းယူခဲ့
သည်။ ယခုပွဲအတွက် အကောင်း
ဆုံးဆုကို ဟက်ထရစ်သွင်းယူခဲ့
သည့် ကောင်းမြတ်ကျော်က ရရှိ
သည်။ ယခုပွဲအပြီးတွင် Dagon
Port အသင်းက ၁၀ မှတ်၊ ရခိုင်
ယူနိုက်တက်အသင်းက တစ်မှတ်
ရရှိထားသည်။ ပွဲစဉ်(၇)ဒုတိယနေ့
ကို ဩဂုတ် ၁၇ ရက်(ယနေ့)တွင်
ဆက်လက် ကျင်းပမည်ဖြစ်ပြီး
သုဝဏ္ဏတွင်း၌ အား/ကာသိပွဲ
အသင်းနှင့် ရန်ကုန်ယူနိုက်တက်
အသင်း ယှဉ်ပြိုင်ကစားမည်ဖြစ်
သည်။ ရဲရင့်လွင်၊ဓာတ်ပုံ-MNL

- အင်တာနက်ပေါ်တွင် သတင်းတု၊ သတင်းမှားများ လွှင့်တင်ခြင်း၊ မြန်မာ့ရိုးရာယဉ်ကျေးမှုနှင့် ကိုက်ညီမှုမရှိသည့် မဖွယ်မရာမှတ်တမ်းပုံများ၊ ဗီဒီယိုများအား ဖြန့်ဝေခြင်း၊ အခကြေးငွေဖြင့် ရောင်းချခြင်းများသည် တည်ဆဲဥပဒေများအရ အရေးယူခံရနိုင်ပါသည်။
- အွန်လိုင်းလောင်းကစားကြော်ငြာများ လက်ခံကြော်ငြာပေးခြင်းသည် တည်ဆဲဥပဒေများအရ အရေးယူခံရနိုင်ပါသည်။

၂၀၂၄ - ခုနှစ် တက္ကသိုလ်ဝင်စာမေးပွဲအောင်မြင်သူများအတွက် ဆေးတက္ကသိုလ်များ၊ သွားဘက်ဆိုင်ရာဆေးတက္ကသိုလ်များနှင့် ဆေးပညာ နှီးနှွယ်တက္ကသိုလ်များသို့ ဝင်ခွင့်လျှောက်ထားနိုင်ကြောင်းကြေညာချက်

၁။ ၂၀၂၄ - ခုနှစ် တက္ကသိုလ်ဝင်စာမေးပွဲအောင်မြင်ပြီး ကျန်းမာရေးလွှဲစမ်းအားအရင်းအမြစ်ဦးစီးဌာနအောက်ရှိ ဆေးတက္ကသိုလ်များ၊ သွားဘက်ဆိုင်ရာဆေးတက္ကသိုလ်များနှင့် ဆေးပညာနှီးနှွယ်တက္ကသိုလ်တစ်ခုခုသို့ ပထမဦးစားပေးလျှောက်ထားလိုသူများအနေဖြင့် တက္ကသိုလ်ဝင်ခွင့် စိစစ်ရွေးချယ်ရေးအဖွဲ့ (အဆင့်မြင့်ပညာဦးစီးဌာန)မှထုတ်ပေးသည့် တက္ကသိုလ်ဝင်ခွင့်လျှောက်လွှာစာအိတ်ဖြင့် လျှောက်ထားရမည်ဖြစ်သည်။

၂။ ဆေးဝါးတက္ကသိုလ်များ၊ ဆေးဘက်ဆိုင်ရာနည်းပညာတက္ကသိုလ်များ၊ သူနာပြုတက္ကသိုလ်များနှင့် အခြေခံကျန်းမာရေးတက္ကသိုလ်သို့ ပထမဦးစားပေးလျှောက်ထားသူများသည် တက္ကသိုလ်ဝင်ခွင့်လျှောက်လွှာစာအိတ်ကို ပညာရေးဝန်ကြီးဌာနအောက်ရှိ လျှောက်လွှာတင်သွင်းရန် သတ်မှတ်ထားသော တက္ကသိုလ်(၂၃)ခုသို့ ပေးပို့လျှောက်ထားရမည်ဖြစ်သည်။

၃။ ဆေးတက္ကသိုလ်များနှင့် သွားဘက်ဆိုင်ရာဆေးတက္ကသိုလ်များသို့ ပထမဦးစားပေးလျှောက်ထားသူများအတွက်မူ တက္ကသိုလ်ဝင်ခွင့်လျှောက်လွှာစာအိတ်ကို အောက်ဖော်ပြပါ လျှောက်လွှာ လက်ခံမည့်နေရာ(ခ)အနက် တစ်ခုခုသို့ တိုက်ရိုက်ပေးပို့လျှောက်ထားရမည်ဖြစ်သည်-

- (က) ကျန်းမာရေးလွှဲစမ်းအားအရင်းအမြစ်ဦးစီးဌာန(နေပြည်တော်)
- (ခ) ဆေးတက္ကသိုလ်(၁) ရန်ကုန်
- (ဂ) ဆေးတက္ကသိုလ်(၂) ရန်ကုန်
- (ဃ) ဆေးတက္ကသိုလ်၊ မန္တလေး
- (င) ဆေးတက္ကသိုလ်၊ မကွေး
- (စ) ဆေးတက္ကသိုလ်၊ တောင်ကြီး
- (ဆ) သွားဘက်ဆိုင်ရာဆေးတက္ကသိုလ်(ရန်ကုန်)
- (ဇ) သွားဘက်ဆိုင်ရာဆေးတက္ကသိုလ်(မန္တလေး)

၄။ ဆေးတက္ကသိုလ်များ၊ သွားဘက်ဆိုင်ရာဆေးတက္ကသိုလ်များနှင့် ဆေးပညာနှီးနှွယ်တက္ကသိုလ်များ၏ ဝင်ခွင့်ရွေးချယ်ရေးကို တက္ကသိုလ်ဝင်ခွင့်လမ်းညွှန်စာအုပ်တွင် ဖော်ပြထားသည့်အတိုင်း ရွေးချယ်မည်ဖြစ်သဖြင့် တက္ကသိုလ်ဝင်ခွင့်လမ်းညွှန်စာအုပ်ကို သေချာစွာဖတ်ရှုပြီးမှသာ ဝင်ခွင့်လျှောက်ထားရန်ဖြစ်ပါကြောင်းနှင့် တက္ကသိုလ်ဝင်ခွင့်လျှောက်လွှာစာအိတ်ကို ၂၀၂၄ ခုနှစ်၊ ဩဂုတ်လ(၂၆)ရက်မှ စက်တင်ဘာလ(၁၂)ရက်အထိ စနေနေ့၊ တနင်္ဂနွေနေ့နှင့် ရုံးပိတ်ရက်များအပါအဝင် (ပိတ်ရက်မရှိ) လက်ခံမည်ဖြစ်ပါကြောင်း အသိပေးနှိုးဆော်အပ်ပါသည်။

ကျန်းမာရေးဝန်ကြီးဌာန
(၁၆-၈-၂၀၂၄)

၂၀၂၄ ခုနှစ် တက္ကသိုလ်ဝင်စာမေးပွဲအောင်မြင်သူများ တက္ကသိုလ်ဝင်ခွင့် လျှောက်ထားရန် ကြေညာချက်

၂၀၂၄ ခုနှစ် တက္ကသိုလ်ဝင်စာမေးပွဲအောင်မြင်သူများသည် တက္ကသိုလ်ဝင်ခွင့်လျှောက်ထားနိုင်ရန်အတွက် မိမိတို့စာမေးပွဲဖြေဆိုခဲ့သော စာစစ်ဌာနကြီးကြပ်ရေးမှူးများ (အခြေခံပညာအထက်တန်းကျောင်းအုပ်ကြီးများ)ထံတွင် အမှတ်စာရင်း၊ အရည်အချင်းမှတ်တမ်းချုပ် ရမှတ်အဆင့်၊ တက္ကသိုလ်ဝင်ခွင့်လမ်းညွှန်စာအုပ်နှင့် တက္ကသိုလ်ဝင်ခွင့်လျှောက်ထားရမည့် ပုံစံစာအိတ်ကို ဩဂုတ်လ(၂၆)ရက် (တနင်္ဂနွေနေ့) မှစ၍ ကိုယ်တိုင်ထုတ်ယူကြရန်ဖြစ်ပါသည်။ အဆိုပါ တက္ကသိုလ်ဝင်ခွင့်လျှောက်လွှာ အိတ်ကို ဩဂုတ်လ (၂၆) ရက်မှ စက်တင်ဘာလ (၁၂) ရက်အထိ စနေနေ့၊ တနင်္ဂနွေနေ့နှင့် ရုံးပိတ်ရက်များအပါအဝင် (ပိတ်ရက်မရှိ) အောက်ပါတက္ကသိုလ်များတွင် လက်ခံမည်ဖြစ်ပါသည်-

- (၁) မြစ်ကြီးနားတက္ကသိုလ်
- (၂) ဘားအံတက္ကသိုလ်
- (၃) ဟားခါးတက္ကသိုလ်
- (၄) မုံရွာတက္ကသိုလ်
- (၅) ရွှေဘိုတက္ကသိုလ်
- (၆) စစ်ကိုင်းတက္ကသိုလ်
- (၇) ထားဝယ်တက္ကသိုလ်
- (၈) တောင်ငူတက္ကသိုလ်
- (၉) ပြည်တက္ကသိုလ်
- (၁၀) ပဲခူးတက္ကသိုလ်
- (၁၁) မကွေးတက္ကသိုလ်
- (၁၂) ပခုက္ကူတက္ကသိုလ်
- (၁၃) မန္တလေးအထူးသင်တက္ကသိုလ်
- (၁၄) မိတ္ထီလာတက္ကသိုလ်
- (၁၅) ကျောက်ဆည်တက္ကသိုလ်
- (၁၆) မော်လမြိုင်တက္ကသိုလ်
- (၁၇) စစ်တွေတက္ကသိုလ်
- (၁၈) ရန်ကုန်အထူးသင်တက္ကသိုလ်
- (၁၉) တောင်ကြီးတက္ကသိုလ်
- (၂၀) ကျိုင်းတုံတက္ကသိုလ်
- (၂၁) ပုသိမ်တက္ကသိုလ်
- (၂၂) ဟင်္သာတတက္ကသိုလ်
- (၂၃) မအူပင်တက္ကသိုလ်

သတ်မှတ်ရက်ကျော်လွန်မှ လျှောက်ထားသူများသည် အဆင့်မြင့်ပညာဦးစီးဌာန(ရန်ကုန်ရုံးခွဲ)၊ သထုံလမ်း၊ ကမာရွတ်မြို့နယ်၊ ရန်ကုန်မြို့သို့ ပေးပို့လျှောက်ထားရမည်။ အသေးစိတ်သိရှိလိုပါက အဆင့်မြင့်ပညာဦးစီးဌာန(ရန်ကုန်ရုံးခွဲ)၊ သထုံလမ်း၊ ကမာရွတ်မြို့နယ်၊ ရန်ကုန်မြို့၊ ဖုန်း - ၀၁၇-၅၀၃၃၄၇ သို့ ဆက်သွယ်စုံစမ်းနိုင်ပါသည်။

အဆင့်မြင့်ပညာဦးစီးဌာန
ပညာရေးဝန်ကြီးဌာန

တရားမဝင် သစ်မျိုးစုံ၊ လုပ်ငန်းသုံးပစ္စည်းများ၊ စားသောက်ကုန်ပစ္စည်းများနှင့် မော်တော်ယာဉ်များ ဖမ်းဆီးရမိ

နေပြည်တော် ဩဂုတ် ၁၆

တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီ၏ ကြီးကြပ်ကွပ်ကဲမှုဖြင့် တရားမဝင်ကုန်သွယ်မှုများကို ဥပဒေနှင့်အညီ ထိရောက်စွာ တားဆီးရေးယူနိုင်ရေးအောင်ရွက်လျက်ရှိရာ ဩဂုတ် ၁၄ ရက်တွင် အကောက်ခွန်ဦးစီးဌာန၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့များက စစ်ဆေးမှုများ ဆောင်ရွက်ရာတွင် မြန်မာစက်မှုဆိုင်ကမ်း၌ ကုန်သွယ်မှုကုန်စုံအတွင်းမှ သွင်းကုန်ကြေညာလွှာတွင် ကြေညာထားခြင်း မရှိသည့် Antique Floor Tile ၂၇၈၄ စတုရန်းမီတာ အပါအဝင် ကုန်ပစ္စည်းလေးမျိုး (ခန့်မှန်းတန်ဖိုးငွေကျပ် ၂၅၄၀၀၀၀၀) ကိုလည်းကောင်း၊ ရန်ကုန်အပြည်ပြည်ဆိုင်ရာဆေးခံရုံ၌ ခရီးသည်သုံးဦး၏ ဝန်ထုပ်များအတွင်းမှ တရားမဝင်တင်သွင်းခွင့်စာရွက်စာတမ်းအထောက်အထား တင်ပြနိုင်ခြင်းမရှိသည့် တရုတ်နိုင်ငံထုတ် ဆေးဝါး Aciclovir Tablets ကူးစက်ရောဂါ ကာကွယ်ဆေး ၁၀ လုံးပါကတ် ၁၂၀၊ အိန္ဒိယနိုင်ငံထုတ် ဆေးဝါး Erlotinib ကင်ဆာရောဂါကာကွယ် ဆေးမျိုး ၂၃၀ အပါအဝင် ဆေးပစ္စည်းသုံးမျိုး (ခန့်မှန်းတန်ဖိုးငွေကျပ် ၃၂၄၅၀၅၀၀)ကို လည်းကောင်း စုစုပေါင်း ခန့်မှန်းတန်ဖိုးငွေကျပ် ၅၇၆၅၄၀၀၀ ကို ဖမ်းဆီးရမိခဲ့ပြီး အကောက်ခွန်လုပ်ထုံးလုပ်နည်းများနှင့်အညီ အရေးယူဆောင်ရွက်လျက်ရှိသည်။

ထို့အတူ ဩဂုတ် ၁၄ ရက်တွင် ကရင်ပြည်နယ်တရားမဝင်ကုန်သွယ်မှုတိုက်ဖျက်ရေးအဖွဲ့အဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေးမှုများဆောင်ရွက်ခဲ့ရာ သံလွင်တံတား ပူးပေါင်းစစ်ဆေးရေးရိတ်(တရားလိုလှကားခြမ်း)၌ မြဝတီမြို့မှ ရန်ကုန်မြို့သို့ မောင်းနှင်လာသည့် မော်တော်ယာဉ်တစ်စီးပေါ်မှ တရားမဝင်စာရွက်စာတမ်းအထောက်အထားတင်ပြနိုင်ခြင်းမရှိသည့် ထိုင်းနိုင်ငံထုတ် Two Golden Cranes ခရုဆီ ၃၆ ပုလင်း၊ Assorted Car Side Mirror ၆၃၀ ကီလိုဂရမ်၊ Knorr တံဆိပ် ကြက်သားမှုန့်ဘူး ၅၀၊ တရုတ်နိုင်ငံထုတ် Delton Welding Machine ၁၀ လုံး အပါအဝင် ကုန်ပစ္စည်းခြောက်မျိုး စုစုပေါင်း ခန့်မှန်းတန်ဖိုးငွေကျပ် ၇၄၃၀၀၀၀ ကို ဖမ်းဆီးရမိခဲ့ပြီး အကောက်ခွန်လုပ်ထုံးလုပ်နည်းများနှင့်အညီ အရေးယူဆောင်ရွက်လျက်ရှိသည်။

ထို့အပြင် ဩဂုတ် ၁၄ ရက်တွင် ပဲခူးတိုင်းဒေသကြီး တရားမဝင်



ရန်ကုန်အပြည်ပြည်ဆိုင်ရာဆေးခံရုံ၌ ဖမ်းဆီးရမိမှု။

ကုန်သွယ်မှုတိုက်ဖျက်ရေးအဖွဲ့အဖွဲ့၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့က စစ်ဆေးမှုများ ဆောင်ရွက်ခဲ့ရာ ဘုရားကြီးမြို့လမ်းဆုံအနီး၌ မော်လမြိုင်မြို့မှ ရန်ကုန်မြို့သို့ မောင်းနှင်လာသည့် မော်တော်ယာဉ်တစ်စီးပေါ်မှ တရားမဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် ထိုင်းနိုင်ငံထုတ် ဟင်းသီးဟင်းရွက်ဆီ တစ်လီတာပါဘူး ၄၈၀ အပါအဝင် ကုန်ပစ္စည်းလေးမျိုး (ခန့်မှန်းတန်ဖိုးငွေကျပ် ၁၀၄၀၀၀၀)နှင့် အဆိုပါပစ္စည်းများ တင်ဆောင်လာသည့် Yutong Bus တစ်စီး (ခန့်မှန်းတန်ဖိုးငွေကျပ် ၄၀၀၀၀၀၀) စုစုပေါင်း ခန့်မှန်းတန်ဖိုးငွေကျပ် ၅၀၄၀၀၀၀၀ ကို ဖမ်းဆီးအရေးယူဆောင်ရွက်လျက်ရှိသည်။

ထို့အတူ ဩဂုတ် ၁၄ ရက်တွင် ဧရာဝတီတိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအဖွဲ့အဖွဲ့၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့များက စစ်ဆေးမှုများ ဆောင်ရွက်ခဲ့ရာ မြန်အောင်ခရိုင်နှင့် ပုသိမ်ခရိုင်တို့အတွင်း၌ တရားမဝင် ကျွန်းသစ် ၀ ဒသမ ၅၅၂ တန်၊ အခြားသစ် ၅ ဒသမ ၇၂၀ တန် (ခန့်မှန်းတန်ဖိုးငွေကျပ် ၆၉၀၄၄၆၆)ကို သစ်တောဥပဒေအရလည်းကောင်း၊ ဟင်္သာတခရိုင်အတွင်း၌လိုင်စင်မဲ့ Honda Fit Shuttle မော်တော်ယာဉ်တစ်စီး (ခန့်မှန်းတန်ဖိုးငွေကျပ် ၉၀၀၀၀၀) ကို ပို့ကုန်သွင်းကုန်ဥပဒေအရလည်းကောင်း စုစုပေါင်း

ခန့်မှန်းတန်ဖိုးငွေကျပ် ၉၆၉၀၄၄၆၆ ကို ဖမ်းဆီးအရေးယူဆောင်ရွက်လျက်ရှိသည်။

ထို့အတူ ဩဂုတ် ၁၄ ရက်တွင် မန္တလေးတိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအဖွဲ့အဖွဲ့၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့များက စစ်ဆေးမှုများဆောင်ရွက်ခဲ့ရာ မန္တလေးမြို့ မြစ်ငယ်စစ်ဆေးရေးစခန်း၌ မော်တော်ယာဉ်တစ်စီးပေါ်မှ တရားမဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် တရုတ်နိုင်ငံထုတ် Galvanized Iron Pipe ၂၂၀၀၀ ကီလိုဂရမ်အပါအဝင် ကုန်ပစ္စည်းငါးမျိုး (ခန့်မှန်းတန်ဖိုးငွေကျပ် ၆၁၅၅၃၀၀၀) နှင့် အဆိုပါပစ္စည်းများ တင်ဆောင်လာသည့် Nissan Diesel Truck တစ်စီး၊ Nissan Diesel Tractor Head တစ်စီးနှင့် နောက်တွဲယာဉ် တစ်စုံ (ခန့်မှန်း တန်ဖိုးငွေကျပ် ၉၆၆၀၀၀၀၀) ကိုလည်းကောင်း၊ ကျွတ်ဆုံစစ်ဆေးရေးစခန်း၌ မော်တော်ယာဉ်တစ်စီးပေါ်မှ တရားမဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် တရုတ်နိုင်ငံထုတ် ကြက်သွန်ဖြူ ၃၀၀ ကီလိုဂရမ်ပါ အိတ် ၇၅၀ (ခန့်မှန်းတန်ဖိုးငွေကျပ် ၁၅၀၀၀၀၀) နှင့် အဆိုပါပစ္စည်းများ တင်ဆောင်လာသည့် Mitsubishi Fuso Truck တစ်စီး (ခန့်မှန်းတန်ဖိုးငွေကျပ် ၃၅၀၀၀၀၀)ကို လည်းကောင်း စုစုပေါင်း ခန့်မှန်းတန်ဖိုးငွေကျပ် ၂၀၇၅၃၃၀၀၀ ကို ဖမ်းဆီးရမိခဲ့ပြီး အကောက်ခွန်လုပ်ထုံးလုပ်နည်းများနှင့်အညီ အရေးယူဆောင်ရွက်လျက်ရှိသည်။

ထို့အတူ ဩဂုတ် ၁၅ ရက်တွင် မကွေးတိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအဖွဲ့အဖွဲ့၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့က စစ်ဆေးမှုများ ဆောင်ရွက်ခဲ့ရာ မင်းဘူးခရိုင်အတွင်း၌ တရားမဝင် ကျွန်းသစ် ၀ ဒသမ ၁၆၆ တန် (ခန့်မှန်းတန်ဖိုးငွေကျပ် ၁၅၈၄၆၀) နှင့် မီးသေ ၁၂ ဒသမ ၁၆ တန် (ခန့်မှန်းတန်ဖိုးငွေကျပ် ၉၁၂၀၀) စုစုပေါင်း ခန့်မှန်းတန်ဖိုးငွေကျပ် ၂၄၉၆၆၀ ကို ဖမ်းဆီးရမိခဲ့ပြီး သစ်တောဥပဒေနှင့်အညီ အရေးယူဆောင်ရွက်လျက်ရှိသည်။

သို့ဖြစ်ပါ၍ ဩဂုတ် ၁၄ ရက်နှင့် ၁၅ ရက်တို့တွင် ဖမ်းဆီးရမိမှု စုစုပေါင်းမှာ အမူတွဲ ၂၃ မူ (ခန့်မှန်းတန်ဖိုးငွေကျပ် ၃၃၂၇၅၄၄၀၀) ဖြစ်ကြောင်း တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီမှ သိရသည်။

သတင်းစဉ်

ဝန်ကြီးချုပ်ဟောင်း သက်ဆင်၏ အငယ်ဆုံးသမီး ပေထုံတန် ထိုင်းဝန်ကြီးချုပ်သစ်ဖြစ်လာ

ဘန်ကောက် ဩဂုတ် ၁၆
ထိုင်းနိုင်ငံ၏ ဖျူထိုင်းပါတီ
ဦးဆောင်သည့် ညွန့်ပေါင်းအဖွဲ့၏
ထောက်ခံမှုကို ရရှိထားသည့်
ကိုယ်စားလှယ်လောင်း ပေထုံ
တန် ရှင်နာဝတ်ထရာသည် ပါလီမန်
၌ မဲခွဲဆုံးဖြတ်ရာတွင် မဲအများစု
အနိုင်ရပြီးနောက် ဩဂုတ် ၁၆
ရက်တွင် ထိုင်းနိုင်ငံ၏ ဝန်ကြီးချုပ်
သစ်အဖြစ် ရွေးချယ်တင်မြောက်
ခံခဲ့ရသည်။



ထိုင်းနိုင်ငံ၏ဝန်ကြီးချုပ်သစ်အဖြစ် ရွေးချယ်တင်မြောက်ခံရသည့် ပေထုံတန်။

ပေထုံတန်သည် ဝန်ကြီးချုပ်
ဆရာတော်ထာဝရဆင်ကို ကျင့်ဝတ်
ဖောက်ဖျက်မှုကိစ္စဖြင့် တရားရုံး
ဆုံးဖြတ်ချက်အရ ယခုသီတင်း
ပတ်အစောပိုင်းက ထုတ်ပယ်ခွဲပြီး
နောက် ပါလီမန်ရွေးကောက်ပွဲ
ကာလအတွင်း ဝန်ကြီးချုပ်သစ်
ခန့်အပ်ရန် အမည်စာရင်း
တင်သွင်းထားသည့် တစ်ဦးတည်း
သော ကိုယ်စားလှယ်လောင်း
ဖြစ်သည်။

မဲပေးမှုအပြီးတွင် ပေထုံတန်
သည် လက်ရှိလွှတ်တော်အမတ်
၄၉၃ ဦးအနက် ထောက်ခံမဲ ၃၁၉
မဲရရှိသဖြင့် ဝန်ကြီးချုပ်သစ်
ရာထူးအတွက် လိုအပ်သည့်
အများစုထောက်ခံမှုကို ရရှိ
ကြောင်း အမျိုးသားလွှတ်တော်

ဥက္ကဋ္ဌ ဝမ်မူလာမက်နော် မာသာ
က ကြေညာခဲ့သည်။
ဝန်ကြီးချုပ်ဟောင်း သက်ဆင်
ရှင်နာဝတ်၏ အငယ်ဆုံးသမီးဖြစ်
သည့် အသက် ၃၇ နှစ်အရွယ်
ဖျူထိုင်းပါတီခေါင်းဆောင် ပေထုံ
တန်သည် ထိုင်းဘုရင် မဟာ

ဗာဂျီရာ လောင်ကွန်း၏ တရားဝင်
ခန့်အပ်မှုကို စောင့်ဆိုင်းရမည်
ဖြစ်ပြီး ၎င်းသည် ထိုင်းနိုင်ငံ၏
ဒုတိယမြောက် အမျိုးသမီးဝန်ကြီး
ချုပ်နှင့် အသက်အငယ်ဆုံးဝန်ကြီး
ချုပ်တစ်ဦးဖြစ်လာသည်။
ဆင်ဟွာ

တူကီယိုနိုင်ငံ၌ ငလျင်အန္တရာယ်ရှိ အဆောက်အအုံ ခြောက်သန်းနီးပါးရှိ

အန်ကာရာ ဩဂုတ် ၁၆
တူကီယိုနိုင်ငံရှိ အဆောက်အအုံ ခြောက်သန်း
နီးပါးသည် ငလျင်ဒဏ်ခံရနိုင်ခြေရှိပြီး ၎င်းတို့
အနက် နှစ်သန်းသည် ချက်ချင်းပြုပြင်မွမ်းမံရန်
လိုအပ်ကြောင်း တူကီယိုပတ်ဝန်းကျင်၊ မြို့ပြ
နှင့် ရာသီဥတုပြောင်းလဲမှုဆိုင်ရာဝန်ကြီး မူရတ်
ခူရမ်းက ဩဂုတ် ၁၆ ရက်တွင် ပြောကြား
သည်။

အဆောက်အအုံများကို အကြံခိုင်းဆုံးနှင့်
ဘေးကင်းမှုရှိအောင် ပြုပြင်တည်ဆောက်
လျက်ရှိသည်။
၂၀၂၃ ခုနှစ် ဖေဖော်ဝါရီ ၆ ရက်
ညသန်းခေါင်ယံက ဆီးရီးယားနိုင်ငံနှင့်
တူကီယိုနိုင်ငံတောင်ပိုင်းတွင် ပြင်းအား ၇
ဒဿမ ၈ အဆင့်ရှိ ငလျင်တစ်ခု လှုပ်ခဲ့ပြီး
နောက်တစ်ရက် မွန်းလွဲပိုင်းတွင် ပြင်းအား
၇ ဒဿမ ၇ အဆင့်ရှိ ငလျင်တစ်ခု ထပ်မံ
လှုပ်ခဲ့ပြီးနောက် တူကီယိုနိုင်ငံရှိ
ပြည်နယ် ၁၁ ခုတွင် လူပေါင်း ၅၃၀၀၀ ကျော်
သေဆုံးပြီး သန်းနှင့်ချီ၍ အိုးအိမ်စွန့်ခွာ

ထွက်ပြေးခဲ့ရသည်။
၁၉၉၉ ခုနှစ်ကလည်း ပြင်းအား ၇ ဒဿမ
၆ အဆင့်ရှိ မြေငလျင်တစ်ခု လှုပ်ခဲ့ပြီး
နိုင်ငံအကြီးဆုံးမြို့ အစ္စတန်ဘူလ်၏ အရှေ့
တောင်ဘက် ကီးလိမီတာ ၉၀ အကွာ ကိုဆေလီ
ပြည်နယ်တွင် လှုပ်ခဲ့ပြီးနောက် လူပေါင်း
၁၇၀၀၀ ကျော် သေဆုံးခဲ့သည်။
ထိုအချိန်မှစ၍ အစ္စတန်ဘူလ် အနီး
တစ်ဝိုက်တွင် ငလျင်ကြီး လှုပ်မည်ဟု
ကျွမ်းကျင်သူများက သတိပေးထားသည်။
အစ္စတန်ဘူလ်၏ ခရိုင် ၃၉ ခုတွင် ငလျင်
အန္တရာယ်စွမ်းလေ့လာမှုများ လုပ်ဆောင်
ခဲ့ပြီးနောက် ယင်းမြို့မှ အိမ်ခြေစုပေါင်း၏
ငါးပုံတစ်ပုံ၊ ခန့်မှန်းခြေ အိမ်ခြေ ၁ ဒဿမ
၅ သန်းသည် ဘေးကင်းလုံခြုံမှုမရှိသည့်
အခြေအနေတွင်ရှိနေသည်ကို တွေ့ရှိခဲ့ရ
ကြောင်း၊ ထို့ကြောင့် အန္တရာယ်ရှိသော
အဆောက်အအုံ ၁ ဒဿမ ၅ သန်းကို ပြုပြင်ခဲ့ပြီး
ပညာရေးနှင့် ကျန်းမာရေးဆိုင်ရာအဆောက်
အအုံများအပါအဝင် အများပြည်သူဆိုင်ရာ
အဆောက်အအုံများ၏ ငလျင်ဒဏ်ခံနိုင်ရည်
ကို မြှင့်တင်ပေးခဲ့ကြောင်း ဝန်ကြီး ခူရမ်းက
ပြောကြားသည်။
ဆင်ဟွာ

ခူရမ်း၏ အဆိုအရ တူကီယိုအစိုးရသည်
ခေတ်မီ မြေငလျင်ဒဏ်ခံနိုင်သော နေအိမ်သစ်
၃ ဒဿမ ၄ သန်းကို ဆောက်လုပ်ပေးပြီး လက်ရှိ
တွင် အိမ်ခြေ ၂၅၀၀၀၀ နှင့် အများပြည်သူပိုင်

အဆောက်အအုံများကို အကြံခိုင်းဆုံးနှင့်
ဘေးကင်းမှုရှိအောင် ပြုပြင်တည်ဆောက်
လျက်ရှိသည်။



ပါကစ္စတန်၌ မျောက်ကျောက်ရောဂါ ဖြစ်ပွားသူ သုံးဦး တွေ့ရှိ

အစ္စလာမာဘတ် ဩဂုတ် ၁၆
ပါကစ္စတန်နိုင်ငံ အနောက်မြောက်ပိုင်း ခိုင်ဘာ
ပတ်ထွန်ခါဝါ ပြည်နယ်၌ နှစ်ရက်အတွင်း မျောက်
ကျောက်ရောဂါဖြစ်ပွားသူ သုံးဦးထက်မနည်း တွေ့ရှိ
ခဲ့သည်ဟု ဩဂုတ် ၁၆ ရက်တွင် ကျန်းမာရေးအရာရှိ
တစ်ဦးက ပြောသည်။

ခံထားရကြောင်း တွေ့ရှိခဲ့ခြင်းဖြစ်သည်ဟု ၎င်းက
ပြောသည်။ စတုတ္ထမြောက် ရောဂါကူးစက်ခံထားရသူ
ဟု သံသယရှိသူ၏ နမူနာများကို ဓာတ်ခွဲခန်းသို့ ပေးပို့
ထားသည်။ လက်ရှိ ရောဂါကူးစက်ခံထားရသူ သုံးဦး
ကို သီးသန့်ခွဲထားပြီး ကျန်းမာရေးရုံးတွင်လည်း
သတိပေးမှုများ ထုတ်ပြန်ထားသည်။

ကမ္ဘာ့ကျန်းမာရေးအဖွဲ့ကြီးက မျောက်ကျောက်
ရောဂါကို တစ်ကမ္ဘာလုံးဆိုင်ရာ ပြည်သူ့ကျန်းမာရေး
အရေးပေါ်အခြေအနေအဖြစ် ကြေညာပြီးနောက်
ပါကစ္စတန်အမျိုးသားကျန်းမာရေးအင်စတီကျုက
မျောက်ကျောက်ရောဂါကာကွယ်ရေး ကြိုတင်
ပြင်ဆင်မှုများ သေချာစေရန် ဩဂုတ် ၁၅ ရက်က
အကြံပေးချက်ထုတ်ပြန်ခဲ့သည်။
ဆင်ဟွာ

ဩဂုတ် ၁၅ ရက်က တွေ့ရှိခဲ့သည့်မျောက်
ကျောက်ရောဂါခံစားနေရသူမှာ အသက် ၃၄ နှစ်
အရွယ် အမျိုးသားတစ်ဦးဖြစ်ပြီး ကျန်နှစ်ဦးကိုမူ
ဩဂုတ် ၁၆ ရက်တွင် တွေ့ရှိခဲ့ခြင်းဖြစ်သည်ဟု
ပြည်နယ်ပြည်သူ့ကျန်းမာရေးဌာနကြားရေးမှူးက
ပြောသည်။ အရှေ့အလယ်ပိုင်းဒေသမှ အလုပ်လုပ်၍
ပြန်လာသူများတွင် မျောက်ကျောက်ရောဂါကူးစက်

ကမ္ဘာ့ကျန်းမာရေးအဖွဲ့ကြီးက မျောက်ကျောက်
ရောဂါကို တစ်ကမ္ဘာလုံးဆိုင်ရာ ပြည်သူ့ကျန်းမာရေး
အရေးပေါ်အခြေအနေအဖြစ် ကြေညာပြီးနောက်
ပါကစ္စတန်အမျိုးသားကျန်းမာရေးအင်စတီကျုက
မျောက်ကျောက်ရောဂါကာကွယ်ရေး ကြိုတင်
ပြင်ဆင်မှုများ သေချာစေရန် ဩဂုတ် ၁၅ ရက်က
အကြံပေးချက်ထုတ်ပြန်ခဲ့သည်။
ဆင်ဟွာ

ပါလက်စတိုင်း၌ ပိုမိုဆိုးရွားလာသည့် အစားအသောက်အခြေအနေကို သက်သာရန် ဂျပန်က အကူအညီပေးမည်

တိုကျို ဩဂုတ် ၁၆

ပါလက်စတိုင်း၌ ပိုမိုဆိုးရွားလာသည့် အစားအသောက်အခြေ
အနေများကို သက်သာစေရန် အပြည်ပြည်ဆိုင်ရာ အဖွဲ့အစည်း
တစ်ခုမှတစ်ဆင့် ငွေကြေးထောက်ပံ့မှုအကူအညီ ပေးအပ်သွားရန်
ဂျပန်နိုင်ငံက ဆုံးဖြတ်ထားကြောင်း သိရသည်။

ကမ္ဘာ့စားနပ်ရိက္ခာ အစီအစဉ်မှတစ်ဆင့် အမေရိကန်ဒေါ်လာ
၂ ဒဿမ ၆၈ သန်းခန့် တန်ဖိုးရှိ ငွေကြေးအကူအညီများကို ပေးအပ်
သွားမည်ဟု နိုင်ငံခြားရေးဝန်ကြီးဌာနက ပြောသည်။ ပါလက်စတိုင်း
အာဏာပိုင်များ၏ အကူအညီတောင်းခံမှုကြောင့် ယခုလို ဆုံးဖြတ်
ခဲ့ခြင်းဖြစ်ကြောင်း သိရသည်။

ဂါစာကမ်းမြောင်းဒေသရှိ လူဦးရေအားလုံးနီးပါးမှာ အစား
အသောက်ပြဿနာနှင့် ရင်ဆိုင်နေရကြောင်း လွန်ခဲ့သည့်နှစ်
အောက်တိုဘာ ၇ ရက် အရှေ့အလယ်ပိုင်းဒေသ ပဋိပက္ခစတင်သည့်
အချိန်မှစ၍ အစားအသောက်အခက်အခဲနှင့် ကြုံတွေ့နေရခြင်းဖြစ်
ကြောင်း ဂျပန်နိုင်ငံခြားရေးဝန်ကြီးဌာနက ပြောသည်။

အဆိုပါအကူအညီသည် လူထုလုံခြုံရေးကိုအခြေခံ၍ ပြည်သူ့
သက်သာချောင်ချိရေး တိုးတက်မှုနှင့် တည်ငြိမ်အေးချမ်းရေးတို့
အတွက် အထောက်အကူဖြစ်စေရန် ဝန်ကြီးက ထပ်လောင်း
ပြောကြားခဲ့သည်။

အဆိုပါအလှူအဆောင်သည် ပါလက်စတိုင်းအပေါ် ဂျပန်၏အခြေခံ
အကူအညီပေးမှု ပုံစံအဖြစ်ထည့်သွင်းထားသည့် တစ်ခုဖြစ်ကြောင်း ဝန်ကြီး
ဌာနက ပြောကြားခဲ့သည်။

အင်န်အိတ်ချ်ကော


အစ္စရေး လေကြောင်းတိုက်ခိုက်မှုကြောင့် ပါလက်စတိုင်းအဖွဲ့ဝင်တစ်ဦး သေဆုံး

ဘေရွတ် ဩဂုတ် ၁၆

လက်ဘနွန်တောင်ပိုင်းနယ်စပ် အီတာရောင်ကျေးရွာရှိ နေအိမ်ကို
အစ္စရေး၏ လေကြောင်းတိုက်ခိုက်မှုကြောင့် ပါလက်စတိုင်းအဖွဲ့ဝင်
တစ်ဦး သေဆုံးကာ အခြားတစ်ဦး ဒဏ်ရာရရှိခဲ့ပြီး ထိခိုက်သူများကို
ဘင်ဂျာမေးလ်မြို့ရှိ အစိုးရဆေးရုံသို့ ပို့ဆောင်ခဲ့ကြောင်း လက်ဘနွန်
စစ်ဘက်သတင်းရင်းမြစ်များအရ သိရသည်။

အစ္စရေးတပ်မတော်က လက်ဘနွန်တောင်ပိုင်း နယ်စပ်ဒေသရှိ
ကျေးရွာလေးရွာနှင့် မြို့များကို လေကြောင်း တိုက်ခိုက်မှု ကိုးကြိမ်နှင့်
မြို့ပေါင်း ၁၁ မြို့ကို အမြောက်များဖြင့် ပစ်ခတ်တိုက်ခိုက်မှုများ
ပြုလုပ်ခဲ့ကြောင်း စစ်ဘက်သတင်းရင်းမြစ်များက ပြောသည်။

ပါလက်စတိုင်းအဖွဲ့က အစ္စရေးဘက်သို့ ခွဲကျည်များဖြင့်
ပစ်ခတ်တိုက်ခိုက်မှုကြောင့် ၂၀၂၃ ခုနှစ် အောက်တိုဘာ ၈ ရက်မှစ၍
လက်ဘနွန် - အစ္စရေးနယ်စပ်တစ်လျှောက် တင်းမာမှုများ မြင့်တက်
ခဲ့သည်။
ဆင်ဟွာ



စာရင်းရေး၊ စာရင်းကိုင်နှင့် ဘဏ္ဍာရေးစီမံခန့်ခွဲမှုပညာရပ်များ တတ်မြောက်ခြင်းဖြင့် ပြည်တွင်း ပြည်ပ အလုပ်အကိုင်အခွင့်အလမ်းများရရှိပြီး တိုးတက်အောင်မြင်လျက်ရှိ

မကွေး၊ ဩဂုတ် ၁၆
သမဝါယမစာရင်းရေး၊ စာရင်းကိုင်သင်တန်းပညာ သင်တန်းကျောင်း(မကွေး)၏ ၂၀၂၄-၂၀၂၅ ပညာသင် နှစ် အခြေခံစာရင်းရေး၊ စာရင်းကိုင်နှင့် ကွန်ပျူတာ (အချိန်ပိုင်း)သင်တန်းဖွင့်ပွဲအခမ်းအနားကို ဩဂုတ် ၁၅ ရက်က အဆိုပါကျောင်း အစည်းအဝေးခန်းမ၌ ကျင်းပသည်။



အလုပ်အကိုင်အခွင့်အလမ်းရရှိ ဦးစွာ တိုင်းဒေသကြီးဝန်ကြီးချုပ် ဦးတင်လွင် က အမျိုးသားရေးစိတ်ဓာတ်နှင့် လူမှုရေးစိတ်ဓာတ် အခြေခံပြည့်ဝသော အသက်မွေးဝမ်းကျောင်းပညာ ကျွမ်းကျင်သူများ မွေးထုတ်ပေးရန် အခြေခံစာရင်း ရေး စာရင်းကိုင်နှင့် ကွန်ပျူတာဘာသာရပ်များကို သင်ကြားပို့ချခြင်းဖြင့် နိုင်ငံတော်၏ လူ့စွမ်းအား အရင်းအမြစ် ဖွံ့ဖြိုးတိုးတက်ရေးကို အထောက်အကူ ပြုရန် ရုံးဌာနအသီးသီးမှ ဝန်ထမ်းများ ရုံးလုပ်ငန်း များတွက် အထောက်အကူပြုစေရန်နှင့် ဒေသ အတွင်းရှိ လူငယ်လူရွယ်များ အလုပ်အကိုင်အခွင့် အလမ်းရရှိရေးအတွက် အထောက်အကူပြုနိုင်စေရန် ရည်ရွယ်၍ ဖွင့်လှစ်ပေးခြင်းဖြစ်ကြောင်း၊ စာရင်းရေး၊

စာရင်းကိုင် ဘဏ္ဍာရေးစီမံခန့်ခွဲမှုပညာရပ်များ တတ်မြောက်ခြင်းဖြင့် ပြည်တွင်း ပြည်ပ အလုပ် အကိုင်အခွင့်အလမ်းရရှိပြီး တိုးတက်အောင်မြင် လျက်ရှိသည်ကိုလည်း တွေ့မြင်ရကြောင်း၊ သင်တန်း သားများအနေဖြင့် သင်တန်းကုန်ဆုံးပေးမည့် ပညာရပ်

များကို အလေးထားသင်ယူပြီး သင်တန်းချိန် မှန်မှန်တက်ရောက်၍ ဆရာ ဆရာမများ၏ သင်ကြားပေးမှုများကို ဂရုတစိုက် လေ့လာ မှတ်သားကြစေလိုကြောင်းနှင့် သင်တန်းကို ပြီးဆုံးသည်အထိ တက်ရောက်ကြစေလိုကြောင်း

ပြောကြားသည်။
သင်ကြားပို့ချပေးမည့်

ထို့နောက် သမဝါယမစာရင်းရေး၊ စာရင်းကိုင် သင်တန်းပညာသင်တန်းကျောင်း(မကွေး)မှ ကျောင်း အုပ်ကြီးက သင်တန်းဖွင့်လှစ်ခြင်း ရည်ရွယ်ချက်ကို ရှင်းလင်းတင်ပြသည်။ အခြေခံစာရင်းရေး၊ စာရင်း ကိုင်သင်တန်းတွင် သင်တန်းသား သင်တန်းသူ ၁၁ ဦးအား အခြေခံစာရင်းရေးသွင်းခြင်းပညာ၊ လယ်ဂျာ စာရင်းနှင့် နှစ်ဖက်သွင်းစာရင်းရေးသွင်းနည်းစနစ်၊ မတည်အသုံးစရိတ်နှင့် သာမန်အသုံးစရိတ် ဘဏ္ဍာ ရေးရှင်းတမ်းရေးဆွဲခြင်း၊ စာရင်းအမှားပြင်နည်း စနစ်များ၊ ဘဏ်ကိုင်ညွှန်ရှင်းတမ်း စသည်တို့ကို အတိစဉ် တာနုလာနေ့မှ သောကြာနေ့အထိလည်း ကောင်း ကွန်ပျူတာသင်တန်းတွင် သင်တန်းသား သင်တန်းသူ ၁၄ ဦးအား ကွန်ပျူတာပညာမိတ်ဆက်၊ စာစီစာရိတ်၊ ဖော်မြူလာများဖြင့် စာရင်းဇယား ရေးဆွဲခြင်း၊ ရုပ်ပုံကားချပ်များဖြင့် တင်ပြခြင်း၊ ကွန်ပျူတာကွန်ရက်နှင့် အီးမေးလ်ဖြင့် သတင်း အချက်အလက်ပေးပို့ခြင်း စသည်တို့ကို အပတ်စဉ် စနေနှင့် တနင်္ဂနွေနေ့များတွင် လည်းကောင်း သင်တန်းနည်းပြများက ဩဂုတ် ၁၅ ရက်မှ အောက်တိုဘာ ၁၅ ရက်အထိ နှစ်လကြာ သင်ကြား ပို့ချပေးမည်ဖြစ်ကြောင်း သိရသည်။

မောင်ညီညာ



လှည်းကူးမြို့နယ်၌ ကမ္ဘာ့မိခင်နို့တိုက်ကျွေးရေးနှင့် အာဟာရဖွံ့ဖြိုးရေး ရက်သတ္တပတ်လှုပ်ရှားမှုကျင်းပ

လှည်းကူး၊ ဩဂုတ် ၁၆
ရန်ကင်းတိုင်းဒေသကြီး လှည်းကူး မြို့နယ်၌ ပြည်သူ့ကျန်းမာရေးဦးစီးဌာနနှင့် မိခင်နှင့်ကလေးစောင့်ရှောက်မှု ကြီးကြပ်ရေးအဖွဲ့တို့ ပူးပေါင်းဆောင်ရွက် သော ၂၀၂၄ ခုနှစ် အာဟာရဖွံ့ဖြိုးရေး ရက်သတ္တပတ်လှုပ်ရှားမှု အထိမ်း အမှတ်အခမ်းအနားကို လှည်းကူး မြို့နယ် ပြည်သူ့ဆေးရုံ အစည်းအဝေး ခန်းမ၌ ယနေ့နံနက်ပိုင်းက ကျင်းပသည်။

ဦးစွာ မြို့နယ်စီမံအုပ်ချုပ်ရေးအဖွဲ့ ဥက္ကဋ္ဌ ဦးရဲထွန်းနောင်က အမှာစကား ပြောကြားပြီး လှည်းကူးခရိုင်ဆရာဝန်ကြီး ဒုတိယညွှန်ကြားရေးမှူး ဒေါက်တာ သောင်းဒန့်ဦး၊ ကျန်းမာရေးမှူးနှင့် မြို့နယ်မိခင်နှင့်ကလေးစောင့်ရှောက်ရေး အသင်းမှ တာဝန်ရှိသူများက ကိုယ်ဝန် ဆောင် မိခင်များအတွက် အာဟာရအရပ်စု များနှင့်ပတ်သက်၍ လက်တွေ့သရုပ်ပြပြီး အသိပညာပေးဟောပြောသည်။

ဆက်လက်ပြီး တာဝန်ရှိသူများက ကိုယ်ဝန်ဆောင်မိခင်နှင့် နို့တိုက်မိခင် များအတွက် အာဟာရပြည့်ဝမှုတာဝန် သို့မဟုတ် အစားအစာများကို တစ်ဦးချင်း အေးအပ်ပြီး အသက်ငါးနှစ်အောက် ကလေးငယ်များအား ဗီတာမင်အ ဆေးလုံး တိုက်ကျွေးခြင်း၊ သန့်ချဆေး လေးဝေခြင်းနှင့် လက်ဆောင်ပစ္စည်းများ ပေးဝေခဲ့ကြောင်း သိရသည်။

အေးအေးနွဲ့(ပြန်/ဆက်)

ပန်းတောင်းမြို့ လူထုအခြေပြုခန်းမ၌ စာအုပ်ပြပွဲနှင့် နံရံကပ်စာစောင်ပြသခြင်းများ ဆောင်ရွက်

ပန်းတောင်း၊ ဩဂုတ် ၁၆
ပဲခူးတိုင်းဒေသကြီး ပန်းတောင်း မြို့နယ် ပြန်ကြားရေးနှင့် ပြည်သူ့ ဆက်ဆံရေးဦးစီးဌာန လူထု အခြေပြုပတ်ပတ်ဌာနခန်းမ၌ ယနေ့ နံနက်ပိုင်းက စာအုပ်ပြပွဲနှင့် နံရံ ကပ်စာစောင် ပြသခြင်းများ ဆောင်ရွက်ခဲ့သည်။
ဦးစွာ မြို့နယ်ပြန်ကြားရေး နှင့် ပြည်သူ့ဆက်ဆံရေးဦးစီး ဌာန ဦးစီးအရာရှိ ဒေါ်သင်းသင်း အေးက စာပေဖတ်ရှုလေ့လာခြင်း



ဖြင့် ရရှိနိုင်သော အကျိုးကျေးဇူးများ၊ စာပေမှရရှိသောအသိပညာ မှ ရရှိသောအသိကို အကျိုးရှိစွာ အသုံးပြုတတ်စေရန် ရဲ့စွာရွေးသို့ ထွက်၍ ပြောဆိုတတ်စေရန်နှင့် နံရံကပ်စာစောင်များ ပြသဆောင်

ရွက်ပေးရခြင်း၏ အထွေထွေချက်ကို ရှင်းလင်းပြောကြားသည်။
ဆက်လက်၍ ပြန်ကြားရေး နှင့် ပြည်သူ့ဆက်ဆံရေးဦးစီးဌာန မှ ပြသထားသည့် စာအုပ်စာစောင် များ၊ ကလေးအလုပ်သမား ပပျောက်ရေး အသိပညာပေး နံရံ ကပ်စာစောင်များ၊ မူးယစ်ဆေးဝါး အန္တရာယ် အသိပညာပေး နံရံကပ် စာစောင် များကို ကျောင်းသား ကျောင်းသူများက လေ့လာကြည့်ရှု သည်။ လပြည့်လင်း(ပြန်/ဆက်)

ကြို့ပင်ကောက်မြို့ရှိ ကော်ဖီစိုက်တောင်သူများအား ကော်ဖီပျိုးပင်များ ပေးအပ်

ကြို့ပင်ကောက်၊ ဩဂုတ် ၁၆
ပဲခူးတိုင်းဒေသကြီး ကြို့ပင်ကောက်မြို့ မြို့နယ်ချောင်း တောင်သူပညာ ပေးစခန်း၌ ကော်ဖီစိုက်တောင်သူများအား ကော်ဖီပျိုးပင်များ ဖြန့်ဖြူးပေးအပ်ပွဲကို ယနေ့နံနက်ပိုင်းက ကျင်းပသည်။
မြေပြန့်ကော်ဖီ ရိုဘတ်စတာမျိုး ပျိုးပင် ၆၀၀ ကို တစ်ဧကလျှင် ပျိုးပင် ၁၅၀ နှုန်း သီးညှပ်စိုက်ပျိုးရန် တောင်သူလေးဦးအား အမေ့ဖြန့်ဝေ ပေးခြင်းဖြစ်ကြောင်း၊ ဒေသတွင်း စိုက်ပျိုးဦးစီးဌာနမှ အသစ်စတင်စိုက်ပျိုး ခြင်းဖြစ်ပြီး မြို့နယ်အတွင်း ကော်ဖီစိုက်တောင်သူများ တိုးပွားလာပြီး ကော်ဖီစိုက်ဧက ၂၆ ဧကကို လျာထားချက်အတိုင်း အောင်မြင်အောင် ထပ်မံတိုးချဲ့စိုက်ပျိုးသွားမည်ဖြစ်ကြောင်း သိရသည်။
ကော်ဖီပျိုးပင် ပေးအပ်ပွဲအခမ်းအနားသို့ မြို့နယ်စီမံအုပ်ချုပ်ရေး အဖွဲ့ဥက္ကဋ္ဌ ဦးစင်မင်းနှင့် မြို့နယ်စိုက်ပျိုးရေး ကြီးကြပ်မှု ကော်မတီ ဝင်များ၊ ဌာနဆိုင်ရာ တာဝန်ရှိသူများ၊ ဒေသခံတောင်သူများ တက်ရောက် ကြပြီး ကော်ဖီပင်စိုက်ပျိုးနည်းများကို လေ့လာခဲ့ကြကြောင်း သိရ သည်။
ဇေယျာထွန်း (ကြို့ပင်ကောက်)



နတ်မောက်မြို့နယ်၌ ပိုက်ဆံလျှော် သစ်စိမ်းမြေဩဇာကျွေးခြင်း တောင်သူအသိပညာပေး ကွင်းသရုပ်ပြ



နတ်မောက်၊ ဩဂုတ် ၁၆
မကွေးတိုင်းဒေသကြီး နတ်မောက် မြို့နယ်၌ ပိုက်ဆံလျှော် သစ်စိမ်း မြေဩဇာ ထယ်ထိုးမြေမြှုပ်၍ သစ်စိမ်း မြေဩဇာကျွေးခြင်း တောင်သူအသိပညာပေး ကွင်း သရုပ်ပြပွဲကို ယနေ့နေ့က နတ်မောက်မြို့ တမာပင်ရပ်ကွက် တောင်သူ ဦးအောင်အောင်၏ စပါးစိုက်ကွင်း၌ ပြုလုပ်သည်။
နတ်မောက်မြို့နယ်၌ စိုက်ပျိုး ရေးဦးစီးဌာနမှ မြေဆီလွှာ ဖွံ့ဖြိုးတိုးတက်ရေး လုပ်ငန်းများ ဆောင်ရွက်လျက်ရှိရာ စပါး မစိုက်ပျိုးမီလယ်မြေနှင့် ဝါမစိုက် ပျိုးစိယာမြေများတွင် ပိုက်ဆံလျှော် ပင် စိုက်ပျိုး၍ ထယ်မှောက်ကာ သစ်စိမ်းမြေဩဇာ ကျွေးခြင်း လုပ်ငန်းများ ဆောင်ရွက်လျက် ရှိကြောင်း မြို့နယ်စိုက်ပျိုးရေး ဦးစီးဌာန ဦးစီးအရာရှိက ရှင်းလင်း ပြောကြားခဲ့ကြောင်း သိရသည်။
လှဝင်း

တပ်မတော်ဆေးရုံများ၌ တက်ရောက်ဆေးကုသမှုခံယူနေသူများအား ကြည့်ရှုအားပေး

နေပြည်တော် ဩဂုတ် ၁၆

နေပြည်တော်ကောင်စီနယ်မြေဧပျာသီရိမြို့နယ်ရှိ တပ်မတော်ဆေးရုံကြီး (ခုတင်-၁၀၀၀)၌ တက်ရောက်ဆေးကုသမှုခံယူလျက်ရှိသော အရာရှိ၊ စစ်သည်များအား ယနေ့မွန်းလွဲပိုင်းတွင် ကာကွယ်ရေးဦးစီးချုပ်ရုံး (ကြည်း) မှ ဒုတိယဗိုလ်ချုပ်ကြီး ဖုန်းမြတ်၊ နေပြည်တော်တိုင်းစစ်ဌာနချုပ် တိုင်းမှူး ဗိုလ်ချုပ် စိုးမင်းနှင့် တာဝန်ရှိသူများက သွားရောက်ကြည့်ရှု၍ တစ်ဦးချင်း၏ ရောဂါဖြစ်ပွားမှု၊ ဆေးဝါးကုသပေးထားမှုနှင့် ကျန်မာရေးတိုးတက်ကောင်းမွန်မှုအခြေအနေများအား မေးမြန်းအားပေးစကားပြောကြားပြီး စားသောက်ဖွယ်ရာများနှင့် ထောက်ပံ့ငွေများ ပေးအပ်သည်။ (ယာပုံ)

ထို့နောက် ဒုတိယဗိုလ်ချုပ်ကြီး ဖုန်းမြတ်၊ တိုင်းမှူးနှင့် တာဝန်ရှိသူများသည် ဆေးရုံအတွင်း လှည့်လည်ကြည့်ရှုပြီး လိုအပ်သည်များ ပေါင်းစပ်ညှိနှိုင်းဆောင်ရွက်ပေးသည်။

အလားတူ ကာယားပြည်နယ် လွိုင်ကော်မြို့ရှိ တပ်မတော်ဆေးရုံ၊ ရှမ်းပြည်နယ် (တောင်ပိုင်း) နမ့်စန်မြို့ရှိ တပ်မတော်ဆေးရုံ၊ ရှမ်းပြည်နယ် (အရှေ့ပိုင်း) ကျိုင်းတုံမြို့ရှိ တပ်မတော်ဆေးရုံ၊ ရန်ကုန်တိုင်းဒေသကြီး မင်္ဂလာဒုံမြို့နယ်ရှိ တပ်မတော် အရိုးရောဂါ အထူးကုဆေးရုံ (ခုတင်-၅၀၀)နှင့်

တပ်မတော်ဆေးရုံကြီး (ခုတင်-၁၀၀၀)၊ လှည်းကူးမြို့နယ်ရှိ တပ်မတော်ဆေးရုံ၊ ဧရာဝတီတိုင်းဒေသကြီး ပုသိမ်မြို့ရှိ နယ်မြေဆေးတပ်ရင်း၊ ပဲခူးတိုင်းဒေသကြီး တောင်ငူမြို့ရှိ တပ်မတော် ဆေးရုံတို့၌ တက်ရောက်ဆေးကုသမှုခံယူလျက်ရှိသော အရာရှိ၊ စစ်သည်၊ မိသားစုများနှင့် ဒေသခံပြည်သူများအား ယနေ့တွင် တိုင်းစစ်ဌာနချုပ်အသီးသီးမှ တိုင်းမှူးများနှင့် တာဝန်ရှိသူများက သွားရောက်ကြည့်ရှု၍ တစ်ဦးချင်း၏ရောဂါဖြစ်ပွားမှု ဆေးဝါးကုသပေးထားမှုနှင့် ကျန်မာရေးတိုးတက်ကောင်းမွန်မှု အခြေအနေ



များကို ရင်းရင်းနှီးနှီး မေးမြန်းအားပေးစကား ပြောကြားပြီး စားသောက်ဖွယ်ရာများ ပေးအပ်သည်။ ထို့နောက် တိုင်းမှူး၊ များနှင့် တာဝန်ရှိသူများသည် ဆေးရုံများအတွင်း လှည့်လည်ကြည့်ရှု၍ လိုအပ်သည်များ ညှိနှိုင်းဆောင်ရွက်ပေးခဲ့ကြောင်း သတင်းရရှိ သတင်းစဉ်

“ချစ်စရာအရွယ် ကစားကြမယ်” ကလေးအစီအစဉ် မြန်မာ့ရုပ်မြင်သံကြားမှ ဆက်လက်ထုတ်လွှင့်မည်

နေပြည်တော် ဩဂုတ် ၁၆

“ချစ်စရာအရွယ် ကစားကြမယ်” ကလေးအစီအစဉ်ကို MRTV HD Channel မှ အပတ်စဉ် စနေနေ့တိုင်း ထုတ်လွှင့်ပြသလျက်ရှိရာ ၂၀၂၄ ခုနှစ် ဩဂုတ် ၁၇ ရက် (စနေနေ့) နံနက် ၁၁ နာရီတွင် ဒဂုံဏေသီရိ မူလတန်းကြိုကျောင်းနှင့် ဗဟိုမိသားစု မူလတန်းကြိုကျောင်းတို့မှ ကလေးငယ်များ ပါဝင်ကစားကြပွဲများကို မြန်မာ့အသံနှင့် ရုပ်မြင်သံကြား၏ MRTV-HD Channel မှ ဆက်လက်ထုတ်လွှင့်ပြသမည်ဖြစ်သည်။



အဆိုပါအစီအစဉ်ကို ကလေးများ ကိုယ်ခန္ဓာသန်စွမ်းပြီး စိတ်ရွှင်လန်းစေရန်၊ ကလေးများ၏ ကာယ၊ ဉာဏ၊ စာရိတ္တ ဘက်စုံ ဖွံ့ဖြိုးတိုးတက်စေရန်နှင့် ကလေးငယ်များအချင်းချင်း ချစ်ချစ်ခင်ခင် ရင်းရင်းနှီးနှီး ပေါင်းသင်းဆက်ဆံတတ်စေရန် ရည်ရွယ်ချက်များဖြင့် မြန်မာ့အသံနှင့် ရုပ်မြင်သံကြားနှင့် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ လူမှုဝန်ထမ်းဦးစီးဌာနတို့ ပူးပေါင်းစီစဉ် တင်ဆက်ခြင်းဖြစ်ပြီး MRTV App မှလည်း Streaming ထုတ်လွှင့်မည်ဖြစ်ရာ တစ်ချိန်တည်း ကြည့်ရှုနိုင်မည်ဖြစ်သည်။ ယင်းအစီအစဉ်ကို MRTV App ၏ Youth Sector နှင့် MRTV Telegram တို့တွင်လည်း ဆက်လက်လွှင့်တင်ထားမည်ဖြစ်

လူဦးရေနှင့် အိမ်အကြောင်းအရာသန်းခေါင်စာရင်းဆိုင်ရာ ဟောပြောပွဲ အခမ်းအနား ကျင်းပ

မန္တလေး ဩဂုတ် ၁၆

၂၀၂၄ ခုနှစ် လူဦးရေနှင့် အိမ်အကြောင်းအရာသန်းခေါင်စာရင်းဆိုင်ရာ ဟောပြောပွဲကို ယနေ့ မွန်းလွဲ ၂ နာရီက အောင်မြေသာစံမြို့နယ် ဥပသ်တော်ရပ်ကွက်ရှိ မောင်တော်ဦးမြတ်စွာဘုရားဓမ္မာရုံ၌ ကျင်းပသည်။ အခမ်းအနားတွင် အောင်မြေသာစံမြို့နယ် စီမံခန့်ခွဲရေးအဖွဲ့ မှ အဖွဲ့ဝင် (၂) ဦးဇော်လင်းဦးက အမှာစကားပြောကြားပြီး လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန မြို့နယ်ဦးစီးမှူးရုံးမှ မြို့နယ်ဦးစီးအရာရှိ ဦးသိန်းလွင်က သန်းခေါင်စာရင်းဆိုင်ရာ သိကောင်းစရာများအကြောင်းကို ရှင်းလင်းပြောကြားပြီး တက်ရောက်လာသူများက သန်းခေါင်စာရင်းကောက်ယူခြင်းနှင့် ပတ်သက်၍ မေးမြန်းဆွေးနွေးရာ မြို့နယ်ဦးစီးအရာရှိက ပြန်လည်ရှင်းလင်းဖြေကြားသည်။ ဆက်လက်၍ အိမ်ထောင်စုဇယားနှင့် မှတ်ပုံတင်ကတ်မရှိသူများအတွက် ကိုလည်း လုပ်ဆောင်ပေးနိုင်ရန်အတွက် စီစဉ်ဆောင်ရွက်ပေးကာ ၂၀၂၄ ခုနှစ် လူဦးရေနှင့် အိမ်အကြောင်းအရာသန်းခေါင်စာရင်းဆိုင်ရာ သိကောင်းစရာလက်ကမ်းစာစောင်များကို ဖြန့်ဝေပေးကြောင်း သိရသည်။ သတင်းစဉ်



မင်းလှမြို့၌ ကျောင်းကျန်းမာရေး

သီတင်းပတ်လှုပ်ရှားမှုများ ဆောင်ရွက်

မင်းလှ ဩဂုတ် ၁၆
ပဲခူးတိုင်းဒေသကြီး မင်းလှမြို့နယ် ၌ မြို့နယ်ကျန်းမာရေးဦးစီးဌာနနှင့် မြို့နယ်ပညာရေးဌာနတို့ ပူးပေါင်းကာ အမှတ်(၂)ရပ်ကွက် အခြေခံပညာ အထက်တန်း (မြို့တွင်း) ကျောင်း၌ ယနေ့နံနက် ၁၀ နာရီက ကျောင်းကျန်းမာရေး

သီတင်းပတ်လှုပ်ရှားမှုအခမ်းအနား ကျင်းပရာ ဒုတိယမြို့နယ်ပညာရေးမှူး ဒေါ်ခင်သန္တာမိုးက အမှာစကားပြောကြား၍ မြို့နယ်ဆရာဝန်ကြီး ဒေါက်တာလှဝင်းက ကျောင်းကျန်းမာရေး သီတင်းပတ်လှုပ်ရှားမှုများ ဆောင်ရွက်ခြင်းနှင့် တိုင်းကျန်းမာရေးဗဟုသုတဆိုင်ရာများ

ကိုအသိပညာပေးဟောပြောသည်။

ထို့နောက် ကျောင်းကျန်းမာရေး သီတင်းပတ်လှုပ်ရှားမှုအဖြစ် မြို့နယ်ဆရာဝန်ကြီး ဒေါက်တာလှဝင်း၊ ကျောင်းကျန်းမာရေးဆရာမ ဒေါ်စန်းစန်းဝင်းနှင့် အဖွဲ့တို့က မူလတန်းအဆင့် ကျောင်းသားကျောင်းသူလေးများကို စနစ်မှန်သွားတိုက်နည်းပြသပေးခြင်းနှင့် သွားတိုက်တံများ ဝေငှပေးခြင်း၊ ကိုယ်အလေးချိန် တိုင်းခြင်း၊ အရပ်တိုင်းခြင်း၊ ကျန်းမာရေး စစ်ဆေးကုသပေးခြင်း၊ ကျန်းမာရေးနံရံကပ်စာစောင်များ ပြသခြင်းတို့ပြုလုပ်ပေးပြီး ကျောင်းမှနီးစားတန်းဈေးဆိုင်များကို ကျန်းမာရေးနှင့် ညီညွတ်စေသော အစားအသောက်များ ရောင်းချနိုင်ရန် စစ်ဆေးခြင်းတို့ ဆောင်ရွက်ပေးကြောင်း သိရသည်။ မြို့နယ် (ပြန်/ဆက်)



ချောက်မြို့နယ်၌ အာဟာရဖွံ့ဖြိုးရေး ဒုတိယရက်သတ္တပတ်လှုပ်ရှားမှုများ ဆောင်ရွက်

ချောက် ဩဂုတ် ၁၆

မကွေးတိုင်းဒေသကြီး ချောက်မြို့နယ် ပြည်သူ့ကျန်းမာရေးဦးစီးဌာနမှ ကျောင်းကျန်းမာရေးလုပ်ငန်းများနှင့် အာဟာရဖွံ့ဖြိုးရေး ဒုတိယရက်သတ္တပတ်လှုပ်ရှားမှုအဖြစ် မူလတန်းကျောင်းသားကျောင်းသူများအား အစာအာရုံစု

များ ဆေးရောင်ခြယ်ဖြင့်ပွဲနှင့် အလယ်တန်းအဆင့် စာစီစာကုံး ပြိုင်ပွဲ၊ အထက်တန်းအဆင့် အာဟာရ ကျန်းမာရေးဆိုင်ရာ မေးခွန်း(၁၀၀) ဖြေဆိုပြိုင်ပွဲကို ယမန်နေ့က အမှတ်(၁)အခြေခံပညာ အထက်တန်းကျောင်း၌ ကျင်းပသည်။ (အောက်ပုံ)

အဆိုပါပြိုင်ပွဲများတွင် မြို့နယ်အတွင်းရှိ အခြေခံပညာကျောင်းများမှ မူလတန်းအဆင့် ၄၃ ဦး၊ အလယ်တန်းအဆင့် ၁၇ ဦး၊ အထက်တန်းအဆင့် ၁၈ ဦး စုစုပေါင်း ကျောင်းသားကျောင်းသူ ၇၈ ဦး ဝင်ရောက်ဖြေဆိုယှဉ်ပြိုင်သည်။



အခမ်းအနားသို့ ချောက်မြို့နယ် ပြည်သူ့ကျန်းမာရေးနှင့် ကုသရေးဦးစီးဌာနမှူး ဒုတိယခရိုင် ကုသရေးဦးစီးဌာနမှူး ဒေါက်တာမျိုးသက်ဦးနှင့် ခရိုင်ပညာရေးမှူးဦးစိုးအောင်၊ မြို့နယ်ပညာရေးမှူး ဒေါ်ခင်လေးဖြူနှင့် တာဝန်ရှိသူများ၊ ဆရာ ဆရာမများတက်ရောက်ပြီး လိုအပ်သည်များ ပူးပေါင်းဆောင်ရွက်ခဲ့ကြောင်း သိရသည်။ ကျော်စိုး(ပြန်/ဆက်)

ဘာသာတရား အလေးထား

လင်းလက်နေခြင်း

ဘာသာတရားဆိုသည်မှာ

ဘာသာတရားဆိုသည်မှာ “ယုံကြည်ကိုးကွယ်သည့် အယူဝါဒ”ဟု မြန်မာအဘိဓာန်တွင် အဓိပ္ပာယ်ဖွင့်ဆိုထားသည်။ ကမ္ဘာဦးအစကပင် ရောဂါအမျိုးမျိုး၊ ခုခွအမျိုးမျိုး၊ ကပ်ဘေးအန္တရာယ်အမျိုးမျိုးတို့ကို လူသားတို့ ရင်ဆိုင်ကြုံတွေ့ရသည့် အချိန်တွင် ကြောက်ရွံ့ခြင်းများဖြစ်လာပြီး ထိုအန္တရာယ်အမျိုးမျိုးမှ ကင်းလွတ်စေရေးအတွက် ကာကွယ်စောင့်ရှောက်ပေးနိုင်မည့် လူပုဂ္ဂိုလ် သို့မဟုတ် အရာဝတ္ထုများကို ရှာဖွေခဲ့ကြသည်။ အတွေးအခေါ်ဖွံ့ဖြိုးမှု အားမကောင်းသေးသည့် ကာလ လူသားတို့သည် သစ်ပင်၊ မြစ်ချောင်း၊ တောတောင်၊ ပင်လယ်၊ ကျောက်တုံး စသည့် အရာများကို ကိုးကွယ်ရာအဖြစ် သတ်မှတ်ခဲ့ကြသည်။

မိမိတို့ဘဝလိုမြို့မှုအတွက် ဦးတည်ကိုးကွယ်ကြခြင်းဖြစ်ရာ မြစ်များ၊ ချောင်းများကို ကိုးကွယ်စရာ နတ်ဘုရားများအဖြစ် သတ်မှတ်ခဲ့ကြသည်။ မြစ်ချောင်းများသည် လူသားများအတွက် စားသောက်စရာ ရေသတ္တဝါများကို ပေးခြင်းနှင့် သီးနှံစိုက်ပျိုးရေးအတွက် လိုအပ်သည့် ရေကို ပေးနိုင်သဖြင့် လူသားတို့အတွက် အားကိုးအားထားပြုစေခြင်းဖြစ်သည်။ ရာသီဥတုဖောက်ပြန်သည့်အခါ မြစ်များက ရေကြီးခြင်းကိုဖြစ်စေပြီး လူတို့၏ အသက်အိုးအိမ်စည်းစိမ်များကို ပျက်စီးစေပြန်သဖြင့် လူသားတို့အတွက် ကြောက်မက်ဖွယ်ရာ နတ်ဆိုးတစ်ပါး ဖြစ်ခဲ့ပြန်သည်။

လူသားတို့ နေ့စဉ် ရင်ဆိုင်ကြုံတွေ့နေရသည့် အရာများအနက် ရင်ဆိုင်ဖြေရှင်းရန်ခက်ခဲပြီး လူသားတို့အတွက် ကောင်းကျိုးဆိုးကျိုးများကို ပေးအပ်နိုင်စွမ်းရှိသော အရာများသည် လူသားတို့ ကိုးကွယ်ရာနတ်ဘုရားများ ဖြစ်လာခဲ့သည်။ “မြေ၊ ရေ၊ လေ၊ မီး” စသည့် အရာများသည် လူသားတို့အတွက် “စား၊ ဝတ်၊ နေရေး” အခြေခံလိုအပ်ချက်များကို ပေးအပ်ပေးနိုင်စွမ်းရှိပြီး တစ်ဖက်တွင်လည်း လူသားတို့၏ အသက်၊ အိုးအိမ်၊ စည်းစိမ်တို့ကို ပျက်စီးစေနိုင်စွမ်းရှိနေပြန်သဖြင့် ထိုအရာများသည် လူသားတို့အတွက် ကိုးကွယ်စရာဖြစ်လာပြန်သည်။ နေ့စဉ်တွေ့ကြုံနေရသည့်အရာများကို လူသားတို့၏ ခန္ဓာအားဖြင့် ရင်ဆိုင်သွားနိုင်သည့်အခါတွင် လူသားတို့၏ စိတ်နှင့်ဘဝဖြစ်စဉ်များအပေါ် လွှမ်းမိုးနေသည့် မမြင်ရနိုင်သည့် လွှမ်းမိုးမှုများရှိနေခြင်းသည် နတ်ဘုရားတို့ သီးသန့်ရှိနေခြင်းပင် ဖြစ်သည်ဟု မှတ်ထင်လာကြပြန်သည်။ ထိုမမြင်ရနိုင်သည့် လွှမ်းမိုးမှုများကို မျှော်မှန်းကာ နတ်ကိုးကွယ်ခြင်း အလေ့အထများ ဖြစ်ပေါ်လာပြန်သည်။

လူနေမှုဖြစ်စဉ်များ ပြောင်းလဲလာသည်နှင့်အမျှ လူသားတို့၏ တွေးခေါ်မြော်မြင်မှုများကလည်း ပြောင်းလဲလာပြီး မိမိတို့၏ဘဝအတွက် လက်တွေ့ကျသော အမှန်တကယ်လမ်းပြပေးနိုင်သည့် အရာများကို ရှာဖွေကြံစမ်းခြင်း ကိုးကွယ်ရာဘာသာတရားများ ပေါ်ထွန်းလာခဲ့သည်။

ဘာသာတရားအမျိုးမျိုး

ရေမြေသဘာဝနှင့် ပတ်ဝန်းကျင်အနေအထားတို့က လူတို့၏ နေ့စဉ်ဘဝဖြစ်စဉ်များကို တစ်နေရာနှင့်တစ်နေရာ ကွဲပြားစေပြီး ကြုံတွေ့ရသည့် အခက်အခဲနှင့် စိန်ခေါ်မှုများကလည်း မတူညီကြပေ။ မတူကွဲပြားသည့် ဘဝဖြစ်စဉ်များနှင့် ရပ်တည်မှုများအပေါ်အခြေတည်၍ ဖြစ်ပေါ်လာသည့် ဘာသာတရားများကလည်း ကမ္ဘာပေါ်တွင် များစွာတည်ရှိနေပြီ ဖြစ်သည်။ ကမ္ဘာပေါ်တွင် ကိုးကွယ်ယုံကြည်

မှု ဘာသာတရားပေါင်း ၁၀၀၀၀ ကျော်ခန့်ရှိသည်ဟု ဝါရှင်တန်ဒီစီအခြေစိုက် Population Education ၏ ၂၀၂၄ ခုနှစ် ဇန်နဝါရီလ ၁၂ ရက်နေ့တွင် ထုတ်ပြန်ထားသည့် ထုတ်ပြန်ချက်တွင် တွေ့ရသည်။ အဓိကအားဖြင့် ဘာသာကြီးလေးမျိုးဖြစ်သည့် ဗုဒ္ဓဘာသာ၊ ခရစ်ယာန်ဘာသာ၊ ဟိန္ဒူဘာသာနှင့် အစ္စလာမ်ဘာသာတို့ကို ကိုးကွယ်ယုံကြည်သူ အများဆုံးဖြစ်သည်။ Population Education ၏ ဖော်ပြချက်အရ ကမ္ဘာလူဦးရေ စုစုပေါင်း၏ ၁၆ ရာခိုင်နှုန်းခန့်သည် ကိုးကွယ်ရာ ဘာသာတရားမရှိ ဘာသာမဲ့များဖြစ်နေသည်ကို တွေ့ရသည်။

“ဗုဒ္ဓဘာသာကိုးကွယ်သူများဆုံးနေထိုင်ရာ မြန်မာနိုင်ငံတွင် ရွှေရောင်လွှမ်းမောက်သော စေတီပုထိုးများ၊ ဘုရားကျောင်းကန်များ၊ သာသနိကအဆောက်အအုံများဖြင့် လှပသာယာနေသည်။ အခြားသောဘာသာများဖြစ်သည့် ခရစ်ယာန်၊ ဟိန္ဒူ၊ အစ္စလာမ် စသည့် ဘာသာကိုးကွယ်သူများကလည်း ဗုဒ္ဓဘာသာကိုးကွယ်သူများနှင့် ညီအစ်ကိုအရင်းပမာ စည်းလုံးညီညွတ်စွာဖြင့် နေထိုင်နေကြသည်မှာ မြန်မာနိုင်ငံ၏ အလှတရားပင်ဖြစ်”

ဘာသာတရားများသည် လူသားများအတွက် လူသားဆန်စွာနေထိုင်နိုင်ရေးအတွက် လိုအပ်သည့် အရာများကို လမ်းပြပေးသဖြင့် အကျိုးကျေးဇူးများစွာရှိသည်။ လူသားတို့၏ဘာဝသည် လောကဓံတရားများဖြင့် ရင်ဆိုင်ရသည့်အခါတွင် စိတ်ဓာတ်ကျခြင်း၊ ဝမ်းနည်းခြင်း၊ အထီးကျန်ခြင်း၊ စိတ်ပျက်အားလျော့ခြင်း စသည့်ခံစားမှုများကို ခံစားရတတ်သည်။ လောကဓံဘာဝအရ ကြုံတွေ့ရသည့် အခက်အခဲ၊ အကျပ်အတည်းနှင့် စိန်ခေါ်မှုများကို ရင်ဆိုင်ရာတွင် တွန်းအားဖြစ်စေသည့် အရာများအနက် ဘာသာတရား၏ အဆုံးအမများသည် တစ်ခုအပါအဝင်ဖြစ်သည်။ ဘာသာတရား၏ မှန်ကန်သောအဆုံးအမများကြောင့် ဘဝတက်လမ်းကို လျှောက်လမ်းနိုင်သကဲ့သို့ လူအချင်းချင်း ချစ်ကြည်ရင်းနှီးမှုကို ပိုမိုစိုးတက်စေပြီး ကမ္ဘာလောကကြီးတစ်ခုလုံးကို ငြိမ်းချမ်းစေနိုင်သည်။

လူသားများအတွက် အကျိုးရှိသည့်

ဘာသာတရားများက လမ်းညွှန်ပြသမှုများသည် လူသားများ၏ဘဝကို မှန်ကန်စွာစွာဖြင့် တရားသောနည်းလမ်းများဖြင့် ဖြတ်သန်းနိုင်စေရေးလမ်းပြပေးသည်။ ဘာသာတရားများ၏ အဆုံးအမများကို လေ့လာကြည့်မည်ဆိုပါကလည်း “သူတစ်ပါးအသက်ကို မသတ်ခြင်း၊ သူတစ်ပါးပစ္စည်းဥစ္စာကို မခိုးယူခြင်း၊ မကောင်းမှုဒုစရိုက်များကို မကျူးလွန်ခြင်း” စသည့် အဆုံးအမများက ထပ်တူကျနေသည်ကို တွေ့ရသည်။

ဘာသာတရားများသည် လူသားများအတွက် ဘဝအခက်အခဲနှင့်စိန်ခေါ်မှုများကို ရင်ဆိုင်ရာတွင် ခုန်အားတစ်ခုအနေဖြင့် ဖြစ်စေခြင်း၊ စိတ်ဓာတ်ကျခြင်း၊ စိတ်အားငယ်ခြင်း၊ စိုးရိမ်ကြောက်ရွံ့ခြင်း၊ အထီးကျန်ခံနိုင်ခြင်း စသည့် လူတို့၏ စိတ်ဓာတ်ခွန်အားကို ကျစေသည့်အရာများကို ကုစားနိုင်သည့် နည်းလမ်းများကို လမ်းပြပေးခြင်း၊ လူအချင်းချင်း ဆက်ဆံရာတွင် မေတ္တာတရားများဖြင့် ထားရှိရမည့် လူမှုကျင့်ဝတ်စံနှုန်းများကို လက်ကိုင်ထားနိုင်ခြင်း၊ လူသားအချင်းအချင်း စည်းလုံးညီညွတ်စွာဖြင့် အတူယှဉ်တွဲနေထိုင်နိုင်မည့် ငြိမ်းချမ်းရေးနည်းလမ်းများ၏ မြစ်ဖျားခံရာဖြစ်သဖြင့် ကမ္ဘာကြီး

၏ ငြိမ်းချမ်းရေးကို ဖော်ဆောင်နိုင်ခြင်း၊ ဘာသာရေးအဆောက်အအုံများကို ထိန်းသိမ်းထားခြင်းဖြင့် ရှေးဟောင်းယဉ်ကျေးမှု အမွေအနှစ်များကို ထိန်းသိမ်းနိုင်ခြင်း၊ ရှေးဟောင်းယဉ်ကျေးမှု အနုသုခုမလက်ရာများကို ဘာသာရေးအဆောက်အအုံများမှ ပြန်လည်မြင်တွေ့ရနိုင်ခြင်း၊ ဘာသာရေးအဆောက်အအုံများနှင့် ဘာသာရေးကျောင်းများတွင် လူအချင်းအချင်း ဆုံတွေ့နိုင်သဖြင့် လူမှုဆက်ဆံရေးနယ်ပယ်တစ်ခု ဖြစ်လာနိုင်ခြင်း၊ ဘာသာရေးအဆုံးအမများသည် လူအချင်းချင်း ရိုင်းပင်းကူညီခြင်းဖြင့်သာ ရေဆက်ကြရန် လမ်းပြ

အဆိုများဖြင့် လှပသာယာနေသည်။ အခြားသောဘာသာများဖြစ်သည့် ခရစ်ယာန်၊ ဟိန္ဒူ၊ အစ္စလာမ် စသည့် ဘာသာကိုးကွယ်သူများကလည်း ဗုဒ္ဓဘာသာကိုးကွယ်သူများနှင့် ညီအစ်ကိုအရင်းပမာ စည်းလုံးညီညွတ်စွာဖြင့် နေထိုင်နေကြသည်မှာ မြန်မာနိုင်ငံ၏ အလှတရားပင်ဖြစ်သည်။ ရွှေရောင်တောက်ပနေသည့် ဘုရားစေတီပုထိုးများနှင့် ငြိမ်းချမ်းသာယာလှပနေသည့် မြန်မာနိုင်ငံသည် ရွှေရောင်လွှမ်းမောက်သည့်နိုင်ငံ (The Golden Land) ဆိုသည့် အမည်နာမကို ရရှိထားသည်။ မြန်မာနိုင်ငံ၏ ၂၀၀၈ ဖွဲ့စည်းပုံအခြေခံဥပဒေပုဒ်မ ၃၆၁ တွင် “နိုင်ငံတော်သည် ဗုဒ္ဓဘာသာသာသနာတော်ကို နိုင်ငံတော်၏နိုင်ငံသားအများဆုံးကိုးကွယ်ရာဖြစ်သော ဂုဏ်ထူးပီသသနနှင့် ပြည့်စုံသည့် ဘာသာသာသနာဖြစ်သည်ဟု နိုင်ငံတော်က အသိအမှတ်ပြုသည်”ဟု ပြဋ္ဌာန်းထားသည်ကို တွေ့ရပြီး ဘာသာသာသနာထွန်းကားသည့် နိုင်ငံတစ်နိုင်ငံဖြစ်သည်။ သို့ရာတွင် နိုင်ငံတော်အနေဖြင့် နိုင်ငံသားများအပေါ် ဘာသာတရားနှင့်စပ်လျဉ်း၍ လွတ်လပ်စွာကိုးကွယ်ခွင့် ခွင့်ပြုထားသည်ကိုလည်း တွေ့ရသည်။ ဖွဲ့စည်းပုံအခြေခံဥပဒေပုဒ်မ ၃၆၂ တွင်လည်း “နိုင်ငံတော်သည်ခရစ်ယာန်ဘာသာသာသနာ၊ အစ္စလာမ်ဘာသာသာသနာ၊ ဟိန္ဒူဘာသာသာသနာနှင့် နတ်ကိုးကွယ်မှုတို့ကို ဤဖွဲ့စည်းပုံအခြေခံဥပဒေအာဏာတည်သောနေ့၌ နိုင်ငံတော်တွင် ရှိနေကြသော ကိုးကွယ်ရာဘာသာများဟူ၍ အသိအမှတ်ပြုသည်”ဟု ပြဋ္ဌာန်းထားသည်။ ဘာသာတရားများကို ထိန်းသိမ်းစောင့်ရှောက်နိုင်ရေးအတွက် ဖွဲ့စည်းပုံအခြေခံဥပဒေပုဒ်မ ၃၆၃ တွင် “နိုင်ငံတော်သည် အသိအမှတ်ပြုထားသော ဘာသာသာသနာများကို တတ်နိုင်သမျှ ကူညီစောင့်ရှောက်မည်”ဟု ပြဋ္ဌာန်းထားသည်ကို တွေ့ရသည်။

စုစည်းညီညွတ်မှုစွမ်းအား

မြန်မာနိုင်ငံသည် ရေမြေသဘာဝ အလွန်လှပသည့် နေရာများစွာရှိပြီး ဘာသာသာသနာရောင်ဝါတို့ဖြင့် ထိန်းလင်းနေပြီး ဘာသာရေးအဆုံးအမများဖြင့် တိုင်းရင်းသားပေါင်းစုံကလည်း အေးအတူပူအမျှ အတူတကွ လက်တွဲနေထိုင်ကြသည်မှာ ဘာသာတရားများ၏ စွမ်းအားဖြစ်သည်။ ဘာသာတရားအဆုံးအမများ ပျောက်ကွယ်သွားပြီး တိုင်းရင်းသားအချင်းချင်း စည်းလုံးညီညွတ်မှု ပျက်ပြားအောင် ဘာသာရေးမိုင်းတိုက်၍ သွေးခွဲနေကြသူများ၏ ရန်ကိုသတိထားရန် လိုအပ်သည်။ ကမ္ဘာ့ရှေးဟောင်းယဉ်ကျေးမှု အမွေအနှစ်စာရင်းဝင်ပုဂံဒေသ၊ ကမ္ဘာ့အထင်ရှားဆုံးသော ဗုဒ္ဓဘာသာ၏ အထိမ်းအမှတ်ဖြစ်သည့် ရွှေတိဂုံစေတီတော်၊ ကမ္ဘာပေါ်ရှိ ထိုင်တော်မူ ကျောက်ဆစ်ပုဒ္ဓရုပ်ပွားတော်များအနက် ဉာဏ်တော်အမြင့်ဆုံးဖြစ်သည့် မာရဂိဇယဗုဒ္ဓရုပ်ပွားတော်မြတ်ကြီး တည်ရှိရာ နိုင်ငံဖြစ်သဖြင့် ငြိမ်းအေးသော ရပ်ဝန်းပင်ဖြစ်သည်။ ဗုဒ္ဓဘာသာအပါအဝင် ကျန်ဘာသာကြီးများ၏ အဆုံးအမများဖြင့် မြန်မာနိုင်ငံသား တိုင်းရင်းသား ညီအစ်ကိုမောင်နှမများ အတူတကွ ငြိမ်းချမ်းစွာ နေထိုင်ကြခြင်းဖြင့် ဘာသာသာသနာကို ထိန်းသိမ်းစောင့်ရှောက်နိုင်ကြပါစေကြောင်း ရည်ရွယ်တင်ပြလိုက်ရသည်။ ။

ရည်ညွှန်းကိုးကား

- <https://populationeducation.org/world-population-by-religion-a-global-tapestry-of-faith/>
- နေ့စဉ်ထုတ်သတင်းစာများ၊



ယခုသီတင်းပတ်မှစတင်ပြီး ၂၀၂၄-၂၀၂၅ ရာသီ ပရီမီယာလိဂ်ဘောလုံးပွဲစဉ်တွေကို စတင်ယှဉ်ပြိုင်ကစားသွားမှာ ဖြစ်ပါတယ်။ အစ်ဆွစ်နဲ့ လီဗာပူး အာဆင်နယ်နဲ့ ဝုမ်း၊ ချယ်ဆီးနဲ့ မန်စီးတီး၊ လက်စတာနဲ့ စပါးစတဲ့ အသင်းတွေ ထိပ်တိုက်တွေ့ဆုံနေတာကြောင့် လက်မလွှတ်တမ်း စောင့်ကြည့်သွားရမှာ ဖြစ်ပါတယ်။

ပရီမီယာလိဂ် ပွဲစဉ် (၁)	
၁၇-၈-၂၀၂၄	စနေနေ့
အစ်ဆွစ် - လီဗာပူး	ည ၆း၀၀
အာဆင်နယ် - ဝုမ်း	ည ၈း၃၀
အဲဗာတန် - ဘရီစတန်	ည ၈း၃၀
ကာဆယ် - ဆောက်သစ်တန်	ည ၈း၃၀
ဖော့ဂရစ်စ် - ဘုန်းစောက်	ည ၈း၃၀
ဂတ်စ်ဟမ်း - ဝီလာ	ည ၁၀း၀၀
၁၈-၈-၂၀၂၄	တနင်္ဂနွေနေ့
ဘရန်နိုင်း - ဝဲလျစ်	ည ၇း၃၀
ချယ်ဆီး - မန်စီးတီး	ည ၁၀း၀၀
၁၉-၈-၂၀၂၄	တနင်္လာနေ့
လက်စတာ - စပါး	နံနက် ၁၂း၀၀

အဖွင့်ပွဲစဉ်မှာ မန်စီးတီးကို နိုင်ပွဲရရေး ခြေကုန်ထုတ်လာမယ့် ချယ်ဆီး



ချယ်ဆီးနှင့် မန်စီးတီးအသင်းတို့ ယမန်နှစ်ရာသီက အကြိတ်အနယ် ယှဉ်ပြိုင်ကစားစဉ်။

အစ်ဆွစ် VS လီဗာပူး	အာဆင်နယ် VS ဝုမ်း
အစ်ဆွစ်ရဲ့ ရာသီအကြိုခြေစမ်းပွဲ လေးပွဲမှာ သုံးပွဲအထိ နိုင်ပွဲရရှိထားတာပဲပေမယ့် သုံးပွဲစလုံး တစ်ဂိုး-ဂိုးမရှိ ရလဒ်တွေနဲ့သာ နိုင်ပွဲရရှိထားတာ ဖြစ်ပါတယ်။ လီဗာပူးအသင်းက ရာသီအကြိုခြေစမ်းပွဲတွေမှာ ရှုံးပွဲကြုံတွေ့ထားခြင်း မရှိဘူး။ အာဆင်နယ်၊ မန်ယူ၊ ဆီစီလာ စတဲ့ နာမည်ကြီးအသင်းတွေကို နိုင်ပွဲရယူထားနိုင်တဲ့ လီဗာပူးအသင်းရဲ့ ခြေစမ်းက အစ်ဆွစ်အသင်းထက် ထက်မြက်မှုရှိပါတယ်။ အစ်ဆွစ်အသင်းခြေစမ်းကောင်းမွန်သည့်တိုင် လီဗာပူးအသင်းကို အနိုင်ရဖို့ မလွယ်ဘူး။	အာဆင်နယ်အသင်းရော ဝုမ်းအသင်းပါ အဖွင့်မျက်နှာပန်းလှဖို့ နိုင်ပွဲရရေး ဦးတည်လာမှာပါ။ နှစ်သင်းစလုံး ရာသီအကြို ခြေစမ်းပွဲတွေမှာ ထိုက်သင့်တဲ့ ခြေစွမ်းပြသကာ ရလဒ်ကောင်းတွေ ရရှိထားပါတယ်။ အာဆင်နယ်က လာမယ့်ပွဲစဉ်တွေမှာ အင်စတန်နိုဗီလာ၊ ဘရီစတန်၊ စပါး၊ မန်စီးတီး စတဲ့ အသင်းတွေနဲ့ ဆက်တိုက်ကစားသွားရဖို့ ရှိတယ်။ ပြိုင်ဘက် ဝုမ်းကလည်း ဒီပွဲစဉ်ပြီးရင် အသင်းကြီး ချယ်ဆီးနဲ့ ကစားရဖို့ ရှိတယ်။ မည်သို့ပင်ဆိုစေ အဆုံးသတ်သေချာတဲ့အသင်း နိုင်ပွဲရမယ်။
ချယ်ဆီး VS မန်စီးတီး	လက်စတာ VS စပါး
ပြီးခဲ့တဲ့ရာသီမှာ ခြေစမ်းပိုင်းအရရော ရလဒ်ပိုင်းအရပါ ဆိုးရွားခဲ့တဲ့ ချယ်ဆီးအသင်းအနေနဲ့ ဒီရာသီမှာ အလားတူဖြစ်ရပ်မျိုး မကြုံတွေ့ရရေးအတွက် နည်းပြအပြောင်းအလဲ၊ ကစားသမားအပြောင်းအလဲတွေနဲ့အတူ အဖွင့်ပွဲစဉ်ကတည်းက ရေကုန်ရေခန်း ယှဉ်ပြိုင်လာမှာပါ။ မန်စီးတီးအသင်းကလည်း အဓိက ကစားသမားအချို့အသင်းက ထွက်ခွာသွားသည့်တိုင် ချယ်ဆီးအသင်းကို နိုင်ပွဲရဖို့ လုံလောက်တဲ့ ကစားသမားတွေရှိတာကြောင့် ပြိုင်ဆိုင်မှု ပြင်းထန်လာမှာပါ။	ကစားပုံမကျောတဲ့ အသင်းနှစ်သင်းတွေ့ဆုံမှုဖြစ်တာကြောင့် အကြိတ်အနယ်ရှိလာမှာ သေချာတယ်။ ဒါ့အပြင် နှစ်သင်းစလုံး အဖွင့်ပွဲစဉ်မှာ ရလဒ်ကောင်းရရှိဖို့ ခြေကုန်ထုတ်လာမှာဖြစ်တာ ကြောင့်လည်း ပြိုင်ဆိုင်မှု ပြင်းထန်လာမှာပါ။ ရာသီအကြိုခြေစမ်းပွဲတွေမှာတော့ နှစ်သင်းစလုံး ရလဒ်ကောင်း ရယူထားနိုင်ခြင်း မရှိဘူး။ အဆုံးသတ်ပိုင်းကောင်းမွန်တဲ့ ဆွန်ဟောင်မင်၊ တီမိုဟီနာ၊ ဆိုလန်ကီတို့ ရှိတဲ့ စပါးအသင်းကို လက်စတာအသင်း အနိုင်ယူဖို့ ခက်မယ်။

အပြည်ပြည်ဆိုင်ရာလူငယ်များနေ့ အထိမ်းအမှတ် အသက်(၂၁)နှစ်အောက် အမျိုးသားဘော်လီဘော ကွာတားပြိုင်ပွဲများဆက်လက်ကျင်းပ

ရန်ကုန် ဩဂုတ် ၁၆
၂၀၂၄ ခုနှစ် အပြည်ပြည်ဆိုင်ရာလူငယ်များနေ့အထိမ်းအမှတ် မြန်မာဘော်လီဘောလူမှုရေးအသင်း အမှုဆောင်ဖလား အသက်(၂၁)နှစ်အောက် အမျိုးသား/အမျိုးသမီး တံခွန်စိုက် ဘော်လီဘောကွာတားပြိုင်ပွဲများကို ယနေ့နံနက် ၁၀ နာရီက ရန်ကုန်မြို့ အောင်ဆန်းကွင်း မိုးလုံလေလုံအားကစားပြိုင်ပွဲရုံ၌ ဆက်လက်ကျင်းပသည်။

အဆိုပါပြိုင်ပွဲများသို့ မြန်မာဘော်လီဘောလူမှုရေးအသင်းဥက္ကဋ္ဌ ဦးရဲနိုင်နှင့် အမှုဆောင်များ၊ အားကစားဝါသနာရှင်များ၊ ပြည်သူများ ကြည့်ရှုအားပေးကြသည်။

အမျိုးသမီးတတိယနေရာလှပွဲကို ဩဂုတ် ၁၈ ရက်တွင် ဧရာဝတီအသင်းနှင့် အား/ကာသိပွဲ(မန္တလေး)အသင်း၊ အမျိုးသမီးဗိုလ်လှပွဲကို ဩဂုတ် ၁၉ ရက်တွင် ရန်ကုန်လူငယ်နှင့် Youth Camp အသင်းတို့ ယှဉ်ပြိုင်ကစားကြမည်ဖြစ်သည်။

ယင်းဘော်လီဘောပြိုင်ပွဲတွင် ပြည်နယ်နှင့် တိုင်းဒေသကြီး၊ အားကစားနှင့် ကာယပညာသိပ္ပံကျောင်းများမှ အားကစားသမား အမျိုးသားအသင်း ၁၄ သင်းနှင့် အမျိုးသမီးအသင်း ၁၃ သင်းမှ ကစားသမား ၂၅၀ ကျော် ယှဉ်ပြိုင်ကြပြီး ပြိုင်ပွဲကို ဩဂုတ် ၁၉ ရက်အထိ ကျင်းပမည်ဖြစ်ကြောင်း သိရသည်။

ပြိုင်ပွဲတွင် ဆုကြေးငွေအဖြစ် အမျိုးသား ပြိုင်ပွဲပထမဆု ငွေကျပ် သိန်း ၁၀၀၊ ဒုတိယဆု ငွေကျပ်သိန်း ၅၀၊ တတိယဆုငွေကျပ် ၂၅ သိန်း၊ စတုတ္ထဆုငွေကျပ် ၁၅ သိန်း၊ အကောင်းဆုံးဆုငွေကျပ် ၁၀ သိန်း၊ အမျိုးသမီး ပြိုင်ပွဲပထမဆု ငွေကျပ်သိန်း ၆၀၊ ဒုတိယဆုငွေကျပ်သိန်း ၃၀၊ တတိယဆုငွေကျပ် ၁၅ သိန်း၊ စတုတ္ထဆုငွေကျပ် ၁၀ သိန်းနှင့် အကောင်းဆုံးဆုငွေကျပ်ငါးသိန်း ချီးမြှင့်မည်ဖြစ်ကြောင်း သိရသည်။ အာကကဗို



အမျိုးသားဘော်လီဘောပြိုင်ပွဲတွင် ရှမ်းလူငယ်အသင်းနှင့် ရန်ကုန်လူငယ်အသင်းတို့ ယှဉ်ပြိုင်စဉ်။

*** ကျော့ဖုံးမှ**
(အမျိုးသား) အုပ်စုပတ်လည် ပြိုင်ပွဲ ပွဲစဉ်တွင် ပဲခူးတိုင်းဒေသကြီးအသင်းက ရခိုင်ပြည်နယ်အသင်းကို (၃)ဂိုး-(၂)ဂိုးဖြင့်လည်းကောင်း၊ ပြည်ထောင်စုနယ်မြေ (နေပြည်တော်)အသင်းက တနင်္သာရီတိုင်းဒေသကြီးအသင်းကို (၂)ဂိုး-(၁)ဂိုးဖြင့် လည်းကောင်း၊ မကွေးတိုင်းဒေသကြီးအသင်းက ကရင်ပြည်နယ်အသင်းကို (၃)ဂိုး-ဂိုးမရှိဖြင့်လည်းကောင်း၊ မွန်ပြည်နယ်အသင်းက စစ်ကိုင်းတိုင်းဒေသကြီးအသင်း (၃)ဂိုး-(၁)ဂိုးဖြင့်လည်းကောင်း၊ (အမျိုးသမီး)အုပ်စုပတ်လည် ပြိုင်ပွဲ ပွဲစဉ်တွင် ကချင်ပြည်နယ်အသင်းက မကွေးတိုင်းဒေသကြီးအသင်းကို (၇)ဂိုး-(၁)ဂိုးဖြင့်လည်းကောင်း၊ ကရင်ပြည်နယ်အသင်းက မွန်ပြည်နယ်အသင်းကို (၂)ဂိုး-(၁)ဂိုးဖြင့်လည်းကောင်း၊ ရန်ကုန်တိုင်းဒေသကြီးအသင်းက ဧရာဝတီတိုင်းဒေသကြီးအသင်းကို (၇)ဂိုး-ဂိုးမရှိဖြင့်လည်းကောင်း အနိုင်ရရှိသည်။

ဩဂုတ် ၁၇ ရက် နံနက် ၈ နာရီမှစတင်၍ မူဆယ်အားကစားရုံ၌ (အမျိုးသမီး) ကွာတားဖိုင်နယ်ပြိုင်ပွဲ ပွဲစဉ်များအဖြစ် စစ်ကိုင်းတိုင်းဒေသကြီးအသင်းနှင့် ပြည်ထောင်စုနယ်မြေ နေပြည်တော်အသင်း၊ ရန်ကုန်တိုင်းဒေသကြီးအသင်းနှင့် တနင်္သာရီတိုင်းဒေသကြီးအသင်း၊ ရှမ်းပြည်နယ်အသင်းနှင့် ရခိုင်ပြည်နယ်အသင်း၊ ကချင်ပြည်နယ်အသင်းနှင့် မန္တလေးတိုင်းဒေသကြီးအသင်း၊ (အမျိုးသား)ကွာတားဖိုင်နယ် ပြိုင်ပွဲ ပွဲစဉ်များအဖြစ် ရန်ကုန်တိုင်းဒေသကြီးအသင်းနှင့် မကွေးတိုင်းဒေသကြီးအသင်း၊ ရှမ်းပြည်နယ်အသင်းနှင့် မွန်ပြည်နယ်အသင်း၊ မန္တလေး တိုင်းဒေသကြီးအသင်းနှင့် ပဲခူးတိုင်းဒေသကြီးအသင်း၊ ကချင်ပြည်နယ်အသင်းနှင့် ကယားပြည်နယ်အသင်းတို့ ဆက်လက် ယှဉ်ပြိုင်ကစားသွားမည်ဖြစ်၍ မည်သူမဆို အခမဲ့လာရောက်ကြည့်ရှုအားပေးနိုင်ကြောင်း သိရသည်။ သတင်းစဉ်

လာလီဂါအဖွင့်ပွဲစဉ်တွင် ဂျီရိုနာကို ဦးဆောင်ဂိုးသွင်းယူနိုင်ခဲ့သော်လည်း သရေကျခဲ့သည့် ရီးရဲဘက်တစ်



ဘက်တစ်နှင့် ဂျီရိုနာအသင်း ယှဉ်ပြိုင်ကစားစဉ်။

စပိန်လာလီဂါပွဲစဉ် (၁) မှ ဩဂုတ် ၁၆ ရက် နံနက် ၂ နာရီက ယှဉ်ပြိုင်ကစားခဲ့သည့် ရီးရဲဘက်တစ်နှင့် ဂျီရိုနာအသင်းပွဲစဉ်တွင် တစ်ဖက်တစ်ဂိုးစီဖြင့် ပွဲပြီးဆုံးခဲ့သည်။

အဆိုပါပွဲစဉ်ကို ရီးရဲဘက်တစ်အသင်း အိမ်ကွင်း၌ လက်ခံယှဉ်ပြိုင်ကစားခဲ့ပြီး ပရိသတ် ၅၄၀၀၀ ကျော် လာရောက်ကြည့်ရှုခဲ့သည်။ ပွဲချိန် ၆ မိနစ်တွင် ဘာထရာက ဘက်တစ်အသင်းအတွက် ဦးဆောင်ဂိုးသွင်းယူပေးနိုင်ခဲ့သည်။

ဘက်တစ်အသင်းသည် ပွဲချိန် မိနစ် ၇၀ အထိ တစ်ဂိုး-ဂိုးမရှိဖြင့် ဦးဆောင်နိုင်ပြီး နိုင်ပွဲရရှိရေး နီးစပ်မှုရှိသော်လည်း ၇၂ မိနစ်တွင် ဂါဘရီယ်၏ ချေပွန်ပြန်လည်ခွင့်ပြုပေးခဲ့သည့်အတွက် တစ်ဖက်တစ်ဂိုးစီဖြင့် ပွဲပြီးဆုံးခဲ့သည်။ စပိန်လာလီဂါပွဲစဉ် (၁)မှ ဒီလီဘာဆိုနှင့် ဂီတာမေးအသင်းပွဲစဉ်တွင်လည်း တစ်ဖက်တစ်ဂိုးစီ သရေကျခဲ့သည်။

အကြမ်းဖက်အုပ်စုအဖြစ် ကြေညာထားသော CRPH၊ NUG နှင့် ၎င်းတို့၏ လက်ဝေခံများ၏ လှုံ့ဆော်၊ ဝါဒဖြန့်ခြင်းများ လိုက်ပါလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများကို ဖော်ထုတ်အရေးယူ

နေပြည်တော် ဩဂုတ် ၁၆
အကြမ်းဖက်အုပ်စုအဖြစ် ကြေညာထားသော CRPH၊ NUG နှင့် ယင်းတို့၏ လက်ဝေခံ အဖွဲ့အစည်းများ၊ ယင်းတို့နှင့် ဆက်သွယ်နေသော အဖွဲ့အစည်းများ၊ လူပုဂ္ဂိုလ်များသည် နိုင်ငံတော်တည်ငြိမ်အေးချမ်းရေးကို ပျက်ပြားစေရန်နှင့် ပြည်သူ့လူထုကို အကြောက်တရားများ ဖြစ်ပေါ်စေပြီး အစိုးရယန္တရားများ ပျက်ပြားစေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်း၊ ခြိမ်းခြောက်ခြင်းများကို လူမှုကွန်ရက် များမှတစ်ဆင့် နည်းမျိုးစုံဖြင့် ပြုလုပ်လျက်ရှိသည်။
ပြည်သူများအနေဖြင့် ယင်းတို့၏ လှုံ့ဆော်မှု၊ ဝါဒဖြန့်မှုများအပေါ် မသိနားမလည်၍ဖြစ်စေ၊ ကြောက်ရွံ့၍ဖြစ်စေ လိုက်ပါလုပ်ဆောင်ခြင်း၊ အသံဖြင့်ဖြစ်စေ၊ ပြုလုပ်မှုဖြင့်ဖြစ်စေ၊ တစ်နည်းနည်းဖြင့်ဖြစ်စေ အများပြည်သူအနှောင့်အယှက်ဖြစ်စေမည် ပြုလုပ်မှုများ ပြုလုပ်ခြင်း၊

လှုံ့ဆော်ဝါဒဖြန့်မှုများကို ထပ်ဆင့်ဝေမျှခြင်း၊ အားပေးကူညီခြင်းများ ပြုလုပ်ခဲ့လျှင် အကြမ်းဖက်မှုတိုက်ဖျက်ရေး ဥပဒေပုဒ်မ ၅၂(က)၊ ရာဇသတ်ကြီးပုဒ်မ ၁၂၄-ကနှင့် ပုဒ်မ ၅၅၅-က၊ အီလက်ထရောနစ် ဆက်သွယ်ဆောင်ရွက်ရေးဥပဒေပုဒ်မ ၃၃ (က)နှင့် တည်ဆဲဥပဒေများ အရ အရေးယူခံရမည့်အပြင် ပြစ်မှုနှင့်သက်ဆိုင်သည့် ရွှေ့ပြောင်းနိုင်သောပစ္စည်း၊ မရွှေ့ပြောင်းနိုင်သောပစ္စည်းများကို အကြမ်းဖက်မှု တိုက်ဖျက်ရေးဥပဒေအရ သိမ်းဆည်းခံရနိုင်ပြီး ပြစ်မှုထင်ရှားစီရင်ခြင်း ခံရပါက နိုင်ငံတော်ဘဏ္ဍာအဖြစ် သိမ်းဆည်းခံရနိုင်ကြောင်း ၂၀၂၂ ခုနှစ် ဇန်နဝါရီ ၂၅ ရက်တွင် နိုင်ငံပိုင်မီဒီယာများမှတစ်ဆင့် အသိပေး သတင်းထုတ်ပြန်ခဲ့ပြီး ဖြစ်သည်။
ထိုကဲ့သို့ သတင်းထုတ်ပြန်ခဲ့ပြီးဖြစ်သော်လည်း ၂၀၂၄ ခုနှစ် ဩဂုတ် ၂၅ ရက်တွင် အသိပေးထုတ်ပြန်ချက်အပေါ် မျက်ကွယ်ပြု၍ နိုင်ငံတော်

တည်ငြိမ်အေးချမ်းရေးကို ပျက်ပြားစေရန် ရည်ရွယ်ကာ လူမှုကွန်ရက် စာမျက်နှာပေါ်၌ လှုံ့ဆော်ခြင်း၊ ဝါဒဖြန့်ခြင်းများ ပြုလုပ်ဆောင် ခဲ့သည့် "nandar10811" Facebook အကောင့်ပိုင်ရှင်ဖြစ်သူ ရော့ဘတ်တိုင်းဒေသကြီး၊ မြန်အောင်မြီနယ် အမှတ်(၅)ရပ်ကွက်နေ နန္ဒာ (ခ)မိဝဲအား မွန်းလွဲ ၁ နာရီ ၃၅ မိနစ်တွင် မြန်အောင်မြီ၊ မစခန်း၌ တရားဥပဒေနှင့်အညီ ဖမ်းဆီးထိန်းသိမ်း အမှုဖွင့်လှစ်အရေးယူ ဆောင်ရွက် ခဲ့သည်။
ထိုကဲ့သို့ CRPH၊ NUG နှင့် ယင်းတို့၏ လက်ဝေခံအဖွဲ့အစည်းများ၊ ယင်းတို့နှင့် ဆက်သွယ် နေသော အဖွဲ့အစည်းများ၊ လူပုဂ္ဂိုလ်များသည် နိုင်ငံတော်တည်ငြိမ်အေးချမ်းရေးကို ပျက်ပြားစေရန်နှင့် အစိုးရ ယန္တရားများ ပျက်ပြားစေရန် ရည်ရွယ်လျက် လှုံ့ဆော်ခြင်း၊ ဝါဒ ဖြန့်ခြင်းများ ပြုလုပ်ခဲ့မှုအပေါ် အားပေးကူညီခြင်းပြုလုပ်ခဲ့သူများ အား ဥပဒေနှင့်အညီ ထိရောက်စွာ အရေးယူသွားမည်ဖြစ်ကြောင်းနှင့် ထိုသို့ လှုံ့ဆော်သူ၊ ဝါဒဖြန့်သူများကို ဆက်လက်ဖော်ထုတ်အရေး ယူသွားမည်ဖြစ်ကြောင်း သိရသည်။
သတင်းစဉ်

နိုင်ငံစီးပွားမြှင့်တင်ရေး ရန်ပုံငွေစီမံခန့်ခွဲမှုကော်မတီက မိုးစပါးဧက ၁၀ ဒသမ ၆၈ သိန်းအတွက်

ယခုနှစ် မိုးစပါးချေးငွေနှင့်မိုးမြေပဲသီးနှံ ချေးငွေထုတ်ချေးနိုင်ရန်စီစဉ်
ရန်ကုန် ဩဂုတ် ၁၆
နိုင်ငံစီးပွားမြှင့်တင်ရေး ရန်ပုံငွေ စီမံခန့်ခွဲမှုကော်မတီက မိုးစပါးဧက ၁၀ ဒသမ ၆၈ သိန်းအတွက် ယခုနှစ် မိုးစပါးချေးငွေနှင့် မိုးမြေပဲသီးနှံ ချေးငွေထုတ်ချေးနိုင်ရန် စီစဉ်ဆောင်ရွက်လျက်ရှိကြောင်း သိရသည်။
ယခုနှစ်အတွင်း မိုးစပါးချေး ငွေနှင့် မိုးမြေပဲသီးနှံ ချေးငွေထုတ် ချေးငွေစာချုပ်ရုပ်ဆိုဆောင်ရွက် နေမှု အခြေအနေများကို ဩဂုတ် ၁၅ ရက်က ကျင်းပသည့် နိုင်ငံ စီးပွားမြှင့်တင်ရေး ရန်ပုံငွေစီမံ ခန့်ခွဲမှုကော်မတီ (၃/၂၀၂၄) အစည်းအဝေးမှ သိရသည်။
၂၀၂၂-၂၀၂၃ ခုနှစ် ပဲတီစိမ်း နှင့် နွေစပါးစီမံကိန်းအား နေပြည် တော်ကောင်စီနယ်မြေ၊ စစ်ကိုင်း၊ ပဲခူး၊ မကွေး၊ မန္တလေး၊ ရန်ကုန် နှင့် ဧရာဝတီတိုင်းဒေသကြီးတို့တွင် ဆောင်ရွက်ခဲ့ကြောင်း သိရ သည်။
ထို့အပြင် ၂၀၂၄-၂၀၂၅ မိုးစပါး

ရခိုင်ပြည်နယ် ဝှံမြို့နယ်ရှိ ကျေးရွာ သုံးရွာမှ ဒေသခံပြည်သူ ၆၀ ကျော်ကို လုံခြုံရေးတပ်ဖွဲ့ဝင်များမှဖမ်းဆီးသွားခဲ့ကြောင်း သတင်းတု၊ သတင်းအမှားများဖြန့်ဝေ

နေပြည်တော် ဩဂုတ် ၁၆
ရခိုင်ပြည်နယ် ဝှံမြို့နယ်ရှိကျေးရွာ သုံးရွာမှ ဒေသခံပြည်သူ ၆၀ ကျော် ကို ဩဂုတ် ၁၅ ရက် မွန်းလွဲပိုင်းက လုံခြုံရေးတပ်ဖွဲ့ဝင်များမှဖမ်းဆီး သွားခဲ့ကြောင်း သတင်းတု၊ သတင်းအမှားများကို တရားမဝင် ပြည်ဖျက်မီဒီယာများက လုပ်ကြံ ရေးသားဖြန့်ဝေနေသည်ကို တွေ့ရ သည်။
အဆိုပါသတင်းနှင့်ပတ်သက် ၍ သက်ဆိုင်ရာလုံခြုံရေးတာဝန် ရှိသူတစ်ဦးထံ ဆက်သွယ်မေးမြန်း ပြောကြားချက်အရ လုံခြုံရေး တပ်ဖွဲ့ဝင်များက ဩဂုတ် ၁၅ ရက် တွင် ဝှံမြို့နယ်တွင်း သောင်းကျန်း သူများ စီမံခန့်ခွဲမှုရုံးစေရေးနှင့် အဖျက်အမှောင် လုပ်ငန်းများ မလုပ်ဆောင်နိုင်စေရေး လိုအပ် သော နယ်မြေလုံခြုံရေးလုပ်ငန်း များ ပုံမှန်ဆောင်ရွက်လျက်ရှိ ကြောင်းနှင့် ဒေသခံပြည်သူများ ကို အစွဲမြဲခြင်းခြောက်ဖမ်းဆီး ခေါ်ဆောင်ခြင်းများ လုပ်ဆောင်မှု မရှိကြောင်း သိရှိရသည်။
တရားမဝင်ပြည်ဖျက်မီဒီယာ များနှင့် အကြမ်းဖက်သမားများ သည် နယ်မြေလုံခြုံရေးဆောင် ရွက်လျက်ရှိသည့် လုံခြုံရေးတပ်ဖွဲ့ ဝင်များအပေါ် ပြည်သူများအထင် အမြင်လွှဲယှားစေရန်အတွက် လုံခြုံ ရေးဆောင်ရွက်ရာ နေရာဒေသ များအနီးရှိ ကျေးရွာများကို လုံခြုံရေးတပ်ဖွဲ့ဝင်များက ဝှံမြို့နယ် မျက်ဆီးခြင်းနှင့် ပြည်သူများကို ဖမ်းဆီးခြင်းစသည့် လှုံ့ဆော်ဝါဒ



FALSE NEWS
အဆိုပါသတင်းများသည် မှားယွင်းပြီး ဖြစ်ရန်အတိအကျ သိရှိရပါသည်။ မှားယွင်းမှုများကို ဖြန့်ဝေခြင်းသည် အရေးကြီးသော ပြစ်မှုဖြစ်ပြီး အရေးယူခြင်းခံရပါမည်။

မြန်မာ့ရိုးရာလက်ဝေ လက်ဝေရေးပြပွဲ ပြိုင်ပွဲနှင့် မျိုးဆက်သစ်ရိုးရာ လက်ဝေပြိုင်ပွဲများ မန္တလေးမြို့တွင်ကျင်းပမည်

မန္တလေး ဩဂုတ် ၁၆
မန္တလေးတိုင်းဒေသကြီး မြန်မာ့ရိုးရာလက်ဝေဆင် ကော်မတီကစီစဉ်သည့် မြန်မာ့ရိုးရာလက်ဝေ လက်ဝေရေးပြပွဲနှင့် မျိုးဆက်သစ်မြန်မာ့ရိုးရာ လက်ဝေပြိုင်ပွဲများကို ဩဂုတ် ၁၉ ရက် နံနက် ၁၀ နာရီခွဲတွင် မန္တလေးမြို့၊ ချမ်းအေးသာစံမြို့နယ် ၆၈ လမ်း၊ ၁၀၆ လမ်းနှင့် ၁၀၇ လမ်းကြားရှိ မန္တလာသီရိ အာကစားကွင်း လက်ဝေရုံရှိ ကျင်းပမည်ဖြစ်သည်။
ပြိုင်ပွဲတွင် မြန်မာ့ရိုးရာလက်ဝေရေးပြပွဲနှင့် မြန်မာ့ရိုးရာလက်ဝေ မျိုးဆက်သစ်ပြိုင်ပွဲ နှစ် ချို့နှင့် သုံးချို့ ၁၆ ခေါင်းပါဝင်ထိုးသတ်မည်ဖြစ်သည်။
သုံးမိနစ်ထိုး၊ နှစ်မိနစ်ထိုး၊ နှစ်ချိတ်ခေါ်ပြပွဲများတွင် ရှင်ခင်ခင်နီ (မဟာဧကရာဇ်) နှင့် လှသိန်းဦး (မိနီ နန်းတော်)၊ အာရုံတံခွန် (ကျည်ဆန်နန်း)နှင့် အောင်ကျော်ဇော (ဘာမထီ)၊ ရှင်းခန့်အောင် (မဟာ ဧကရာဇ်)နှင့် ကိုကိုအောင် (မိနီနန်းတော်)၊ ရဲရင့်အောင် (ကင်း - ဘာနီဒို)နှင့် ကြည်မင်းသန့် (ဘာမထီ)၊ ရဝေ အောင် (မဟာဧကရာဇ်)နှင့် နန်းတီးကျော် (မိနီနန်း တော်)၊ သိန်းထက်ပိုင် (ဘာမထီ)နှင့် ကျားနက် (ကျားရဲ)

မှတ်သားဖွယ်ရာ မိုးချော်နံ့များ

နေပြည်တော် ဩဂုတ် ၁၆ - မှတ်သားဖွယ်ရာမိုးချော်နံ့များမှာ ဝှံမြို့တွင် ၄ ဒသမ ၀၉ လက်မ၊ ပြင်ဦးလွင် (ဇီးပင်ကြီး) တွင် ၃ ဒသမ ၅၈ လက်မ၊ ကျောက်ဖြူမြို့တွင် ၂ ဒသမ ၆၃ လက်မ၊ ဇလွန်မြို့တွင် ၂ ဒသမ ၅၆ လက်မ၊ ဟံဟိုးမြို့တွင် ၂ ဒသမ ၂၈ လက်မ၊ ဖြူးမြို့တွင် ၂ ဒသမ ၂၁ လက်မ၊ ပုသိမ် မြို့တွင် ၂ ဒသမ ၀၁ လက်မ၊ ရွှေကျင်မြို့နှင့် မဒေါက်မြို့တို့တွင် ၁ ဒသမ ၉၃ လက်မ၊ သာယာဝတီမြို့နှင့် ကျိုက္ခမိမြို့တို့တွင် ၁ ဒသမ ၈၁ လက်မ၊ နှင့် စစ်တွေမြို့တွင် ၁ ဒသမ ၇၈ လက်မတို့ဖြစ်ကြသည်။ မိုး/ဇလ

ကျောက်ဖြူ ထွက်ရှိ

၁၅-၈-၂၀၂၄ ရက်နေ့ထုတ် အတွဲ (၂၁)၊ အမှတ် (၁၆) တွင်
- အသေးစားစီးပွားရေးလုပ်ငန်းများ ဖွံ့ဖြိုးတိုးတက်စေရန် နိုင်ငံတော်မှ အဓိကပံ့ပိုးရေး
- အရည်အသွေးကောင်း နှစ်သီးနှံစိုက်ပျိုးရေးဆိုင်ရာ အလေ့အကျင့်ကောင်းများ
- ရာသီပေါ်သီးနှံအသုံးပြုပြီး သဘာဝပတ်ဝန်းကျင်ဆေးရှင် ဖျော်စပ်နည်း
- စပါးအထွက်တိုးတက်အတွက် အရေးပါသော ပေါင်းမြက်ကွေးကွေးနီနီနည်း
- အာဆီယံ ဆေးလိပ်ငွေ ကင်းစင်သောအဖြစ် ပုံဂဒေသက ကြေးတံဆိပ်အရရှိ
- တီရစ္ဆာနီများ၏ ကျန်းမာရေးလေ့လာမှုများ
- ပြည်တွင်းစားသုံးမှုလုံခြုံရေး ရေထုတ်ကုန်များ တိုးမြှင့်ထုတ်လုပ်
- လမ်းဘေးစားသောက်ဆိုင်များနှင့် ကျန်းမာရေးစာသည့်တို့ အပေါ်အဝင် စိုက်ပျိုးရေး၊ မွေးမြူရေး၊ ကျန်းမာရေး၊ သုတေသန စုံလင်စွာဖြင့် ထွက်ရှိပြန် ဖြစ်ပါသည်။

တစ်စောင် (၂၅၀) ကျပ် အမြို့မြို့အနယ်နယ်ရှိ မြန်မာ့အလင်းပြည်သူ့ဆက်ဆံရေးဦးစီးဌာန ရုံးများတွင် ဝယ်ယူရရှိနိုင်ပါသည်။ DKY Journal

နိုင်ငံတော်စီမံအုပ်ချုပ်ရေးကောင်စီ ဦးတည်ချက် (၉) ရပ်

၁။ နိုင်ငံရေး

(က) စစ်မှန်၍ စည်းကမ်းပြည့်ဝသော ပါတီစုံဒီမိုကရေစီ စနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး။

(ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ပါအတိုင်း အလေးထားလုပ်ဆောင်ရေး။

(ဂ) ပြည်သူ့လူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

(က) တိုင်းပြည်သာယာဝပြောရေးနှင့် စားရေရိက္ခာဖူလုံရေးတို့အတွက် တိုင်းရင်းသားပြည်သူတစ်ရပ်လုံးနှင့် အကျုံးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။

(ခ) တိုးတက်ကောင်းမွန်လာသည့် စီးပွားရေးမောင်းနှင်အား

ကို မထွိုင်ပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍဖြင့်တင်ရေး။

(ဂ) ပြည်တွင်းစားသုံးဆီ ဖူလုံရေးအတွက် ဆီထွက်သီးနှံ စိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်း ထွက်ရှိအောင် ဆောင်ရွက်၍ နိုင်ငံအတွင်း ဖူလုံမှုမှသည် ပြည်ပသို့တင်ပို့နိုင်သည့်အထိ ကြိုးပမ်းဆောင်ရွက်ရေး။

၃။ လူမှုရေး

(က) တစ်နိုင်ငံလုံး အသိပညာ အတတ်ပညာ မြှင့်တင်ရေးအတွက် စေ့စပ်၊ ကုန်ထုတ်လုပ်မှု အထောက်အကူပြု ပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။

(ခ) တစ်မျိုးသားလုံး သက်ရည်ကျန်းမာကြံ့ခိုင်ရေးအတွက် ပြည်သူ့အားလုံး အကျုံးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။

(ဂ) နိုင်ငံ၏ ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ်များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလ ငါးတန်းနှင့် ပြည်စုံသောလူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

❖ ကိုယ်ချင်းစာသည့်အပိုင်း၌ သဘောကောင်းခြင်းနှင့် စေတနာကောင်းခြင်းကို ခွဲခြားသိမြင်နိုင်ရန်လိုပြီး ရေတိုအလုပ်ဖြစ်စေရန် သဘောကောင်းသည်မျိုး မဟုတ်ဘဲ ရေရှည်အကျိုးကိုကြည့်ပြီး စေတနာထားဆောင်ရွက်သွားကြရမည်ဖြစ်...။

❖ ကွပ်ကဲအုပ်ချုပ်မှုအောင်မြင်ရန်အတွက်လည်း မိမိအုပ်ချုပ်ရသည့်လက်အောက်ငယ်သားကို ကျောသားရင်သားမခွဲခြားဘဲ ညီညွတ်မှုတရားအုပ်ချုပ်သွားရမည်ဖြစ်...။

❖ တစ်ဦးချင်းစီ၏ စိတ်နေသဘောထားနှင့် လုပ်ဆောင်နိုင်စွမ်းများ၊ အားသာချက်နှင့် အားနည်းချက်များကိုလည်း သိရှိအောင်ဆောင်ရွက်ပြီး လူမှုနှင့် နေရာမှန်တာဝန်ပေးအပ်နိုင်ရေး လုပ်ဆောင်သွားရမည်ဖြစ်...။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၃ ခုနှစ်၊ ဒီဇင်ဘာလ ၈ ရက်နေ့တွင် ပြုလုပ်သော စစ်တက္ကသိုလ်ဗိုလ်လောင်းသင်တန်း အမှတ်စဉ်(၆၅) သင်တန်းဆင်းဂုဏ်ပြု စစ်ရေးပြအခမ်းအနား မိန့်ခွန်းပြောကြားမှုမှ ကောက်နုတ်ချက်)

၂၀၂၄ ခုနှစ်၊ ပြည်နယ်နှင့်တိုင်းဒေသကြီးဖူဆယ်(အမျိုးသား/အမျိုးသမီး) ပြိုင်ပွဲ အုပ်စုပတ်လည် ပွဲစဉ်များ ဆက်လက်ကျင်းပ



အမျိုးသားပြိုင်ပွဲတွင် ပဲခူး၊ ပြည်ထောင်စုနယ်မြေ (နေပြည်တော်)၊ မကွေး၊ မွန်အသင်းတို့နှင့် အမျိုးသမီးပြိုင်ပွဲတွင် ကချင်၊ ကရင်၊ ရန်ကုန် အသင်းတို့ နိုင်ပွဲရ

နေပြည်တော် ဩဂုတ် ၁၆
ပြည်နယ်နှင့် တိုင်းဒေသကြီး အသီးသီးမှ ဖူဆယ်အားကစားသမားများ အချင်းချင်း ချစ်ကြည်ရင်းနှီးမှု ခိုင်မာလာစေရေးနှင့် ဖူဆယ်အားကစားအဆင့်အတန်း တိုးတက်မြှင့်တင်ပေးရေးအတွက် ရည်ရွယ်၍ ၂၀၂၄ ခုနှစ်၊ ပြည်နယ်နှင့် တိုင်းဒေသကြီးဖူဆယ် (အမျိုးသား/အမျိုးသမီး) ပြိုင်ပွဲ အုပ်စုပတ်လည်ပွဲစဉ်များကို ယနေ့နံနက် ၉ နာရီမှစတင်၍ ဝဏ္ဏသိဒ္ဓိအားကစားကွင်းရှိ ဖူဆယ်အားကစားရုံ၌ ကျင်းပသည်။

ယနေ့ အုပ်စုပတ်လည်ပြိုင်ပွဲ ပွဲစဉ်များကို ယှဉ်ပြိုင်ကစားခဲ့ရာ စာမျက်နှာ ၁၇ သို့ *

ဘင်္ဂလားပင်လယ်အော် အနောက်မြောက်ပိုင်းတွင် ဖြစ်ပေါ်နေသော လေဖိအားနည်းရပ်ဝန်း ဆက်လက်တည်ရှိ

နေပြည်တော် ဩဂုတ် ၁၆
ယနေ့ညနေ ၆နာရီခွဲ တိုင်းထွာချက်များအရ ဘင်္ဂလားပင်လယ်အော် အနောက်မြောက်ပိုင်းနှင့် ယင်းနှင့်ဆက်စပ်လျက်ရှိသော အိန္ဒိယနိုင်ငံ အနောက်ဘင်္ဂလားပြည်နယ်နှင့် ဘင်္ဂလားဒေ့ရှ်နိုင်ငံတို့တွင် ဖြစ်ပေါ်နေသော လေဖိအားနည်းရပ်ဝန်းသည် ဆက်လက်တည်ရှိနေသည်။ အဆိုပါလေဖိအားနည်းရပ်ဝန်းသည် နောက်နှစ်ရက်အတွင်း မြောက် - အနောက်မြောက်ဘက်သို့ ရွေ့လျားနိုင်ပြီး ပိုမိုအားကောင်းလာနိုင်ကာ ဘင်္ဂလားဒေ့ရှ်နိုင်ငံနှင့် ယင်းနှင့်ဆက်စပ်လျက်ရှိသော အနောက်ဘင်္ဂလားပြည်နယ်ကမ်းခြေတို့တွင် အားကောင်းသော လေဖိအားနည်းရပ်ဝန်းအဖြစ်သို့ ရောက်ရှိနိုင်သည်။ ထိုမှတစ်ဆင့် အနောက်-အနောက်မြောက်ဘက်သို့ ရွေ့လျားနိုင်ပြီး အိန္ဒိယနိုင်ငံ၊ အနောက်ဘင်္ဂလားပြည်နယ်ကမ်းခြေနှင့် ဂျက်ခမ်းပြည်နယ်တို့ကို ဖြတ်ကျော်နိုင်သည်ဟု ခန့်မှန်းရသည်။

ဟံသာဝတီကို လက်ရှိချန်ပီယံ ရှမ်းယူနိုက်တက်အသင်း အနိုင်ယူပြီး ဆက်လက်ဦးဆောင်

ရန်ကုန် ဩဂုတ် ၁၆
၂၀၂၄-၂၀၂၅ ရာသီ MNL အမှတ်ပေးပြိုင်ပွဲ ပွဲစဉ် (၇) ပထမနေ့ကို ဩဂုတ် ၁၆ ရက်က ကျင်းပရာ လက်ရှိချန်ပီယံ ရှမ်းယူနိုက်တက်အသင်းနိုင်ပွဲဆက်ပြီး ဆက်လက်ဦးဆောင်နိုင်ခဲ့သည်။

YUSC ကွင်း၌ ကျင်းပသည့် ပွဲတွင် ရှမ်းယူနိုက်တက်အသင်းက ဟံသာဝတီယူနိုက်တက်အသင်းကို နှစ်ဂိုး - ဂိုးမရှိဖြင့် စာမျက်နှာ ၉ ကော်လံ ၃

ရှမ်းယူနိုက်တက်နှင့် ဟံသာဝတီယူနိုက်တက် ယှဉ်ပြိုင်နေစဉ်။

<p>ယနေ့ သတင်း အညွှန်း</p>	<p>ဝန်ကြီးချုပ်ဟောင်း သက်ဆင်၏ အငယ်ဆုံးသမီးပေထုတန် ထိုင်းဝန်ကြီးချုပ်သစ် ဖြစ်လာ</p> <p>နိုင်ငံတကာသတင်း စာ ၁၃</p>	<p>အဖွင့်ပွဲစဉ်မှာ မန်စီးတီးကို နိုင်ပွဲရရေး ခြေကုန်ထုတ်လာမယ့် ချယ်ဆီး</p> <p>အားကစားသတင်း စာ ၁၇</p>	<p>ရခိုင်ပြည်နယ် ဝှုမြို့နယ်ရှိ ကျေးရွာ သုံးရွာမှ ဒေသခံပြည်သူ ၆၀ ကျော်ကို လုံခြုံရေး တပ်ဖွဲ့ဝင်များမှ ဖမ်းဆီးသွားခဲ့ကြောင်း သတင်းတူ၊ သတင်းအမှားများဖြန့်ဝေ</p> <p>ပြည်တွင်းသတင်း စာ ၁၈</p>
----------------------------------	--	---	---